

दैनिक आवाजिका

संस्थापक : स्व. श्री गोवर्धनलालजी मेहता | वर्ष 39 अंक 281 | इंदौर, शनिवार 09 मई, 2026 | ज्येष्ठ कृष्ण 7 संवत् 2083 | पृष्ठ-12 मूल्य-4.00 | www.awantika.com

देश विदेश


श्री अमरनाथ यात्रा आगामी तीन जुलाई से होगी शुरु

श्रीनगर। पवित्र श्री अमरनाथ यात्रा आगामी 3 जुलाई से शुरू होने जा रही है। यात्रा को लेकर जम्मू-कश्मीर प्रशासन और श्री अमरनाथ आनंद बोर्ड ने तैयारियां तेज कर दी हैं। यात्रा मार्ग से बर्फ हटाने, सड़क मरम्मत, सुरक्षा प्रबंध और श्रद्धालुओं की सुविधाओं को समय रहते पूरा करने के निर्देश दिए गए हैं। गांदरबल के जिला उपायुक्त जितिन किशोर ने अधिकारियों के साथ बैठक कर बालटाल मार्ग पर चल रही तैयारियों की समीक्षा की। बैठक में पुलिस विभाग के साथ सुरक्षा इंतजामों पर विस्तार से चर्चा हुई। प्रशासन ने यात्रा मार्ग पर तैनाती स्थलों, चेकपोस्ट और तलाशी बिंदुओं को अंतिम रूप देने के निर्देश दिए हैं। इसके अलावा बेस कैम्प के प्रमुख प्रवेश द्वारों पर सुरक्षा स्कैनर लगाने को भी कहा गया है।

ट्रम्प की टैरिफ पॉलिसी को अमेरिकी कोर्ट ने अवैध बताया

वाशिंगटन। अमेरिका के एक फेडरल ट्रेड कोर्ट ने राष्ट्रपति डोनाल्ड ट्रम्प के लगाए गए 10% ग्लोबल टैरिफ को अवैध घोषित कर दिया है। कोर्ट ने 2-1 के बहुमत से फैसला सुनाते हुए कहा कि यह टैरिफ 1974 के व्यापार कानून के तहत सही नहीं थे। प्रशासन के पास कांग्रेस की अनुमति के बिना इतने बड़े पैमाने पर आयात शुल्क (इम्पोर्ट ड्यूटी) लगाने का अधिकार नहीं है। रॉयटर्स की रिपोर्ट के मुताबिक कोर्ट ऑफ इंटरनेशनल ट्रेड ने अपने फैसले में कहा कि इसी साल की शुरुआत में लगाए गए ये टैरिफ कानून अमान्य हैं। ट्रम्प ने फरवरी में एक एग्जीक्यूटिव ऑर्डर के जरिए इन ग्लोबल टैरिफ को लागू करने की घोषणा की थी।

शक्ति कपूर अपनी मौत की अफवाह पर भड़के



मैं बिल्कुल ठीक और खुश हूँ, फेक न्यूज फैलाने वालों के खिलाफ लीगल एक्शन लूंगा

मुंबई। बॉलीवुड एक्टर शक्ति कपूर के पिता और दिग्गज एक्टर शक्ति कपूर अपनी मौत की फर्जी खबरों को लेकर भड़क गए हैं। पिछले कुछ दिनों से सोशल मीडिया पर उनके निधन की अफवाहें उड़ रही थीं, जिससे एक्टर परेशान हो गए थे। अब शक्ति कपूर ने खुद सोशल मीडिया पर एक वीडियो जारी कर इन खबरों का खंडन किया है। उन्होंने बताया कि वे पूरी तरह स्वस्थ हैं और ऐसी हरकत करने वालों के खिलाफ शिकायत दर्ज कराएंगे। कहा - मैं स्वस्थ और खुश हूँ, शक्ति कपूर ने इंस्टाग्राम पर अपना एक वीडियो शेयर किया है, जिसमें वे काफी फिट नजर आ रहे हैं। वीडियो में एक्टर ने कहा, सभी को नमस्कार, मेरी मौत की अफवाह पूरी तरह झूठी है। मैं स्वस्थ और खुश हूँ। प्लीज इसे इग्नोर करें। मैं इसकी शिकायत करने जा रहा हूँ, लेकिन ये ठीक नहीं है। उन्होंने नाराजगी जताते हुए कहा कि इस तरह की फर्जी खबरें फैलाना अच्छे बात नहीं है और इससे परिवार और चाहने वालों को मानसिक तनाव होता है। अस्पताल जाने के बाद शुरू हुई थी चर्चा शक्ति कपूर के स्वास्थ्य को लेकर अटकलें इस साल की शुरुआत में तब शुरू हुई थीं, जब उन्हें बेटी श्रद्धा कपूर के साथ एक अस्पताल के बाहर देखा गया था। उस वक्त श्रद्धा वहां मौजूद पैरालीस पर काफी भड़क गई थीं। श्रद्धा का गुस्सा देख सोशल मीडिया पर यह चर्चा होने लगी थी कि शायद शक्ति कपूर की तबीयत काफी ज्यादा खराब है। मेरे हसबैंड की बीबी में आए नजर वर्क फ्रंट की बात करें तो शक्ति कपूर को आखिरी बार फिल्म 'मेरे हसबैंड की बीबी' में देखा गया था। इस फिल्म में अर्जुन कपूर, भूमि पेडनेकर और रकुल प्रीत सिंह मुख्य भूमिकाओं में थे। हालांकि, बड़े सितारों के बावजूद यह फिल्म बॉक्स ऑफिस पर फ्लॉप रही थी। शक्ति कपूर काफी समय से लाइमलाइट और सोशल मीडिया से दूर हैं।

इंडोनेशिया के ज्वालामुखी में विस्फोट से तीन की मौत

सुकोमा। इंडोनेशिया के नॉर्थ हलमहेरा इलाके में स्थित माउंट डुकुको ज्वालामुखी में शुक्रवार सुबह विस्फोट हो गया। हादसे में 2 विदेशी नागरिकों समेत 3 ट्रेकर्स की मौत हो गई। सभी ट्रेकर्स प्रतिबंधित क्षेत्र में मौजूद थे। पुलिस के मुताबिक ज्वालामुखी फटने के समय कुल 20 ट्रेकर्स पहाड़ पर थे। इनमें 9 सिंगापुर के नागरिक और बाकी इंडोनेशियाई थे। अब तक 15 लोगों की सुरक्षित नीचे उतार लिया गया है। कुछ लोगों को मामूली घोटें आई हैं। विस्फोट के बाद ज्वालामुखी से करीब 10 किलोमीटर ऊंचाई तक राख और धुंए का गुबार उठा। अधिकारियों ने आसपास के इलाकों में राख गिरने की चेतावनी जारी की है। प्रशासन ने लोगों को सतर्क रहने को कहा है।

कनाडा को छोड़ अलग देश बन सकता है अल्बर्टा

ओटावा। कनाडा के पश्चिमी प्रांत अल्बर्टा को अलग देश बनने की मांग और ज्यादा तेज हो गई है। अलगवादीयों ने बुधवार को दावा किया है कि उन्होंने इतना समर्थन जुटा लिया है कि अब स्वतंत्रता पर जनमत संग्रह (रेफरेंडम) कराया जा सकता है। अलगवादी नेताओं के मुताबिक, उन्होंने करीब 3 लाख हस्ताक्षर चुनाव अधिकारियों को सौंपे हैं, जबकि इसके लिए 1.78 लाख दस्तावेज की जरूरत थी। ओटोवन के नेता मिक सिंगलट्रेने ने इसे ऐतिहासिक दिन बताया और कहा कि अब यह लड़ाई अगले चरण में पहुंच गई है। हालांकि इतना समर्थन जुटा लेने का मतलब यह नहीं है कि रेफरेंडम पक्का हो गया है। चुनाव आयोग को पहले इन हस्ताक्षरों की जांच करनी होगी। इस प्रक्रिया पर फिलहाल अदालत के आदेश की वजह से रोक भी लगी हुई है। अगर वॉटिंग अक्टूबर के पक्ष में गई तो यह प्रांत कनाडा को छोड़ अलग देश बन सकता है।

दिल्ली के मंदिर, ढाबों और मिलिट्री कैम्प पर हमला करने की योजना का हुआ खुलासा

आईएसआई की साजिश नाकाम, 9 आतंकी गिरफ्तार

एजेंसी ► नई दिल्ली। पाकिस्तान की खुफिया एजेंसी आईएसआई से जुड़े एक मांड्यूल द्वारा दिल्ली के एक ऐतिहासिक मंदिर, दिल्ली-सोनीपत हाईवे स्थित एक ढाबे और हरियाणा के सैन्य कैम्प पर हमले की साजिश रचे जाने का खुलासा हुआ है। जांच से जुड़े सूत्रों ने शुक्रवार को यह जानकारी दी।

सूत्रों के मुताबिक, दिल्ली पुलिस की स्पेशल सेल ने गैंग बस्ट ऑपरेशन 2.0 के तहत विभिन्न राज्यों से शाहजाद भट्टी मांड्यूल से जुड़े नौ संदिग्ध ऑपरेटिव्स को गिरफ्तार किया था। पूछताछ के दौरान कई चौकाने वाले खुलासे हुए हैं।



सोनीपत में ढाबे पर करना था ग्रेनेड हमला सूत्रों ने बताया कि आरोपियों को दिल्ली-सोनीपत हाईवे पर स्थित एक प्रसिद्ध ढाबे पर ग्रेनेड हमला करने का भी टास्क दिया गया था। यह ढाबा प्रतिदिन हजारों लोगों की आवाजाही वाला स्थान माना जाता है। जांच एजेंसियों का मानना है कि हमले का मकसद बड़े पैमाने पर नुकसान और जनहानि करना था। इसके अलावा हरियाणा के हिसार स्थित एक सैन्य कैम्प की भी रेकी किए जाने की बात सामने आई है। आरोपियों ने कथित तौर पर कैम्प और आसपास के इलाके के वीडियो बनाकर पाकिस्तान में बैठे हैंडलर्स को भेजे थे। सूत्रों के अनुसार, उत्तर प्रदेश के कुछ पुलिस थाने भी मांड्यूल के निशाने पर थे। स्पेशल सेल अब गिरफ्तार आरोपियों से पूछताछ के आधार पर मांड्यूल के अन्य नेटवर्क, फंडिंग और सीमा पार संपर्कों की जांच कर रही है।

रेकी कर पाकिस्तान भेजी थी तस्वीरें

जांच एजेंसियों को पता चला कि आरोपियों में से एक ने दिल्ली के एक ऐतिहासिक मंदिर की रेकी की थी और परिसर की तस्वीरें सोशल मीडिया प्लेटफॉर्म के जरिए पाकिस्तान स्थित हैंडलर्स को भेजी थीं। मांड्यूल की योजना मंदिर में तैनात पुलिस और अर्धसैनिक बलों के जवानों को निशाना बनाने तथा फायरिंग कर दहशत फैलाने की थी।

कोलकाता में कन्वेंशन सेंटर में आयोजित विधायक दल की बैठक में चुना

सुवेंदु अधिकारी बंगाल के सीएम होंगे

आज सुबह 11 बजे कोलकाता के ब्रिगेड परेड ग्राउंड में मुख्यमंत्री की शपथ लेंगे, शपथ ग्रहण समारोह में पीएम मोदी, शाह समेत एनडीए के कई बड़े नेता होंगे शामिल

एजेंसी ► कोलकाता

सुवेंदु अधिकारी पश्चिम बंगाल के नए सीएम होंगे। कोलकाता में कन्वेंशन सेंटर में आयोजित विधायक दल की बैठक में उन्हें नेता चुना गया। बैठक के बाद अमित शाह ने उनके नाम का ऐलान किया। शाह ने बैठक को संबोधित करते हुए कहा कि 1950 से श्यामा प्रसाद मुखर्जी के जिस विचार को लेकर हम निकले, आज उनकी ही पार्टी की सरकार बनी।

ममता जी के शासन में अपराधी राजनेता बन गए तो विकास की गुंजाइश ही नहीं रही। कुछ ही महिनो में ये सब खत्म हो जाएगा।



सुवेंदु आज सुबह 11 बजे कोलकाता के ब्रिगेड परेड ग्राउंड में मुख्यमंत्री की शपथ लेंगे। शपथ ग्रहण समारोह में पीएम मोदी, शाह समेत एनडीए के कई बड़े नेता शामिल होंगे। 56 साल के सुवेंदु ने सीएम ममता बनर्जी को भवानीपुर से हराया है। वे नंदीग्राम से भी लगातार दूसरी बार चुनाव जीते। यहां से 2021 में उन्होंने ममता को हराया था। भाजपा ने विधानसभा चुनाव में 207 सीटें जीती हैं।

बंगाल में भाजपा का झंडा फहराने का सपना पूरा

- गंगोत्री से गंगासागर तक, आज भाजपा की सरकार, 100 साल की वैचारिक यात्रा के बाद गंगोत्री से गंगासागर तक, आज भाजपा की सरकार बनी है। 1950 से श्यामा प्रसाद मुखर्जी के जिस विचार को लेकर हम निकले, आज उनकी ही पार्टी की सरकार बनी।
- बंगाल में भाजपा का झंडा फहराने का सपना पूरा हुआ: 370 हटी तो देश भर में कार्यकर्ताओं में खुशी थी। लेकिन कई कार्यकर्ताओं ने कहा था कि अभी भी एक कसक बची है। उन्होंने कहा कि बंगाल में भाजपा का झंडा फहराना है। वह भी आज पूरा हो गया।
- भाजपा के 3 से 207 विधायक हुए: हमारे विधायकों के जीत का औसत मार्जिन 28 हजार है। 3 से 77 और 77 से 207 की यात्रा अभूतपूर्व है। 19 जिलों में टीएमसी का खाता तक नहीं खुला। दीदी का सूपड़ा साफ हो गया।
- घुसपैटियों को चुन-चुनकर निकालेंगे: भाजपा का वादा है कि बंगाल की जनता को कि न सिर्फ बंगाल, पूरे देश से हम एक-एक घुसपैटियों को चुन-चुनकर निकालेंगे। ये धुवीकरण का मुद्दा नहीं है। ये देश की सुरक्षा का मामला है।

छतरपुर में पुलिस चौकी के अंदर कांस्टेबल ने फांसी लगाकर आत्महत्या कर ली

एजेंसी ► छतरपुर

प्रदेश के छतरपुर जिले के नौगांव बस स्टैंड स्थित बंद पड़ी पुलिस चौकी में शुक्रवार सुबह करीब 6 बजे एक कांस्टेबल का शव फांसी के फंदे पर लटका मिला। शुरुआती जांच में पुलिस इसे आत्महत्या मान रही है। हालांकि, अभी कोई सुसाइड नोट नहीं मिला है। मृतक की पहचान तरुण गंधर्व (उम्र 35 से 40 वर्ष) के रूप में हुई है। तरुण मूल रूप से सागर जिले के रहने वाले थे। वर्तमान में नौगांव थाने में पदस्थ थे। घटना की सूचना मिलते ही स्थानीय पुलिस बल और वरिष्ठ अधिकारियों ने चौकी को अपने कब्जे में ले लिया। पुलिस ने घटनास्थल का मुआयना करने के बाद शव को फंदे से नीचे उतारा और पोस्टमार्टम के लिए जिला अस्पताल भेज दिया है। एफएसएल की टीम ने भी घटनास्थल की जांच की है।

भारत ने अपने पहली स्वदेशी ग्लाइड वेपन सिस्टम का सफल परीक्षण किया

एजेंसी ► नई दिल्ली

भारत ने रक्षा क्षेत्र में बड़ी उपलब्धि हासिल करते हुए पहली स्वदेशी ग्लाइड वेपन सिस्टम तारा का सफल परीक्षण किया। डीआरडीओ और भारतीय वायुसेना ने 8 मई 2026 को ओडिशा तट के पास इसका पहला फ्लाइट-ट्रयल सफलतापूर्वक पूरा किया।

तारा एक मांड्यूलर रेंज एक्सटेंशन किट है। यह भारत की पहली स्वदेशी ग्लाइड हथियार प्रणाली है, जो किसी भी सामान्य हथियार को घातक और सही दिशा में सटीक मार करने वाले हथियार में बदलने में सक्षम है। अधिकारियों के मुताबिक, यह सिस्टम बिना गाइडेड



वारहेड्स को प्रिसिजन-गाइडेड हथियारों में बदलने में सक्षम है। इसे भारत की रक्षा क्षमता को मजबूत करने की दिशा में अहम कदम माना जा रहा है। यह सिस्टम पूरी तरह स्वदेशी तकनीक पर आधारित है और आत्मनिर्भर भारत अभियान को भी मजबूती देता है। रक्षा क्षेत्र में विदेशी तकनीक पर निर्भरता कम करने के प्रयासों के बीच इसे बड़ी सफलता माना जा रहा है।

अमेरिका ने सीजफायर तोड़कर ईरान पर फिर बमबारी की

डील नहीं की तो और हमले करेंगे

एजेंसी ► तेव अवीव

अमेरिकी सेना ने ईरान पर फिर बमबारी की है। ईरान ने आरोप लगाया कि अमेरिका ने सीजफायर के बीच यह कार्रवाई की। दरअसल, अमेरिकी सेना ने ओमान की खाड़ी में ईरानी तेल टैंकरों को निशाना बनाया। इसके बाद ईरान ने बिना किसी हिचकिचाहट के करारा जवाब देने की चेतावनी दी है।

ईरानी सरकारी मीडिया प्रेस टीवी के मुताबिक खातम अल-अनबिया सेंट्रल हेडक्वार्टर के प्रवक्ता ने कहा कि अमेरिकी सेना ने जास्क के पास ईरानी समुद्री



इलाके से होमजुम स्ट्रेट की ओर जा रहे एक तेल टैंकर को निशाना बनाया। राष्ट्रपति डोनाल्ड ट्रम्प ने ईरान को चेतावनी दी कि अगर तेहरान डील नहीं करता तो हम फिर हमले करेंगे। सोशल मीडिया पर पोस्ट कर ट्रम्प ने बताया कि ईरान ने अमेरिकी जमी जहाजों पर

हमला किया था। इसके बाद दोनों देशों के बीच फायरिंग हुई, जिसमें हमने उन्हें बुरी तरह से तबाह कर दिया और उनकी कई छोटी नावों को डुबो दिया। हम उन्हें परमाणु हथियार रखने का अधिकार नहीं देंगे और वे इस बात पर सहमत हो गए हैं।

जिस जहाज पर हंतावायरस फैला, उस पर 2 भारतीय भी सवार


संक्रमण के 5 मामलों की पुष्टि, 3 लोगों की मौत

डॉक्टर बोले- यह कोरोना की तरह तेजी से नहीं फैलता

एजेंसी ► प्राया

अटलांटिक महासागर में क्रूज शिप एमवी हॉंडिस पर 2 भारतीय नागरिक शामिल हैं। यह वही शिप है, जिस पर हंतावायरस फैला है। बीबीसी के मुताबिक अब तक जहाज पर हंतावायरस संक्रमण के पांच मामलों की पुष्टि हुई है और 3 लोगों की मौत हो चुकी है। वहीं, नीदरलैंड की लीडेन यूनिवर्सिटी मेडिकल सेंटर में भर्ती हंतावायरस मरीज का इलाज कर रही डॉक्टर करिन एलेन वेल्डकैप ने कहा कि यह वायरस कोरोना जैसा नहीं है। उन्होंने एएफपी से बातचीत में कहा कि हंतावायरस का इंसान से इंसान में फैलना आसान नहीं है। इसका ट्रांसमिशन कोरोना की तुलना में काफी मुश्किल है। डच फ्लैग वाला यह जहाज स्पेन जा रहा है। यह 10 मई तक स्पेन के कैनरी आइलैंड तक पहुंच सकता है, जहां जहाज पर मौजूद सभी यात्रियों की जांच होगी। डब्ल्यूएचओ ने कहा कि घटना संभंधी है, लेकिन फिलहाल आम लोगों के लिए खतरा कम माना जा रहा है।

मरीजों को आइसोलेशन में रखा जा रहा



डॉक्टर करिन एलेन वेल्डकैप ने कहा, ऐसे मामलों में संक्रमित मरीजों को अलग आइसोलेशन रूम में रखा जाता है। ट्रेड स्टाफ उनकी देखभाल करता है। मरीजों को तब तक आइसोलेशन में रखा जाता है, जब तक उनमें लक्षण दिखाई देते हैं। हालात सुधरने के बाद उनका टेस्ट किया जाता है। अगर रिपोर्ट नेगेटिव आती है तो आइसोलेशन हटाया जा सकता है। हार्वर्ड के प्रोफेसर एलन ने बताया कि हंतावायरस से संक्रमित लोगों को 40 दिनों के लिए क्वारंटाइन में रखा गया है, क्योंकि इसका इन्क्यूबेशन पीरियड लंबा होता है। शरीर में वायरस के घुसने से लेकर पहले लक्षण दिखने के बीच के समय को इन्क्यूबेशन पीरियड कहते हैं। डॉक्टर के मुताबिक, अभी यह साफ नहीं है कि वायरस किसी व्यक्ति के शरीर में कब तक रह सकता है। डब्ल्यूएचओ प्रमुख टेल्लेस एडनॉम ग्रेब्रेसियस ने कहा कि हंतावायरस का इन्क्यूबेशन पीरियड छह हफ्ते तक हो सकता है। इसलिए आगे भी नए मामलों सामने आने की आशंका बनी हुई है।

हंतावायरस से मौतों में एंडीज स्ट्रेन का शक

- डब्ल्यूएचओ के मुताबिक हंतावायरस से हुई तीन मौत के मामलों में एंडीज स्ट्रेन का शक है, जो इंसानों के बीच भी फैल सकता है। एंडीज स्ट्रेन मुख्य रूप से दक्षिण अमेरिका के अर्जेंटीना और चिली में पाया जाता है।
- डब्ल्यूएचओ ने बताया कि एंडीज स्ट्रेन बाकी हंतावायरस से अलग है। यह संक्रमित चूहों या उनके मल-मूत्र से तो फैलता ही है, लेकिन कुछ मामलों में इंसान से इंसान में भी फैल सकता है। हालांकि, यह संक्रमण कोरोना जितना तेजी से नहीं फैलता।
- जांच में पता चला है कि पहले दो पीड़ित दंपती जहाज पर चढ़ने से पहले चिली, अर्जेंटीना और उरुग्वे में बर्ड वॉचिंग ट्रिप पर गए थे। डब्ल्यूएचओ के मुताबिक इन इलाकों में वायरस फैलाने वाले खास किस्म के चूहे पाए जाते हैं। अर्जेंटीना की एजेंसियां अब इस दंपती की यात्रा का पता लगा रही हैं।

PROJECTED BY: RUDRAAKSH GROUPS

उज्जैन रोड़ पर प्लॉट मात्र

₹ 16 लाख में

PLOT SIZE 800 SQ.FT

जब बजट और सपना दोनों मिल जाएं तो समझिए सही प्लॉट मिल गया!

90% तक बैंक लोन उपलब्ध

- ड्राइंग, उज्जैन, देवास और सांवेर की कनेक्टिविटी।
- सांवेर तटवर्ती और मेन मार्केट से 2 किनट की दूरी पर।
- चंदनवी जंक्शन देवने स्टेशन से 15 किनट की दूरी पर।
- सांवेर हॉस्पिटल और स्कूल से 2 किनट की दूरी पर।

409, शम्भु टॉवर, अपना स्वीट्स विजय नगर चौराहा, इंदौर

Gunjan Shrivastav 98263 96368



ज्योतिर्लिंग महाकालेश्वर का गुरुवार को आकर्षक श्रृंगार किया गया।

मालवा के दादा का बीज पब में पुष्पित हुआ

हाल ही में लोकतंत्र के आए परिणामों में मालवा का बीज पब में पुष्पित हुआ है। करीब 5 वर्ष पूर्व मालवा की होल्करों की राजधानी के दादा को वहां बीज के साथ भेजा गया था। जमकर दादा ने मशक्कत की थी, बीज का रोपण किया था। इस दौरान उन्होंने कई कठिनाईयों का सामना सीमा पार के एवं तुकों के लोगों से किया था। तत्कालीन दौर में पब में उन पर हमले हुए थे और उन्हें भी घेरा गया था। मालवा के इस राजनीति के कृषक ने फिर भी विपरित हालातों में बीजारोपण में कोई कमी नहीं रखी थी। खाद और पानी की समस्या से निपटने के लिए भी उन्होंने तत्कालीन प्राकृतिक उपायों का पालन करने के लिए वहां के स्थानीय कृषकों को टिप्स दे दिए थे। पूरे पांच साल बाद मालवा का बीज पूरी तरह से पुष्पित हो गया है। खास यह है कि बीजारोपण करने वाले दादा को कोई श्रेय नहीं दे रहा है न ही इस बागबानी के लिए उनका जिज्ञा ही किया जा रहा है। खुरसू-फुसूर है कि मालवा ने सियासत में एक से एक उन्नत कृषक दिए हैं। उनमें दादा भी शुमार हो चुके हैं। ऐसे में दादा का उपयोग वहां कृषि वैज्ञानिक के तौर पर किया जाना दल के भविष्य को सुनहरा बनाने के लिए तो बेहतर होगा ही उसके साथ सीमा क्षेत्र में घुसपैठियों पर कार्रवाई के लिए भी उनका दबाव रहेगा और आपराधिक वृत्तियों की नसबंदी में भी। जैसा कि एक समय प्रदेश के दाऊ साहब ने खाली जगह मांगने वालों को नरेन्द्रनाथद्वार करने में अपना योगदान दिया था।

न्यूज कॉलम

महाराष्ट्र समाज धर्मशाला द्वारा मिक्स कचरा देने पर निगम ने लगाया 10 हजार का जुर्माना

उज्जैन। स्वच्छ सर्वेक्षण अभियान 2025 अंतर्गत उज्जैन नगर निगम द्वारा शहर की स्वच्छता को बनाए रखने हेतु निरंतर प्रयासरत है। शहर के नागरिकों के साथ-साथ बड़े होटलों, अस्पतालों, धर्मशाला, मैरिज गार्डन इत्यादि को अपने यहां से निकलने वाले कचरे को पृथक-पृथक करते हुए स्वयं द्वारा निष्पादित किया जाना है, इसके लिए संबंधित को अभियान की गाइडलाइन के अनुसार नागरिकों को उपलब्ध कराई जाती है। इसके पक्ष में कतिपय द्वारा मिक्स कचरा दिया जाता है जिन पर निगम द्वारा सख्त कार्यवाही की जाती है। गुरुवार को वार्ड क्र. 24 की सागर स्थित महाराष्ट्र समाज धर्मशाला द्वारा अपने यहां से निकलने वाला कचरा को मिक्स रूप से दिया जा रहा था जिस पर गाइडलाइन का पालन न करने पर स्वच्छता निरीक्षक मुकेश भाटी द्वारा 10 हजार का जुर्माना लगाया गया।

28वीं जिला स्तरीय पॉवर लिफ्टिंग और डेड लिफ्ट स्पर्धा 10 मई को

उज्जैन। मध्य प्रदेश पॉवर लिफ्टिंग एसोसिएशन के तत्वावधान में 28वीं जिला स्तरीय क्लासिक पॉवर लिफ्टिंग और डेड लिफ्ट चैंपियनशिप 2026 का भव्य आयोजन 10 मई को नागदा में किया जाएगा। मातृत्व दिवस और स्वर्गीय फिलोमेना एथोनी की पावन स्मृति में उज्जैन जिला पॉवर लिफ्टिंग एसोसिएशन तथा मदर मैरी हायर सेकेंडरी स्कूल द्वारा संयुक्त रूप से आयोजित इस स्पर्धा में जिले भर के लगभग 230 खिलाड़ी भाग लेंगे। उज्जैन जिला पॉवर लिफ्टिंग एसोसिएशन के अध्यक्ष जय सिंह यादव और सचिव कमल नंदवान ने बताया कि प्रतियोगिता के लिए खिलाड़ियों का वजन और पंजीयन शुक्रवार 8 मई को दोपहर 12 बजे से 2 बजे के मध्य तरण ताल परिसर स्थित स्वस्थ संसाधन व्यायाम केंद्र में किया जाएगा। मुख्य स्पर्धा 10 मई को सुबह 9 बजे से तीन अलग-अलग स्टेजों पर एक साथ शुरू होगी। यह चैंपियनशिप सब जूनियर, जूनियर, सीनियर और मास्टर्स महिला व पुरुष वर्गों में आयोजित की जाएगी। प्रतियोगिता में उज्जैन जिले के साथ-साथ नागदा, तरावा, खाचरौद, बड़नगर और महिंदपुर तहसीलों के खिलाड़ी भाग लेंगे। स्पर्धा के दौरान खिलाड़ियों के लिए नकद पुरस्कारों के अलावा 12 स्ट्रिंग मेन और स्ट्रिंग वूमन बेस्ट लिफ्टर अवार्ड के आकर्षक खिताब भी रखे गए हैं। चैंपियनशिप में मुख्य अतिथि के रूप में मध्य प्रदेश पॉवर लिफ्टिंग एसोसिएशन के संरक्षक प्रेम सिंह यादव, राइटपति पुरस्कार से सम्मानित शैलेंद्र व्यास और मध्य प्रदेश शरीर सौष्ठव संस्था के अध्यक्ष जितेंद्र सिंह गुप्तावाह उपस्थित रहेंगे। आयोजन में संयोजक की भूमिका मारिया शेखावत और सहसंयोजक की जिम्मेदारी मनोज कपासिया निभा रहे हैं।

प्रबंधन में जल विभाग मात खा रहा, पानी अभी पर्याप्त

पीएचई के संदेश की देरी ने नागरिकों की समस्या बढ़ाई

दैनिक अवन्तिका ► उज्जैन

गुरुवार सुबह आम शहरी नल के चलने का इंतजार करता रहा लेकिन नल नहीं चले। लोगों ने नगर निगम कंट्रोल रूम एवं पीएचई कंट्रोल रूम पर संपर्क किया तो सामने आया कि सप्लाय नहीं देने का संदेश सोशल मीडिया पर जारी किया गया था। इसे लेकर नागरिकों की समस्या और बढ़ गई दिन चढ़ने के साथ सूरज निकलने से समस्या और गहरा गई। सामने आया कि पीएचई ने देर रात में संदेश जारी किया था। इस मामले में पीएचई विभाग के कार्यपालन यंत्रों के जवाब की अपेक्षा के लिए मोबाइल पर काल किया जाता रहा लेकिन वे देर तक नो रिप्लाय होते रहे।

गुरुवार को शहर में गैस टंकी की लाइन की तरह पानी को लेकर भी लाइन लग गई। पानी के लिए घरों में मारामारी की स्थिति बन गई। शहर में आमजन ने जहां और जैसे पानी मिल सका लिया है। इसके लिए हैंडपंप एवं नलकूप एवं कुओं का सहारा लेना आमजन की मजबूरी रही है। जैसे जैसे जितना पानी मिल सका आमजन ने उसी से काम चलाया है।

बुधवार को अंबोदिया प्लांट पर बिजली शट डाउन का संदेश देर रात दिया पीएचई ने



ये कारण बताया गया पीएचई ने बुधवार देर रात अपने संदेश में गंभीर डेम के इंटकवेल एवं अंबोदिया में बिजली का शटडाउन होने के कारण प्लांट संचालन में बाधा होने की जानकारी सोशल मीडिया पर साझा कर अपनी जिम्मेदारी पूर्ण कर ली थी। देर रात जारी संदेश व्हाट्सएप के ग्रुपों में चलता रहा। गुरुवार सुबह संदेश से अंजान आम शहरी नल आने का

पर्याप्त पानी कुप्रबंधन का परिणाम

इधर पूरे मामले पर सामने आ रहा है कि पीएचई विभाग में समन्वय के अभाव के चलते ऐसे हालात बने हैं। सूत्रों के अनुसार डेम एवं वहां से संबंधित कार्य को कार्यपालन यंत्रों ने अपने हाथ में ले रखा है। पूर्व में यहां पदस्थ सहायक यंत्री को हटा दिया गया है। खास तो यह है कि शट डाउन की स्थिति में अपराद्ध में ही जल प्रदाय किया जा सकेगा या नहीं यह स्थिति सामने आ जाती है उसके बाद भी सूचना देर रात को प्रसारित की गई। गंभीर बांध में वर्तमान में वर्तमान में 578 एमसीएफटी पानी है। शहर को प्रतिदिन सप्लाय में करीब 7 एमसीएफटी पानी लग रहा है। ऐसे में पानी की कमी नहीं है। उसके बाद भी कुप्रबंधन के कारण से शहर गुरुवार को प्यासा रह गया।

तपती गर्मी में मशक्कत

मई माह की गर्मी में सुबह से ही सूरज तेजी में रहता है। ऐसे में आमजन को पानी के लिए हैंडपंप एवं नलकूपों पर पहुंचकर पानी की मशक्कत करना पड़ी। गर्मी की जगह से आमजन को परेशानी भी हुई। कई क्षेत्रों में हैंडपंप एवं नलकूपों पर अच्छी खासी लाइन लग गई और नंबर से लोगों को पानी भरने का अवसर मिल सका। इसके चलते समय और धूप दोनों में आमजन को बेवजह पसीना बहाना पड़ा है।

पत्ती विक्रेताओं को निगमायुक्त की दो टूक हिदायत

सफाई का ध्यान रखें अन्यथा बाजार बंद करें

नंबर वन पर बने रहने के लिए कवायद तेज की गई, सुबह 4 बजे कार्रवाई

दैनिक अवन्तिका ► उज्जैन

स्वच्छता में नंबर वन पर बने रहने के लिए उज्जैन नगर निगम ने अपनी स्वच्छता बनाए रखने की कवायद तेज कर दी है। इसके चलते सुबह 4 बजे से ही अमला मैदान में उतर रहा है। आयुक्त अभिलाष मिश्रा अधिकारियों एवं कर्मचारियों की स्टैंडअप मीटिंग दे रहे हैं। गुरुवार को पत्ती बाजार क्षेत्र में पहुंचे निगमायुक्त ने यहां पत्ती विक्रेताओं को दो टूक हिदायत दी है कि सफाई का ध्यान रखें अन्यथा बाजार बंद करें।

वार्ड क्रमांक 13 स्थित के पत्ती बाजार के विक्रेताओं को उन्होंने सख्त हिदायत दी कि बाजार खत्म होने के बाद सफाई व्यवस्था का विशेष ध्यान रखें बची हुई पतियों को सड़क पर ना डालें अन्यथा बाजार बंद करना पड़ेगा। यही नहीं भारी जुमानों की कार्यवाही भी की जाएगी। निगमायुक्त ने वार्ड में सीवरेज कार्य का निरीक्षण किया। चैबर्स को खुलवाते हुए लेवल देखा। नालियों पर किए गए अतिक्रमण को हटाने के



तड़के खुले में कचरा फेंकने वालों की पहचान गुरुवार को झोन क्रमांक 4 अंतर्गत निगम अमले द्वारा प्रातः 4 बजे निरीक्षण कर फ्रीगैंग गुरुद्वारा के पास खुले में कचरा फेंकते 2 रहवासियों को चिन्हित किया। दोनों पर पृथक-पृथक रूप से 500 का जुर्माना किया गया। समझाइश दी गई कि प्रतिदिन वार्ड में कचरा संग्रहण वाहन आता है उसी में कचरा गीला एवं सूखा पृथक-पृथक कर ही डालें।

निर्देश दिए। जिस पर अमल शुरू हो गया। जत्थों के रूप में नालियों के ऊपर से होकर घरों तक पहुंच रही पाइपलाइन को लेकर उन्होंने पीएचई विभाग से बात करते हुए 160 एमएम की लाइन डालने का कार्य के निर्देश दिए। उक्त कार्य सीवरेज के कार्य के साथ-साथ हो सके बाद में रोड को नहीं खोदना पड़े।

स्वच्छता अभियान में महापौर का निरीक्षण

दैनिक अवन्तिका ► उज्जैन

उज्जैन में स्वच्छता में शक्ति, उज्जैन की भक्ति विशेष सफाई अभियान के तहत बुधवार को महापौर मुकेश टटवाल ने सुबह 7 से 9 बजे तक विभिन्न वार्डों का निरीक्षण किया। इस दौरान स्वास्थ्य, पीएचई, उद्यान, प्रकाश व्यवस्था और आईईसी टीम ने मिलकर सफाई, उद्यानों की देखरेख, पानी के लीकेज सुधार और गंदे पानी की शिकायतों का निराकरण किया।

अभियान के तहत वार्ड क्रमांक 28 (दूध तलाई, दौलतगंज, घो मंडी) वार्ड 46 (बंगाली कॉलोनी) और वार्ड 39 (किशनपुरा बालाजी मंदिर क्षेत्र) में विशेष सफाई की गई। दूध तलाई में फूल सदन सत्यनारायण चौधान, एमआईसी सदस्य शिवेंद्र तिवारी, कैलाश प्रजापत, जितेंद्र कुवाल, उपायुक्त योगेंद्र सिंह पटेल, संजेश गुप्ता, स्वास्थ्य अधिकारी हरीश व्यास, जौनल अधिकारी जितेंद्र श्रीवास्तव, जितेंद्र पाल सिंह जादौन एवं आईईसी टीम के सदस्य उपस्थित रहे।



अभियान चलाने और पुनः निरीक्षण की चेतावनी दी गई। सुधार नहीं होने पर संबंधित कर्मचारियों पर कार्रवाई की बात कही गई। किशनपुरा बालाजी मंदिर परिसर में महापौर ने स्वयं पोखर लगाकर सफाई का संदेश दिया और सफाई मित्रों का पुष्पमाला पहनाकर सम्मान किया। इस दौरान स्वास्थ्य विभाग के प्रभारी सदस्य सत्यनारायण चौधान, एमआईसी सदस्य शिवेंद्र तिवारी, कैलाश प्रजापत, जितेंद्र कुवाल, उपायुक्त योगेंद्र सिंह पटेल, संजेश गुप्ता, स्वास्थ्य अधिकारी हरीश व्यास, जौनल अधिकारी जितेंद्र श्रीवास्तव, जितेंद्र पाल सिंह जादौन एवं आईईसी टीम के सदस्य उपस्थित रहे।

नगर निगम की अतिक्रमण रिमूवल गैंग द्वारा शहर की सुंदरता बिगाड़ने वाले

प्रमुख चौराहों से हटाए अवैध फ्लेक्स, होर्डिंग्स और हाथ ठेले



दैनिक अवन्तिका ► उज्जैन

नगर निगम की अतिक्रमण रिमूवल गैंग द्वारा गुरुवार को शहर के विभिन्न प्रमुख क्षेत्रों में अभियान चलाकर अवैध अतिक्रमण, बिना अनुमति लगाए गए फ्लेक्स एवं होर्डिंग्स हटाने की कार्रवाई की गई। निगम प्रशासन का कहना है कि इन अवैध फ्लेक्स और होर्डिंग्स से शहर की छवि एवं सुंदरता प्रभावित हो रही थी। नगर निगम आयुक्त अभिलाष मिश्रा के निर्देश पर चलाए गए इस विशेष अभियान में अतिक्रमण गैंग ने बड़े स्तर पर कार्रवाई करते हुए कई



स्थानों से अवैध प्रचार सामग्री हटाई। साथ ही शहर के व्यावसायिक प्रतिष्ठानों, कॉर्पोरेशन संस्थानों एवं दुकानदारों को चेतावनी दी गई कि वे प्रचार-प्रसार के नाम पर शहर की सुंदरता को खराब न करें, अन्यथा सख्त कार्रवाई की जाएगी। कार्रवाई के दौरान गाड़ी अड्डा चौराहा से आगर रोड तक, देवास गेट बस स्टैंड से रेलवे स्टेशन होते हुए इंदौर गेट क्षेत्र के फुटपाथों पर लगाए गए अवैध हाथ ठेले एवं घूमटियों को हटाया गया। इसके अलावा चकोर पार्क से मक्की रोड डिपो चौराहा ब्रिज तक बिना अनुमति लगाए गए फ्लेक्स एवं होर्डिंग्स भी हटाए गए।

मंगलनाथ मंदिर के सामने की जर्जर सड़क बनी परेशानी का कारण

गड्ढे वाली सड़क से श्रद्धालु व वाहन चालक परेशान

दैनिक अवन्तिका ► उज्जैन

शहर के प्रमुख धार्मिक स्थलों में शामिल मंगलनाथ मंदिर के सामने की सड़क इन दिनों बर्दाहल स्थिति में पहुंच गई है। जगह-जगह गड्ढे पड़ जाने और सड़क उखड़ जाने से मार्ग पूरी तरह उबड़-खाबड़ हो गया है, जिससे यहां आने-जाने वाले श्रद्धालुओं और वाहन चालकों को भारी परेशानी का सामना करना पड़ रहा है।

प्रतिदिन बड़ी संख्या में बाहर के श्रद्धालु मंगलनाथ मंदिर दर्शन के लिए पहुंचते हैं। इसके साथ ही इस मार्ग से काल भैरव, सिद्धवट और अंगारेश्वर महादेव जैसे अन्य प्रमुख मंदिरों तक भी लोगों की आवाजाही बनी रहती है। ऐसे में यह सड़क क्षेत्र की प्रमुख संपर्क मार्ग होने के बावजूद अपनी खराब हालत के कारण लोगों के लिए मुसीबत का कारण बन गई है।



खरखराव के अभाव में सड़कों की हालत खराब

सड़क पर बने गड्ढे में पानी भर जाने से स्थिति और अधिक खराब हो गई है। कीचड़ फैलने के कारण पैदल चलने वालों को फिसलने का खतरा बना रहता है। कई स्थानों पर सड़क की गिद्धी उखड़कर बाहर आ गई है, जो राहगीरों के लिए चोटिल होने का कारण बन रही है। वर्ष 2016 के सिंहस्थ महापर्व के दौरान मंदिर परिसर के साथ ही इस सड़क का भी निर्माण किया गया था, लेकिन समय के साथ खरखराव के अभाव में इसकी हालत लगातार खराब होती गई। वर्तमान में स्थिति यह है कि थोड़ी सी बारिश के बाद ही सड़क पर जलभराव और कीचड़ की समस्या उत्पन्न हो जाती है।

अशोक जाट को किया जिला बदर

विरोध में आज से कांग्रेस का अनिश्चितकालीन धरना

दैनिक अवन्तिका ► उज्जैन

किसान कांग्रेस के जिला अध्यक्ष अशोक जाट के खिलाफ जिला प्रशासन द्वारा की गई जिला बदर की कार्रवाई के विरोध में कांग्रेस आज 8 मई से अनिश्चितकालीन धरना शुरू करेगी। जिला कांग्रेस अध्यक्ष महेश परमार एवं मुकेश भाटी आज सुबह 11 बजे से कलेक्टर कार्यालय पर धरने पर बैठेंगे। कांग्रेस नेताओं का आरोप है कि अशोक जाट लगातार मंडी में किसानों की समस्याओं और अधिकारों को लड़ाई लड़ रहे थे, जिसके चलते प्रशासन ने उनके खिलाफ यह कदम उठाया है।

कांग्रेस ने कहा कि भाजपा सरकार के इशारे पर कलेक्टर एवं जिला दंडाधिकारी रौशन कुमार सिंह द्वारा अशोक जाट को छह माह के लिए जिला बदर किया गया है। कांग्रेस का कहना है कि यह कार्रवाई किसानों की आवाज दबाने का प्रयास है। पार्टी नेताओं ने प्रशासन के निर्णय को लोकतांत्रिक अधिकारों का दमन बताते हुए इसे वापस लेने की मांग की है। वहीं, धरने को लेकर कांग्रेस कार्यकर्ताओं में भी नाराजगी देखी जा रही है और बड़ी संख्या में कार्यकर्ताओं के शामिल होने की संभावना जताई जा रही है।

दैनिक आवान्तिका

इंदौर | उज्जैन | शनिवार, 09 मई, 2026 | www.awantika.com

03

न्यूज़ ब्रीफ

अमृत 2.0 एवं अधोसंरचनात्मक कार्यों को लेकर दिए निर्देश

इंदौर। कलेक्टर शिवम वर्मा ने आज इंदौर जिले की सभी नगर परिषदों में संचालित शहरी विकास एवं जनहितकारी योजनाओं की प्रगति की विस्तृत समीक्षा की। आयोजित बैठक में विभिन्न योजनाओं एवं विकास कार्यों की अद्यतन स्थिति पर चर्चा करते हुए संबंधित अधिकारियों को आवश्यक दिशा-निर्देश दिए गए। बैठक में कलेक्टर श्री वर्मा ने पीएम स्वनिधि योजना की प्रगति की समीक्षा करते हुए पात्र हितग्राहियों को समय पर लाभ दिलाने तथा लंबित प्रकरणों का शीघ्र निराकरण सुनिश्चित करने के निर्देश दिए। उन्होंने स्वच्छता सर्वेक्षण के अंतर्गत साफ-सफाई, कचरा प्रबंधन, डोर-टू-डोर कलेक्शन एवं नागरिक सहभागिता को और अधिक प्रभावी बनाने के लिए विशेष ध्यान देने को कहा। प्रधानमंत्री आवास योजना एवं आवासीय पट्टा वितरण की समीक्षा करते हुए कलेक्टर श्री वर्मा ने पात्र हितग्राहियों को पारदर्शिता के साथ लाभान्वित करने तथा लंबित प्रकरणों के त्वरित निराकरण के निर्देश दिए। अमृत 2.0 योजना एवं स्वच्छ भारत मिशन अंतर्गत संचालित कार्यों की प्रगति की जानकारी लेते हुए उन्होंने सभी निर्माण एवं अधोसंरचनात्मक कार्यों को गुणवत्ता एवं समय-सीमा के साथ पूर्ण करने के निर्देश दिए।

जिला स्तरीय सतर्कता एवं मॉनिटरिंग समिति की बैठक संपन्न

इंदौर। कलेक्टर शिवम वर्मा की अध्यक्षता में आज यहां अनुसूचित जाति एवं जनजाति अत्याचार निवारण अधिनियम के अंतर्गत गठित जिला स्तरीय सतर्कता एवं मॉनिटरिंग समिति की बैठक आयोजित की गई। बैठक में अधिनियम के प्रभावी क्रियान्वयन, राहत राशि वितरण तथा लंबित प्रकरणों की स्थिति की विस्तार से समीक्षा की गई। बैठक में सहायक आयुक्त अनुसूचित जाति-जनजाति कल्याण श्री नरेन्द्र मिश्रा सहित अन्य अधिकारी मौजूद थे। बैठक में कलेक्टर श्री शिवम वर्मा ने अधिकारियों को निर्देश दिए कि अधिनियम के सभी प्रावधानों का कड़ाई से पालन सुनिश्चित किया जाए। उन्होंने कहा कि अधिनियम के तहत पात्र हितग्राहियों को समय पर राहत राशि उपलब्ध कराना प्राथमिकता रहे। साथ ही लंबित प्रकरणों का शीघ्र निराकरण किया जाए। कलेक्टर श्री वर्मा ने निर्देशित किया कि प्रकरणों की जांच निर्धारित समय-सीमा में पूर्ण हो तथा दोषियों को सजा दिलाने के लिए प्रभावी कार्रवाई सुनिश्चित की जाए। उन्होंने संबंधित विभागों को संवेदनशीलता और गंभीरता के साथ कार्य करने के निर्देश भी दिए। बैठक में बताया गया कि अनुसूचित जाति-जनजाति अत्याचार निवारण अधिनियम के अंतर्गत अभी तक इस वर्ष 104 मामलों में 18 करोड़ रुपए से अधिक की राहत राशि का वितरण किया गया है।

वैलनेस हब बैठक में प्राप्त सुझावों की रिपोर्ट शासन को भेजी जाएगी

इंदौर। प्रधानमंत्री नरेंद्र मोदी के नेतृत्व में देश में पांच विशेष रिजलनल मेडिकल हब स्थापित करने की योजना है। इस योजना को मूर्त रूप देने के लिए शुक्रवार को संभागायुक्त डॉ. सुदाम खांडे की अध्यक्षता में बैठक आयोजित हुई। बैठक में मेडिकल विशेषज्ञता रखने वाले तथा अलग-अलग क्षेत्रों के स्टेकहोल्डर्स के प्रतिनिधि मौजूद रहे। सभी से इस सम्बंध में सुझाव लिए गए। ताकि इस प्रस्तावित योजना को क्वालिटी ऑफ केयर एवं क्रेडिबिलिटी के साथ स्थापित किया जा सके। बैठक के पश्चात संभागायुक्त डॉ. खांडे ने कहा कि शासन को प्रोजेक्ट प्रस्तुत करने से पहले इसके दीर्घ और लघु रूप में ठोस तैयारी की जाए। बैठक में एमपीआईडीसी के कार्यकारी निदेशक श्री हिमांशु प्रजापति, मुख्य चिकित्सा एवं स्वास्थ्य अधिकारी डॉ. माधव प्रसाद हासानी, एसीएनएस ऑफ टूरिज्म के चेयरमैन श्री हेमन्त सिंह चौहान, सुपर स्पेशलिटी अस्पताल के अधीक्षक डॉ. डी.के. शर्मा सहित विभिन्न अस्पतालों के प्रबंधक एवं संबंधित अधिकारी उपस्थित थे। बैठक के पश्चात संभागायुक्त डॉ. खांडे ने कहा कि भारत मेडिकल क्षेत्र में ग्लोबली वैलनेस डेस्टिनेशन बनना जा रहा है। इसके लिए शासन की इस योजना को व्यवस्थित रूप से स्थापित करने के लिए जो व्यवस्थाएं या सुविधाएं अन्य शहर नहीं दे पा रहे हैं, उससे कुछ अलग देने के लिए हमें फोकस होना होगा। हमारे सबसे सकारात्मक पहलुओं के साथ ही इसमें कुछ और विशेषताएं शामिल करना होगी।

प्रधानमंत्री इंटरशिप योजना उन्मुखीकरण कार्यक्रम आयोजित

इंदौर। शासकीय महारानी लक्ष्मीबाई कन्या स्नातकोत्तर महाविद्यालय किलाभवन इंदौर में अंतिम वर्ष की छात्राओं के लिए प्रधानमंत्री इंटरशिप योजना उन्मुखीकरण कार्यक्रम आयोजित किया गया। कार्यक्रम प्राचार्य डॉ. बी. डी. श्रीवास्तव के संस्करण एवं योजना प्रभारी डॉ. शीतल झा के निर्देशन में संपन्न हुआ। कार्यक्रम का उद्देश्य छात्राओं को प्रधानमंत्री इंटरशिप योजना के प्रति जागरूक करना तथा उन्हें उद्योगों एवं संस्थानों में उपलब्ध इंटरशिप अवसरों से परिचित कराना है। कार्यक्रम में छात्राओं को योजना की रूपरेखा, उद्देश्य, पात्रता, आवेदनक दस्तावेज, ऑनलाइन आवेदन प्रक्रिया, प्रोफाइल निर्माण एवं इंटरशिप आवेदन प्रक्रिया की विस्तृत जानकारी प्रदान की गई। योजना प्रभारी डॉ. शीतल झा ने बताया कि वर्तमान प्रतिस्पर्धात्मक युग में विद्यार्थियों के लिए व्यावहारिक अनुभव एवं कौशल विकास अत्यंत आवश्यक है। प्रधानमंत्री इंटरशिप योजना विद्यार्थियों को वास्तविक कार्य वातावरण में सीखने का अवसर प्रदान करती है, जिससे उनकी रोजगार क्षमता एवं व्यावसायिक दक्षता में वृद्धि होती है।

धर्म नगरी में आम आदमी की जेब तराशने का व्यापार

लूट सके तो लूट... वस्तु का न मूल्य तय न ही मात्रा

समिति न मूल्य को लेकर काम कर पा रही न ही मात्रा को लेकर ही उसका नियंत्रण

दैनिक आवान्तिका ▶ उज्जैन

कट चाय की दर 6-10 रूपए ली जा रही है। कहीं डिस्पोजेबल का ग्लास छोटा कर दिया गया है तो कहीं पर उसकी गुणवत्ता ही नहीं है। पोहे 10-15 रूपए हाफ प्लेट दिए जा रहे हैं लेकिन कहीं उसकी मात्रा मात्र कुछ है तो कहीं पर उसकी मात्रा ठीक-ठीक है। चिरोजी का प्रसाद की सबसे छोटी थैली कहीं 20 रूपए में दी जा रही है तो कहीं 10 रूपए में। न तो इसकी मात्रा तय है और न ही मूल्य।

सिंहस्थ 2028 का आयोजन करने की तैयारी कर रहे धर्म नगरी में आम आदमी की जेब तराशने का व्यापार हो रहा है। छोटे मोटे स्वल्पहार दुकानों से लेकर धर्म की सामग्री एवं आवागमन के साधन सभी इसमें शामिल होते जा रहे हैं। अब मात्रा एवं मूल्य में गडबडी की प्रवृत्ति में दिन प्रति दिन बढ़ोतरी होती जा रही है। शहर में बढ़ती श्रद्धालुओं की संख्या के साथ ही यह प्रवृत्ति भी लगातार बढ़ रही है।

हर व्यवसाय में झोल-झाल

चाय-पान की दुकानों से लेकर हर व्यवसाय में यह स्थिति देखी जा रही है। बाहर का श्रद्धालु देखते ही पोहे बेचने वाला भी 10 रूपए में मुझे भर पोहे दे रहा है और 15 रूपए में हथेली भर। चाय बेचने वालों का कट चाय बाजार में 6-10 रूपए तक बेची जा रही है। जिसकी मात्रा का कोई मापदंड पालन नहीं किया जा रहा है। कांच के गिलास के प्रचलन के दौरान तो फिर भी आधे गिलास से उपर कट चाय दी जाती थी लेकिन डिस्पोजल गिलास के उपयोग में स्मार्ट ग्लास गिलास चाय देकर 6-10 रूपए वसूले जा रहे हैं। इसमें बाहर का श्रद्धालु देखते ही खेल कर दिया जाता है।

टैक्सी, होटल, कुंम-कुंम, प्रसाद में भी यही हालत



आवागमन के लिए अगर बाहर का श्रद्धालु टैक्सी-ई रिक्शा ले रहा है तो उसके साथ भी यही हो रहा है। निर्धारित किराए से अतिरिक्त राशि ली जा रही है। चाहे एक किलोमीटर के लिए हो या फिर देव दर्शन। होटलों और गेस्ट हाउस में भी यही हाल है। फिक्स दर की लिस्ट अधिकांश के यहां से गायब है। जैसा ग्राहक वैसी राशि वसूलने में देर नहीं की जा रही है। उज्जैन आने वाला श्रद्धालु मेहंदी एवं कुंम-कुंम अपने साथ ले जाने की इच्छा रखता है। इसमें भी श्रद्धालुओं को चुना लगाया जा रहा है। केमिकल वाला कुंमकुंम प्राकृतिक कुंमकुंम के भाव दिया जा रहा है। मेहंदी में भी यही हाल हो रहे हैं। प्रसाद में फूटकर व्यवसायी जैसा ग्राहक वैसा पैसा ले रहे हैं तो हार-फूल में भी यही सब किया जा रहा है। स्थिति यह है कि काल भैरव एवं गढकालिका मंदिर के बाहर दो गुलाब के फूल के 10 रूपए तक वसूले जा रहे हैं।



धूम्रपान में भी मनमाफिक वसूली

धूम्रपान में सरकार की दर वृद्धि से दो गुनी वृद्धि बाजार में हो गई है। सरकार की दर वृद्धि से पूर्व जो सिगरेट 10 रूपए की थी वह पिछले एक माह तो 12 रूपए की बेची गई उसके बाद अब सीधे 15 रूपए की दर पर बेची जा रही है। फूटकर व्यवसायी स्टाफिस्ट के यहां से ही उसे माल महंगा मिलने की बात बता रहा है। जबकि सरकार ने सिगरेटों पर साईज के आकार को लेकर दर वृद्धि लागू की थी। धूम्रपान करने वाले बाहर से आने वाले श्रद्धालुओं के अन्य प्रांतों में ऐसा नहीं होने से विवाद की स्थिति बन रही है।

नियंत्रण के लिए नाकाफी प्रयास-

महाकाल महालोक बनने के बाद विगत वर्ष होटलों की जांच के दौरान इस प्रवृत्ति पर नियंत्रण के प्रयास प्रशासन ने एकाधि बार किए थे। उसके बाद पूरे मुहू को ही सिर से भूला दिया गया। लंबे समय से इस मामले में कोई कार्रवाई नहीं हुई। हालांकि समय में इसे लेकर एक टीम कलेक्टर कुमार पुरूषोत्तम ने बनाई थी लेकिन उनके जाने के बाद यह मामला सिर से ही गायब हो गया। पुलिस विभाग ने भी दो प्रोपेड बूथ की शुरुआत की थी लेकिन समय के साथ ये भी सुविधा भी गायब हो गई है। बाजार में मूल्य एवं मात्रा के नियंत्रण के लिए अब तक प्रयास नहीं किए गए हैं।

गर्मी में पंक्षियों की फिक्र: प्यास बुझाने के लिए बांट रहे सकोरे



दैनिक आवान्तिका ▶ बड़नगर

गर्मी में प्यास कंठ को तर करने के लिए प्याऊ तो कई लोग लगाते हैं, लेकिन मूक पंक्षियों को कोई सुध नहीं होता। प्रतिष्ठित समाचार पत्र दैनिक आवान्तिका ने इस दिशा में पहल करते हुए घर-घर सकोरे बांटने का अभियान छेड़ा है। अभियान के तहत बड़नगर में शुक्रवार को सामाजिक संस्था गीता भवन अध्यक्ष हरिकिशन मेलवाणी के सौजन्य से 100 से अधिक जन को सकोरे वितरित किए गए। गौरतलब है कि गर्मी के दौरान हर साल हजारों पक्षी प्यास के कारण मर जाते हैं। इस स्थिति को देखते हुए दैनिक आवान्तिका ने सकोरे वितरण करने का आव्हान सामाजिक, राजनैतिक दलों से कर रहा है।

इन पंक्षियों पर मंडरा रहा खतरा- गौरैया, मैना, बंगाल फ्लोरिकन, जेरडन कॉरसर, टिटहर, उल्लू, ग्रेट इंडियन बस्टर्ड, चील, गिद्ध।

18 केंद्रों पर 10वीं-12वीं की द्वितीय परीक्षा शुरु

दैनिक आवान्तिका ▶ उज्जैन

माध्यमिक शिक्षा मंडल की 10वीं और 12वीं की द्वितीय परीक्षाएं शुक्रवार से शुरू हुईं। पहले दिन 10वीं की हिंदी परीक्षा आयोजित की गई। इन परीक्षाओं में पूरक, अनुत्तीर्ण और श्रेणी सुधारने वाले विद्यार्थी शामिल हैं। जिले में 10वीं के लिए 5158 विद्यार्थी पंजीकृत हैं। इनमें 3570 रेगुलर और 1588 प्राइवेट हैं। 12वीं के लिए 3908 पंजीकृत हैं। इनमें 2607 रेगुलर और 1301 प्राइवेट हैं। परीक्षाओं के लिए 18 केंद्र बनाए गए हैं। एडीपीसी गिरिषा तिवारी के अनुसार हिंदी परीक्षा में 768 में से 736 विद्यार्थी उपस्थित रहे और 32 अनुपस्थित रहे। नकल का कोई मामला दर्ज नहीं हुआ। प्रभारी जिला शिक्षा अधिकारी महेंद्र खत्री और एडीपीसी के दल ने चार-चार परीक्षा केंद्रों का निरीक्षण किया।

अभियान चलाकर यात्रियों की सुरक्षा के लिए यात्री बसों की गई सघन जांच

अनियमितताएं और लापरवाही पाये जाने पर 07 बसों के फिटनेस निरस्त-पांच बसें जप्त

दैनिक आवान्तिका ▶ इंदौर

यात्रियों की सुरक्षा के मद्देनजर कलेक्टर शिवम वर्मा के निर्देशन में आज जिला प्रशासन और आरटीओ की संयुक्त टीम ने मुहिम चलाकर बड़ी कार्रवाई की है। इस मुहिम के तहत आज अनेक यात्री बसों की

आकस्मिक जांच की गई। जांच के दौरान अनियमितताएं और लापरवाही पाये जाने पर 7 बसों को फिटनेस निरस्त किए गए। पांच बसें जप्त की गईं और पांच लाख रुपये से अधिक की राशि वसूल की गई।

कलेक्टर शिवम वर्मा के निर्देश पर यह कार्रवाई एसडीएम घनश्याम धनगर और क्षेत्रीय परिवहन अधिकारी श्री प्रदीप शर्मा के मार्गदर्शन में जिला प्रशासन और आरटीओ के संयुक्त टीम ने की। मुहिम में बसों में इमरजेंसी एग्जिट, फायर सेफ्टी सिस्टम, आपातकाल में सुगम निकास व्यवस्था की जांच की गई। इंदौर शहर में लोक परिवहन

वाहनों, बसों, स्कूल वाहनों सहित अन्य वाहनों की लगातार चेकिंग की जा रही है। बसों में ओवरलोडिंग, अधिक किराया की भी जांच की जा रही है। लोगों को अपने वाहनों पर एचएसआरपी नम्बर प्लेट लगवाने के लिए प्रेरित भी किया जा रहा है। वाहन की गति, स्पीड गवर्नर सहित दस्तावेज की चेकिंग की जा रही है। दस्तावेज नहीं होने, क्षमता से अधिक सवारी पाए जाने, परमिट शर्तों का उल्लंघन करने वाली बसों के साथ ही, विशेष रूप से स्कूल, कॉलेज के वाहनों की सघन जांच की जा रही है। इसी कड़ी में शुक्रवार को इंदौर आरटीओ

और जिला प्रशासन ने तीन इमली चौराहा, रिंगरोड पर लोक परिवहन वाहनों खासकर स्टेज कैरिज बसों में इमरजेंसी एग्जिट, फायर सेफ्टी सिस्टम, आपातकाल में सुगम निकास व्यवस्था की जांच की गई। कई बसों में फायर सेफ्टी उपकरण खराब या मानकों के अनुरूप नहीं पाए गए, इमरजेंसी एग्जिट बंद पाया गया, मेडिकल किट भी नहीं पाया गया। बसों में विभिन्न कमियां पाए जाने, परमिट शर्तों का उल्लंघन करने पर कार्यवाही की गई। इस दौरान 5 बस जप्त की गईं, 7 बसों के फिटनेस निरस्त किए गए और 5 लाख रुपये से अधिक बकाया टेक्स वसूल किया गया।

इस संयुक्त कार्यवाही में जिला प्रशासन की ओर से एसडीएम घनश्याम धनगर, आरटीओ प्रदीप शर्मा, एआरटीओ राजेश गुप्ता एवं उड्डनदस्ता टीम उपस्थित रही। साथ ही बसों के चालक-परिचालकों को भी समझाया दी गई कि वे बसों में किसी भी प्रकार का ज्वलनशील पदार्थ का परिचय न करें। जिस प्रकार फ्लाइंट में यात्रियों को आपातकाल स्थिति में क्या करें, क्या न करें की जानकारी दी जाती है उसी प्रकार बसों में भी सवारियों को जानकारी दी जाए कि कहीं इमरजेंसी एग्जिट है, कहां पर कांच तोड़ने का हैमर रखा है।

सिटी मजिस्ट्रेट नियुक्त किए जाना आवश्यक

बाजार में मूल्य एवं मात्रा के नियंत्रण को लेकर वर्षों पूर्व शहर में सिटी मजिस्ट्रेट प्रणाली को अंजाम दिया गया था। किसी समय में आईएसएस कुमार पुरूषोत्तम वर्य उज्जैन में सिटी मजिस्ट्रेट रहे और उन्होंने ऐसे मामलों को अंजाम दिया। उनके नेतृत्व में अन्य विभागों के दल भी बनाए गए

थे। सिंहस्थ के आगमन को देखते हुए एक बार फिर से शहर के अलग अलग भागों में इस प्रणाली को अंजाम देते हुए मूल्य एवं मात्रा के नियंत्रण को अंजाम देते हुए धर्म नगरी में आम आदमी की जेब तराशने की मनमानी के व्यापार पर अंकुश लगाया जा सकता है।

क्षेत्र में सांस लेने में दिक्कत और प्रदूषण की समस्या बढ़ रही

इंदौर में कागजों पर स्वच्छता... जमीन पर धुआं!

दैनिक आवान्तिका ▶ इंदौर

इंदौर को देश का सबसे स्वच्छ शहर बनाने के दावे लगातार किए जा रहे हैं, लेकिन जमीनी हकीकत कई जगह इन दावों की पोल खोलती नजर आ रही है। शहर के अलग-अलग हिस्सों से खुलेआम कचरा जलाने की तस्वीरें सामने आ रही हैं। ताजा मामला तेजाजी नगर ब्रिज की सर्विस रोड का है, जहां कथित तौर पर निगमकर्मियों द्वारा ही कचरे में आग लगाई गई। एक तरफ स्वच्छता और पर्यावरण संरक्षण के बड़े-बड़े अभियान चलाए जा रहे हैं, वहीं दूसरी ओर कचरा जलाकर हवा में धुआं और प्रदूषण फैलाने की घटनाएं लगातार सामने आ रही हैं। स्थानीय लोगों का कहना है कि इससे आसपास के क्षेत्र में सांस लेने में दिक्कत और प्रदूषण की समस्या बढ़ रही है। इधर निगम के भीतर भी स्वच्छता सर्वेक्षण को लेकर अलग तरह की चर्चाएं तेज हैं। बताया जा रहा है कि कुछ अधिकारी और कर्मचारी ऐसा माहौल बनाने में जुटे हैं मानो पूरे 85 वार्डों में व्यापक सर्वेक्षण होने वाला

विश्व रेडक्रॉस दिवस पर प्रदान किए सेवा सम्मान

इंदौर। राज्यपाल श्री मंगुभाई पटेल ने कहा कि दीन-दुखियों की सेवा, ईश्वर की सेवा का सशक्त माध्यम है। मानवता की सेवा ही प्रभु की सेवा है। अपनी शक्ति और सामर्थ्य के अनुसार गरीब, वंचित और जरूरतमंदों की हमेशा मदद करते रहे। उन्होंने कहा कि सेवा का दायरा बहुत विस्तृत है। रेडक्रॉस सदस्य दूरस्थ, ग्रामीण इलाकों जाकर जरूरतमंदों से मिले, उनकी समस्याओं को करीब से देखें, नकल का कोई मामला दर्ज नहीं हुआ। प्रभारी जिला शिक्षा अधिकारी महेंद्र खत्री और एडीपीसी के दल ने चार-चार परीक्षा केंद्रों का निरीक्षण किया।

भाजपा नेता से बहस के बाद महु नाके पर बवाल

सड़क पर लेटे कार्यकर्ता, डेढ़ घंटे तक चक्काजाम

ट्रैफिक पुलिस पर अभद्रता के आरोप

दैनिक आवान्तिका ▶ इंदौर

महु नाके पर शुक्रवार को भाजपा कार्यकर्ताओं ने जमकर हंगामा करते हुए चक्काजाम कर दिया। विधानसभा क्रमांक-4 के प्रभारी वीरेंद्र शेंडे और ट्रैफिक पुलिस की महिला अधिकारी के बीच हुई बहस के बाद मामला इतना बढ़ गया कि बड़ी संख्या में कार्यकर्ता मौके पर पहुंच गए। गुस्साए कार्यकर्ता सड़क पर बैठ गए, वहीं कई कार्यकर्ता विरोध



जताते हुए रोड पर लेट गए। प्रदर्शन के चलते महु नाका और आसपास के इलाकों में लंबा ट्रैफिक जाम लग गया। करीब डेढ़ घंटे से यातायात पूरी तरह प्रभावित है और खबर लिखे जाने तक

चक्काजाम जारी है। वाहन चालकों को भारी परेशानी का सामना करना पड़ रहा है। कार्यकर्ताओं का आरोप है कि महु नाके पर तैनात ट्रैफिक पुलिसकर्मी आए दिन आम लोगों से अभद्र

व्यवहार करते हैं। इसी बात को लेकर विवाद बढ़ा और फिर प्रदर्शन शुरू हो गया। प्रदर्शनकारियों ने ट्रैफिक अधिकारी राधा यादव और राधा धुवें के खिलाफ कार्रवाई की मांग करते हुए पुलिस प्रशासन के विरोध में जमकर नारेबाजी की। मौके पर पहुंची पुलिस और प्रशासनिक अधिकारियों ने कार्यकर्ताओं को समझाने की कोशिश की, लेकिन प्रदर्शनकारी कार्यवाही की मांग पर अड़े रहे। स्थिति को देखते हुए क्षेत्र में अतिरिक्त पुलिस बल तैनात किया गया है।

हो, जबकि पिछले वर्षों का रिकॉर्ड देखें तो सर्वेक्षण सीमित और तय लोकेशनों

तक ही केंद्रित रहा है। ऐसे में सवाल उठ रहे हैं कि क्या असली व्यवस्थाओं को

सुधारने के बजाय केवल दिखावटी तैयारियों पर जोर दिया जा रहा है।



न्यूज कालम
दिन- दुःखियों की सेवा करना ही परमार्थ का सबसे बड़ा उदाहरण

मनावर। मनुष्य का परिचय उसके कर्मों से होता है। अच्छे संस्कार अगर परिवार में रोपित किए हैं तो निश्चित ही इसान परमात्मा के कर्मों में लगा रहता है और लोगों को भी मार्गदर्शन देता रहता है। ऐसा ही एक उदाहरण जुनी मनावर के बद्रीलाल पाटीदार (कराड)जो कि बसो मे यात्रियों को बैठाने का काम करते थे और निःशुल्क सेवा का काम करते थे। अचानक 22 अप्रैल को हार्ट अटैक से वे स्वर्ग लोक को चले गए तथा 3 मई 2026 को उनका अन्तदान एवं पगड़ी रस्म का कार्यक्रम सम्पन्न हुआ। उनके सुपुत्र सोनू "बोल बम " के नाम से प्रसिद्ध है। वह भी शुरू से ही पिताजी के साथ रहकर धार्मिक कार्यों में हमेशा संलग्न रहता था। शाही सवारी हो या जगन्नाथ जी की यात्रा हो या कावड़ यात्रा हो वह हमेशा भोलेनाथ का रूप धारण कर श्रंगार कर झांकी के साथ नगर में प्रवेश करता था। मनावर से बालीपुर पदयात्रा हो, स्वयं भोले का रूप धारण कर भोलेनाथ की झांकी में संवार होकर जाता था। मन में न लोभ, न मोह केवल प्रभु की शरण में अर्पित रहता था।

देपालपुर उप डाकघर में 9 मई को आधार अपडेट विशेष अभियान

देपालपुर। आम नागरिकों को आधार सेवाएं एक ही स्थान पर सुगमता से उपलब्ध कराने के उद्देश्य से उप डाकघर देपालपुर में 9 मई को विशेष आधार नामांकन एवं अपडेट अभियान आयोजित किया जाएगा। यह अभियान सुबह 8 बजे से शाम 6 बजे तक संचालित होगा, जिसमें क्षेत्र के नागरिक अपने आधार कार्ड से संबंधित विभिन्न कार्य आसानी से करवा सकेंगे। अभियान के तहत नागरिक आधार कार्ड में नाम, पता, जन्मतिथि, मोबाइल नंबर, बायोमेट्रिक अपडेट सहित अन्य आवश्यक संशोधन करवा सकेंगे। इससे लोगों को झंझड़-उधर भटकने की परेशानी से राहत मिलेगी और एक ही स्थान पर सभी जरूरी सेवाएं समय पर मिल सकेंगी। उप डाकघर प्रशासन ने नागरिकों से अपील की है कि वे समय पर पहुंचकर इस विशेष अभियान का लाभ लें और आवश्यक दस्तावेज साथ लेकर आएँ, ताकि प्रक्रिया सरलता से पूरी की जा सके। उक्त जानकारी उप डाकपाल दीपक वर्मा द्वारा दी गई।

कानूनी साक्षरता अभियान के अंतर्गत विधिक जागरूकता शिविर आयोजित



सनावद। जिला विधिक सेवा प्राधिकरण न्यायालय मंडलेश्वर के आदेश अनुसार एवं तहसील विधिक सेवा समिति न्यायालय सनावद के निर्देशानुसार कानूनी साक्षरता अभियान के अंतर्गत विधिक जागरूकता शिविर आयोजित किया गया जहां सुश्री आकांक्षा गर्ग न्यायाधीश महोदया ने एवं श्री मो असलम दहलवी साहब न्यायाधीश महोदय ने कहा हर व्यक्ति को कानूनी अधिकार प्राप्त हैं आप इन्हें समझे कानूनी जागरूकता का मुख्य उद्देश्य हे कि आम जनता को उनके कानूनी अधिकारों, कर्तव्यों और कानून के प्रति जागरूक करना है नागरिकों को उनके संवैधानिक अधिकारों, कानूनी कर्तव्यों और सरकारी कानूनी सहायता प्रणालियों के बारे में जागरूक करना है। यह अभियान मुख्य रूप से वंचित, अनपढ़ और समाज के कमजोर वर्गों को कानून की जानकारी देकर उन्हें सशक्त बनाने का प्रयास करता है आप सब अपने कानूनी अधिकारों को जाने और इस पर अमल करे। शिविर में थाना प्रभारी सनावद धर्मेन्द्र यादव, एजीपी गोपाल चौहान व न्यायालय खंड पीठ सदस्य रविन्द्र अम्बिया मौजूद थे।

भरत राठौड़ प्रेस मीडिया पत्रकार कल्याण संघ के प्रदेश कार्यकारी अध्यक्ष बने

मंडलेश्वर। वरिष्ठ समाज सेवक व्यापारिक संघ मंडलेश्वर के अध्यक्ष पत्रकार संघ मंडलेश्वर के पूर्व अध्यक्ष वर्तमान संरक्षक भाजपा मंडल उपाध्यक्ष वरिष्ठ पत्रकार श्री भरत राठौड़ को प्रेस मीडिया पत्रकार कल्याण संघ का कार्यकारी अध्यक्ष बनाया गया भरत राठौड़ को प्रदेश कार्यकारिणी अध्यक्ष बनने पर ब्रह्मदत्त चौहान, सीताराम ठाकुर संतोष ठाकुर परमानंद कर्मा (कर्मा डीजे) किशोर सिंह ठाकुर (तकन बाबा गायवाला) मनोज केवट जितेंद्र वर्मा सुभाष नायक लोकेश केवट अनिल शर्मा बाबा किशोर राठौड़ वीरेंद्र पाटीदार समीर जैन संदीप मकवाना रामलाल राठौर दीपक पटेल इब्र सिंह तंवर राजा गोखले आदि ने शुभकामनाएं बधाइयां दी।

गीता टेक्सटाइल्स के संचालक अनुरोध मित्तल को 1 साल का सश्रम कारावास

बुरहानपुर। बुरहानपुर न्यायालय के न्यायिक दंडाधिकारी प्रथम श्रेणी श्रीमती रीना पिपलिया ने बहुचर्चित चेक अनादरण के मामले में अंतिम फैसला सुनाते हुए उद्योगपति अनुरोध मित्तल को 1 साल के सश्रम कारावास एवं 9 लाख 40 हजार रुपये के जुमाने से डंडित किया है। अनुरोध मित्तल "गीता टेक्सटाइल्स प्राइवेट लिमिटेड बुरहानपुर" के संचालक तथा "श्री गीता प्रोसेसर्स बुरहानपुर" फर्म के प्रोपराइटर हैं। परिवादी प्रशांत गुप्ता की ओर से पेरवी कर रहे अधिवक्ता मनोज कुमार अग्रवाल ने बताया कि यह मामला 7 लाख रुपये के चेक के अनादरण का था। कानून में 6 महीने में निर्णय दिए जाने का प्रावधान होने और इसी 6 माह में फैसला हो सके इस संबंध में उनके द्वारा भरपूर प्रयास के बावजूद, यह प्रकरण विगत 3 वर्षों से ललित था। अधिवक्ता अग्रवाल ने कहा कि आखिरकार नवागत जज महोदय द्वारा उनके पक्षकार के पक्ष में अंतिम फैसला पारित होने से वकील होने के नाते अपनी जिम्मेदारी पूर्ण होने से वे खुश हैं।

एलाइनमेंट निरस्त होने के बाद रजिस्ट्री पर रोक, पंजीयन कार्यालय पर हंगामा कर धरना दिया

दैनिक अवन्तिका ▶▶ जावरा

हुसैन टेकरी चौराहा से जोयो तिराहा तक प्रस्तावित एलाइनमेंट निरस्त होने के बावजूद रजिस्ट्रियों शुरू नहीं होने से गुरुवार को क्षेत्र के पीड़ित किसान और व्यापारियों का आक्रोश जमकर फूट पड़ा। जन संघर्ष समिति के नेतृत्व में उप पंजीयक कार्यालय पहुंचे और वहां जाकर जमकर प्रदर्शन किया। समिति का कहना था कि 14 जनवरी को कलेक्टर द्वारा एलाइनमेंट निरस्त किए जाने के चार महीने बाद भी प्रशासन के मौखिक आदेशों के आधार पर जमीनों की रजिस्ट्री रोक कर बैठा है। जन संघर्ष समिति एवं



उपस्थित किसानों व व्यापारियों ने पंजीयक कार्यालय के बाहर प्रदर्शन करते हुए उप पंजीयक से पूछा की रजिस्ट्री बंद रखने का वर्तमान वेध आदेश कौन सा है तो वह कोई स्पष्ट लिखित जवाब नहीं दे सके। इसे लेकर प्रदर्शनकारियों ने प्रशासन पर मनमानी एवं तानाशाही पूर्ण रवैया का आरोप लगाया। प्रदर्शन बढ़ता देख एसडीएम सुनील जायसवाल भी मौके पर पहुंचे उन्होंने प्रदर्शनकारियों को आशवासन दिया कि जल्द से जल्द रजिस्ट्रियां पुनः शुरू की जावेगी। एसडीएम के आशवासन के बाद जन संघर्ष समिति ने फिलहाल धरना प्रदर्शन

स्थगित कर दिया। वहीं समिति ने प्रशासन को अंतिम चेतावनी भी दी है कि वह 27 मई तक रजिस्ट्री पर लगी रोक नहीं हटाई गई तो 28 मई को समस्त पीड़ित किसान एवं व्यापारी एसडीएम कार्यालय के बाहर महु नीमच फोर लेन जाम करने की चेतावनी दी इस दौरान कांग्रेस नेता डीपी धाकड़, सुनील पोखरना, राजेश भरावा, असलम मेव, राजेश कोठारी, रंजीत सिंघल, जीतू मालवीय, युसुफ पटान (सरपंच), गुड्डू पटान मुकेश धाकड़, जगदीश सोलंकी, आकाश जाजोदिया, नंदकिशोर राठौर, दिनेश सैनी, मोहम्मद हुसैन, जीवन सैनी आदि पीड़ित किसान एवं व्यापारी उपस्थित थे।

एसडीएम मंडलोई का नाव संचालकों पर एक्शन

लाइफ जैकेट पहनाकर क्षमता से अधिक नहीं सवारियां बैठने के निर्देश दिए

दैनिक अवन्तिका ▶▶ मंडलेश्वर

खरगोन जिले की महेश्वर तहसील में नर्मदा के सुरक्षित घाट एवं असुरक्षित स्थानों पर नाव संचालन का कार्य हो रहा है नाविकों द्वारा नाव में क्षमता से अधिक सवारियां बैठकर इस पार से उस पार बिना लाइफ जैकेट पहनाकर संचालन किया जा रहा था जिसकी भनक स्थानीय प्रशासन को मिली ग्राम गोगांवा में नाव संचालन के दौरान सुरक्षा नियमों की खुलेआम धज्जियां उड़ाई जा रही थी नाव संचालन का कार्य केवट समाज के नागरिकों द्वारा पुरैनी कार्य करता चला आ रहा है लेकिन भीषण गर्मी और पर्वटकों की तादात बढ़ते नाव संचालक क्षमता से अधिक यात्रियों और छोटे वाहनों



को नाव में बैठाकर उत्तर से दक्षिण दिशा में पार पहुंचाया जाता है ग्राम गोगांवा से सामने छोर प्रसिद्ध सियाराम बाबा समाधि स्थल पर नाव में यात्रियों को बिना लाइफ जैकेट के नर्मदा नदी पार कराई जा रही है जिसमें एक ही नाव में लगभग 10 महिलाएं, 10 पुरुष, 5 से 8 मोटरसाइकिलें और महिलाओं की गोद में छोटे-छोटे मासूम बच्चों मौजूद रहे

जिसको लेकर अनुविभागीय अधिकारी राजस्व पूर्वा मंडलोई को इसकी भनक लगते ही तुरंत एक्शन लेते प्रशासनिक टीम को भेजते नाव संचालकों को हिदायत दी क्षमता से अधिक यात्रियों को नहीं बैठाये तथा यात्रियों को लाइफ जैकेट पहनाकर नाव में बैठकर संचालित करे। यात्रियों की सुरक्षा को लेकर कड़े निर्देश दिए किसी प्रकार नाविक क्षमता से अधिक यात्री नहीं बैठाए तथा लाइफ जैकेट पहनाकर नाव का संचालक करे अन्यथा कार्यवाही की जाएगी। पूर्वा मंडलोई एसडीएम मंडलेश्वर

बुरहानपुर प्रवास के बाद भोपाल में वस्त्र उद्योग को मिला विशेष ध्यान- अर्चना चिटनिस

दैनिक अवन्तिका ▶▶ बुरहानपुर

मुख्यमंत्री डॉ. मोहन यादव के बुरहानपुर प्रवास के बाद भोपाल में वस्त्र उद्योग क्षेत्र को लेकर तैयारी की गई राज्य स्तरीय कार्ययोजना में बुरहानपुर एवं खरगोन को विशेष ध्यान दिए जाने पर विधायक, पूर्व कैबिनेट मंत्री एवं भाजपा प्रदेश प्रवक्ता अर्चना चिटनिस ने इसे निमाड़ क्षेत्र के औद्योगिक भविष्य में ऐतिहासिक परिवर्तन बताया है। उन्होंने कहा कि मुख्यमंत्री डॉ. मोहन यादव का बुरहानपुर प्रवास केवल एक औपचारिक कार्यक्रम नहीं था, बल्कि यह उद्योगपतियों, उद्यमियों और स्थानीय हितधारकों से सीधा संवाद स्थापित कर क्षेत्र की वास्तविक आवश्यकताओं, समस्याओं और संभावनाओं को



वार्ड 6 में आरसीसी नाली निर्माण कार्य का हुआ शुभारंभ

जावरा। नगर पालिका परिषद द्वारा नगर में किए जा रहे विकास कार्यों के अंतर्गत वार्ड क्रमांक 6 नारकोटिक्स ऑफिस के बाहर आरसीसी नाली निर्माण कार्य का शुभारंभ किया नाली निर्माण कार्य का पर 4 लाख रूपए का व्यय होगा। उक्त नाली निर्माण कार्य का शुभारंभ नगर पालिका अध्यक्ष अनम युसुफ कडपा ने किया। अतिथि नारकोटिक्स जिला अफीम अधिकारी आरके प्रसाद रहे। नारकोटिक्स अधीक्षक सबिया खान ,नगर पालिका उपाध्यक्ष सुशील कोचड़ा, जिला योजना समिति सदस्य मुस्तकीम मंसूरी ,विजय कोठारी ,नूरजहां कडपा आदि मौजूद रहे। अतिथियों का स्वागत स्वास्थ्य समिति सभापति यासमीन कबाडी ने किया।



समझने का गंभीर प्रयास था। उसी संवाद और जमीनी समझ का परिणाम है कि भोपाल में तैयार वस्त्र निर्यात रणनीति में बुरहानपुर और खरगोन को विशेष महत्व के साथ शामिल किया गया है। अर्चना चिटनिस ने कहा कि राज्य सरकार ने वर्ष 2030 तक पांच अरब अमेरिकी डॉलर के वस्त्र निर्यात लक्ष्य को ध्यान में रखते हुए जो व्यापक कार्ययोजना तैयार की है, वह केवल आर्थिक दस्तावेज नहीं, बल्कि प्रदेश के औद्योगिक भविष्य का स्पष्ट मार्गदर्शन है। इस रणनीति में बुरहानपुर को आकांक्षी जिला और खरगोन को चैंपियन जिला के रूप में विकसित करने का निर्णय निमाड़ क्षेत्र की औद्योगिक क्षमता पर सरकार के विश्वास को दर्शाता है। उन्होंने कहा कि बुरहानपुर और निमाड़ क्षेत्र सदियों से कपास, वस्त्र और हस्तशिल्प की समृद्ध परंपरा के लिए जाना जाता है। यहां की कृषि आधारित अर्थव्यवस्था, विशेषकर कपास उत्पादन, वस्त्र उद्योग की मजबूत नींव प्रदान करती है।

न्यायिक परिवार खरगोन के अमृत कंठ अभियान को मिला व्यापक सहयोग

दैनिक अवन्तिका ▶▶ खरगोन

न्यायिक परिवार खरगोन द्वारा संचालित अमृत कंठ अभियान के अंतर्गत भीषण गर्मी में प्यास से व्याकुल बेजुबान पक्षियों के लिए जल व्यवस्था सुनिश्चित करने हेतु आयोजित कार्यक्रम में माननीय न्यायाधीश गण एवं अभिभाषक संघ द्वारा महत्वपूर्ण सहयोग की घोषणा की गई। माननीय न्यायाधीशगण की ओर से 100 सकंरे तथा अभि भाषक संघ की ओर से 100 सकंरे प्रदान करने की घोषणा की गई। इस प्रकार न्यायिक परिवार खरगोन के इस जनसरोकार से जुड़े अभियान के अंतर्गत कुल 200 सकंरों का वितरण किया जाएगा। इस अवसर पर अध्यक्ष तहसील विधिक सेवा समिति एवं जिला न्यायाधीश श्री

राजकुमार यादव, जिला न्यायाधीश श्री मुकेश नाथ, कैलाश प्रसाद मरकाम, मुख्य न्यायिक मजिस्ट्रेट श्री गिरीश शर्मा, न्यायिक मजिस्ट्रेटगण, अभिभाषक संघ के अध्यक्ष श्री पवन बिल्लोरी सहित अधिवक्त ागण एवं न्यायिक कर्मचारीगण उपस्थित रहे। कार्यक्रम का संचालन अमृत कंठ अभियान के प्रमुख श्री राकेश वर्मा द्वारा किया गया। उन्होंने अभियान के उद्देश्य पर प्रकाश डालते हुए कहा कि न्यायिक



परिवार खरगोन द्वारा संचालित यह पहल केवल सकंरों के वितरण तक सीमित नहीं है, बल्कि समाज में जीवों एवं प्रकृति के प्रति संवेदनशीलता, करुणा और सामाजिक उत्तरदायित्व की भावना विकसित करने का प्रयास है। अभियान के माध्यम से लोगों को अपने घरों, कार्यालयों एवं सार्वजनिक स्थानों पर पक्षियों के लिए दाना-पानी की व्यवस्था करने हेतु प्रेरित किया जा रहा है।

सदभावना मंच में गुरुदेव रवींद्रनाथ टैगोर को किया नमन

खंडवा। कवि और दार्शनिक गुरुदेव रवींद्रनाथ टैगोर साहित्य के लिए नोबेल पुरस्कार पाने वाले पहले गैर-यूरोपीय (एशिया के पहले) व्यक्ति बने। उन्होंने भारत का राष्ट्रगान जन गण मन और बांग्लादेश का आमार सोनार बांग्ला रचा। उन्हें 'गुरुदेव' के नाम से जाना जाता है वे एक महान कवि, चित्रकार, कलाकार और शिक्षाविद थे। आज के दिन लोग उनके साहित्य, दर्शन और कला में योदान को याद करते हैं। यह बात सदभावना मंच संस्थापक प्रमोद जैन ने रवींद्रनाथ टैगोर जयंती के मौके पर उपस्थित सदस्यों को कही। यह जानकारी देते हुए मंच के निर्मल मंगवानी ने बताया कि इस दौरान सद्भावना मंच संस्थापक पूर्व डीएसपी आनंद तोमर, डॉ. जगदीशचन्द्र चौरे उपस्थित थे।

छतरपुर में एसपी रहे अगम जैन को खंडवा पुलिस अधीक्षक की कमान सौंपी

प्रदेश शासन ने पुलिस विभाग में किया बड़ा फेरबदल

दैनिक अवन्तिका ▶▶ भखंडवा

जिले में शांति व्यवस्था बनी रहे, देशभक्ति जन सेवा की इस भावना के साथ हमारी टीम के साथ जनता के सहयोग कार्य करेंगे। खंडवा में पहली बार शांति व्यवस्था में कायम रहे, यह बात नवनियुक्त पुलिस अधीक्षक अगम जैन ने चार्ज ग्रहण करने के पश्चात कही। विगत दिनों शासन द्वारा पुलिस प्रशासन में फेर बदल किया गया, जिसके



अंतर्गत खंडवा में पुलिस अधीक्षक एवं प्रमोशन के पश्चात डीआईजी बने श्री राय को भोपाल मुख्यालय भेजा गया, वहीं खंडवा पुलिस अधीक्षक के पद पर छतरपुर में एसपी रहे अगम जैन को खंडवा एसपी की कमान सौंपी गई।

समाजसेवी सुनील जैन ने बताया कि गुरुवार को दोपहर 12.05 पर पुलिस अधीक्षक अगम जैन पुलिस अधीक्षक कार्यालय पहुंचे और डीआईजी मनोज राय की उपस्थिति में 12.10 पर पुलिस अधीक्षक का चार्ज ग्रहण किया।

जबलपुर डीआईजी श्री राय ने एसपी श्री जैन का स्वागत किया। चार्ज ग्रहण करने के पश्चात समाजसेवी सुनील जैन ने पुलिस अधीक्षक श्री जैन का तीन दादाओं की नगरी खंडवा में मोती की माला पहना कर स्वागत किया। सुनील जैन ने बताया कि पुलिस महकमे में हुए बड़े फेरबदल के बाद खंडवा को नया कमान मिल गया है। 2016 बैच के आईपीएस अधिकारी अगम जैन अब जिले की कानून व्यवस्था की कमान संभालेंगे। प्रदेश शासन ने शनिवार रात्रि में पुलिस विभाग में बड़ा फेरबदल किया, लगभग 50 पुलिस अधिकारी स्थानांतरित हुए। खंडवा जिले में मनोज राय जी के प्रमोशन के पश्चात खंडवा जिले की कमान छतरपुर में एसपी रहे अगम जैन

को प्राप्त हुई है। सुनील जैन ने बताया कि उनके आने से पुलिसिंग में सख्ती और नए तेवर देखने को मिल सकते हैं। अगम जैन इससे पहले छतरपुर में एसपी के रूप में पदस्थ थे, जहां उन्होंने सख्त और परिणाम देने वाली कार्यशैली से अपनी अलग पहचान बनाई। अब खंडवा में अपराध नियंत्रण, कानून व्यवस्था और पुलिस की कार्यशैली में बदलाव की उम्मीद जताई जा रही है। वहीं, खंडवा के मौजूदा एसपी मनोज कुमार राय को पदोन्नति के बाद डीआईजी बनाकर भोपाल पुलिस मुख्यालय भेजा गया है। उनके कार्यकाल को जिले में बेहतर कानून व्यवस्था और अपराधों पर नियंत्रण के लिए याद किया जाएगा।

नगरिक सुविधा केंद्र, पार्किंग एवं स्वच्छता संबंधी व्यवस्थाओं का जायजा लिया। सुनील जैन ने बताया कि इस अवसर पर महापौर ने अधिकारियों को निर्देश दिए गए कि भवन में आने वाले नागरिकों को बेहतर एवं सुगम सेवाएं उपलब्ध कराई जाएं तथा सभी व्यवस्थाएं सम्यक् तरीके से पूर्ण की जाएं। महापौर अमृता यादव ने कहा कि नया नगर निगम भवन आधुनिक सुविधाओं से युक्त होगा।

हमें कैसा समाज चाहिए



www.awantika.com

सम्पादकीय

बिहार की चुनौतियां

चार राज्यों और एक केंद्रशासित प्रदेश में विधानसभा चुनाव हुए हैं और वहां नई सरकार के शपथ का स्वाभाविक ही इंतजार चल रहा है। इस बीच, बिहार में मंत्रिमंडल का पुनर्गठन खास बन गया है और इस पर सबकी निगाह है। इस शपथ ग्रहण के साथ बिहार की राजनीति और सत्ता एक नई दिशा में बढ़ चली है। इसे हम पीढ़ीगत परिवर्तन भी कह सकते हैं। करीब दो दशक तक बिहार के मुख्यमंत्री रहे नीतीश कुमार के पुत्र निशांत कुमार भी मंत्री बनाए गए हैं और इसकी चर्चा ज्यादा होना स्वाभाविक है। पचास वर्षीय निशांत कुमार तब राजनीति में आए हैं, जब उनके पिता अति-सक्रिय राजनीति से कुछ पीछे हट रहे हैं और मुख्यमंत्री पद भी छोड़ दिया है। यहां लोग वंशवाद की चर्चा करेंगे, पर यह अपने आप में विलर है कि सत्ता में अपने पुत्र को लाने के लिए न पिता लालायित थे और न पुत्र में ऐसी कोई लालसा दिखाई पड़ रही थी। अक्सर भारतीय राजनीति में पिता-पुत्र का सत्ता-संघर्ष भी देखा गया है, पर इस मोर्चे पर नीतीश कुमार और उनके पुत्र एक मिसाल हैं। निशांत कुमार बिहार में नीतीश कुमार की पूरी भरापायी तो नहीं कर पाएंगे, पर उनसे लोगों को उम्मीदें जरूर होंगी। बहरहाल, यह भी गौर करने की बात है कि निशांत कुमार चाहते, तो उप-मुख्यमंत्री का पद भी मांग सकते थे, पर वह केवल मंत्री बनने के लिए किसी तरह से तैयार हुए। अभी भी बिहार में जहां भाजपा का मुख्यमंत्री है, तो दो उप-मुख्यमंत्री जद-यू से आते हैं। बिहार के मंत्रिमंडल में फेरबदल के तहत सत्तारूढ़ गठबंधन के 32 नेताओं ने मंत्री पद की शपथ ली है। सत्ता साझा करने के मामले में भाजपा और जदयू के बीच बेहतरीन समन्वय दिखा है। भाजपा सहज ही जदयू को अपना बराबर का सहयोगी मानकर चल रही है। एलजेपी (रामविलास) के दो, एचएमए और आरएलएम से एक-एक नेता को मंत्रिमंडल में शामिल कर सरकार को मजबूत बनाया गया है। अब एक ऐसे मंत्रिमंडल का गठन हो गया है, जिसे आगामी साढ़े चार साल तक बिहार की सेवा करनी है। यह इतिहास में दर्ज है, नीतीश कुमार ने मुख्यमंत्री रहते बिहार में बहुत सुधार किए, पर अभी इस राज्य को बहुत आगे ले जाने की जरूरत है। जो खूबियां नीतीश कुमार के समय इस राज्य में पैदा हुईं, उन्हें संजोते हुए विस्तार देना होगा। मंत्रिमंडल में किस जाति, किस उपजाति को कितना प्रतिनिधित्व मिला, ये मामूली तथ्य हैं, असली सवाल तो यह है कि समग्रता में मंत्रिमंडल का प्रदर्शन कैसा रहेगा? समय आ गया है कि मंत्रिमंडल को किसी जाति के चश्मे से नहीं, योग्यता की दृष्टि से देखा जाए। किसी भी सरकार को उसके आंतरिक जातिगत-क्षेत्रगत समीकरण से नहीं, उसके काम से परखा जाना चाहिए।

हास-परिहास :

सप्ताह की प्रमुख खबरों पर व्यंग्यकार की चुटकी

सड़क परिवहन व राजमार्ग मंत्रालय ने केंद्रीय मोटर वाहन नियमों में बदलाव का मसौदा जारी किया जिसमें 100% एथेनॉल वाली गाड़ियाँ चलाने की तैयारी।

तय करना होगा कठिन, किसकी है यह गंध। दुर्घटना के बाद फिर, जिस पर हो प्रतिबंध। बंगाल चुनाव में इंडीयन स्ट्रिंग रूम में हेराफेरी का आरोप...टीएमसी धरने पर। आयोग बोला- इंडीयन सुरक्षित है।

सर्व में दिखने लगी, उनको अपनी हार। किस पर फोड़ें ठीकरा, खोज रहे आधार। सीएम मान पर शराब पीकर आने का आरोप, ब्रेथ एप्लाइडअर टेस्ट की माँग। पहले ही हैरान हैं, दल-बदलू से 'आप'। बड़ा रहे हैं मान भी, ऊपर से संताप।।

'ईरान युद्ध जल्द खत्म होगा'- ये कहकर टूंप ने एंटी ली; अब महँगी जंग में फँसे ...परिजट नहीं मिल रहा।

हासिल चाहे कुछ न हो, तय है पर नुकसान। अड़े व्यर्थ में टूंप भी, अड़ा व्यर्थ ईरान। पाँच राज्यों के चुनाव परिणाम घोषित। बंगाल में भाजपा 200 पार, तमिलनाडु में सुपरस्टार विजय ने सनातन को डेंगू मलेरिया बताने वाले स्टालिन यानी डीएमके को बुरी तरह से पराजित कर 107 सीटें प्राप्त कीं। 'उनको' खुश करने चले, 'इन्हें' किया नाराज। तमिलनाडु बंगाल से, आई यह आवाज।।

परंपराओं में परिवर्तन क्यों आवश्यक है?

समाज में प्रचलित अनेक परंपराएँ अपने-अपने समय और परिस्थितियों के अनुसार निर्धारित की गई थीं। उस समय की आवश्यकताओं को ध्यान में रखते हुए इनका निर्माण हुआ था, किंतु वर्तमान समय की बदलती परिस्थितियों को देखते हुए इन परंपराओं में परिवर्तन अत्यंत आवश्यक हो गया है। हम सभी जानते हैं कि विवाह, समाई, गृह प्रवेश या अन्य मांगलिक कार्य पूर्व नियोजित होते हैं। इन अवसरों पर होने वाले खर्चों की योजना पहले से ही बना ली जाती है, और लोग अपनी आर्थिक स्थिति के अनुसार इनका प्रबंधन कर लेते हैं। ऐसे अवसरों पर महामानों द्वारा लिफाफे के रूप में धनराशि या उपहार भेंट करने की परंपरा प्रचलित है। इसके विपरीत, अमांगलिक घटनाएँ—जैसे असामयिक मृत्यु, किसी परिजन का निधन या अन्य आकस्मिक परिस्थितियाँ—पूर्व नियोजित नहीं होतीं। ऐसे समय में अचानक खर्चों का भार बढ़ जाता है, और परिवार को आर्थिक कठिनाइयों का सामना करना पड़ता है। कई बार उन्हें उधार या अन्य साधनों से घन की व्यवस्था करनी पड़ती है। ऐसी स्थिति में समाज के रिश्तेदारों, शुभचिंतकों और हितैषियों का यह कर्तव्य बनता है कि वे परंपराओं में व्यावहारिक परिवर्तन लाएँ। यदि हम मांगलिक कार्यों में दी जाने वाली लिफाफा प्रथा को सीमित या बंद करके, उसकी जगह अमांगलिक अवसरों पर आर्थिक सहयोग प्रदान करें, तो यह वास्तव में अधिक सार्थक और सहायक सिद्ध होगा। इस प्रकार का परिवर्तन न केवल सामाजिक संवेदनशीलता को दर्शाएगा, बल्कि जरूरत के समय किसी परिवार के लिए एक मजबूत सहाय भी बनेगा। इसलिए समय की मांग है कि हम परंपराओं को समझदारी और संवेदनशीलता के साथ परिवर्तित करें।

मध्यमार्ग सदैव सुनहरा नहीं होता। वह प्रायः क्षीण दृष्टि, गुनगुनी उदासीनता अथवा कायरतापूर्ण अकुशलता के लिए एक प्रिय उक्ति होती है। लोग मध्यमार्गी, रुढ़िवादी अथवा अतिवादी कहलाते हैं और एक सूत्र के अनुसार अपने व्यवहार व विचारों को व्यवस्थित करते हैं। हम व्यवस्थाओं, पाटियों के आधार पर सोचना पसंद करते हैं और यह भूल जाते हैं कि केवल सत्य ही मानदंड है।

रुढ़िवादी की स्थिति पर आश्चर्य होता है। वे सभी चीज को देवत्व प्रदान करने के लिए प्रयत्न करते हैं। हिंदू समाज में कुछ ऐसी व्यवस्थाएँ और आदर्तें हैं, जो केवल रियाजी हैं। इसका कोई प्रमाण नहीं कि वे पुरातन समय में थीं और न कोई कारण है कि उन्हें भविष्य में भी क्यों बने रहना चाहिए? ... न तो पुरातनता और न आधुनिकता ही सत्य की कसौटी हो सकती है। सभी ऋषि अतीत के नहीं थे; अतार

अब भी होते हैं, रहस्योद्घाटन अभी भी जारी है... आधुनिक समाज को मनु के अनुसार पुनर्निर्मित करना वैसा ही होगा, जैसे गंगा को वापस बहकर हिमालय जाने के लिए कहना। निस्संदेह मनुष्य राष्ट्रीय है, पर ऐसी ही पशुवृत्ति भी है। चूंकि एक वस्तु अतीत में राष्ट्रीय थी, इसके अर्थ यह नहीं कि वह भविष्य में भी राष्ट्रीय बनी रहे। बदली हुई परिस्थितियों को स्वीकार न करना मूर्खता है।... सभी वस्तुओं की एक तिथि और सीमा होती है। बहुत समय तक चलने वाली सभी प्रथाएँ अपने समय में श्रेष्ठ रूप से उपयोगी रही हैं। हमें अतीत की उपयोगिता को नजरअन्त नहीं करना चाहिए, परंतु प्राथमिक रूप से हमें वर्तमान और भावी उपयोगिता की तलाश है।

प्रथा और कानून तब उसके अनुरूप बदले जा सकते हैं। प्रत्येक युग के लिए उसका अपना शास्त्र हो, पर हम सौधे—सौधे यह तर्क नहीं कर सकते कि उसे बदलना

विचार-मंथन

इन्दौर, शनिवार 09 मई 2026

06

दैनिक अबन्तिका

लिव-इन रिलेशनशिप

उस फ्लैट की दीवारों पर लगे आधुनिक चित्रों में रंग तो बहुत थे, पर चमक गायब थी। विवान और समायरा आमने-सामने बैठे थे, जैसे किसी युद्ध के मैदान में दो थके हुए सिपाही संधि का इंतजार कर रहे हों। कमरे का सन्नाटा इतना भारी था कि घड़ी की टिक-टिक भी थथोड़े की तरह सुनाई दे रही थी। क्या अब सब खत्म हो गया? समायरा ने धीमे से पूछा। उसकी आवाज में वह कंपन था, जो किसी पुरानी इमारत के गिरने से पहले महसूस होता है। विवान ने हाथ में पकड़े काँची मग को देखा, जिसमें झाग भर चुका था। खत्म तो उसी दिन हो गया था, जिस दिन हमने समझौतों को प्रेम का नाम दिया था, उसने सपाट लहजे में जवाब दिया। उनके बीच का रिश्ता उस रेंट एप्रीमेंट की तरह था, जिसकी मियाद खत्म हो चुकी थी। वे साथ तो थे, पर वैसे ही जैसे किसी स्टेशन पर खड़ी दो अलग-अलग दिशाओं में जाने वाली गाड़ियाँ—दूरी शुरू, पर मॉजलें मीलों दूर।

विवान की बातों में वह चुभती हुई सच्चाई थी, जो हंसाती कम और अंदर तक छीलती ज्यादा थी। उसने कहा, समाज को अंगूठा दिखाना आसान है समायरा, पर खुद की परछाईं से नज़रें मिलाना मुश्किल। समायरा उसे देखती रही। उसे याद आया कि कैसे वे 'आजादी' का झंडा लेकर इस घर में आए थे, यह सोचकर कि सात फेरों के बंधन पुराने जमाने की बेड़ियाँ हैं। पर आज वही आजादी उसे किसी कालकोठरी की तरह लग रही थी। लीव-इन रिलेशनशिप उनकी ज़िंजीबी का पूरा सच बनकर रही थी। क्या तुम मेरे साथ चलोगे? कहाँ? जहाँ से हम भामकर आए थे? नहीं, जहाँ सचमुच का घर होता है। घर ईंटों से नहीं, विश्वास की पवित्र अग्नि से बनता है, जो हमने कभी जलाई ही नहीं। उनका दर्शन उस सूखी हुई नदी की तरह था, जिसके तल पर केवल कंकड़-पत्थर और टूटे हुए वादे बचे थे। विवान ने कमरे के कोने में रखे एक बड़े से स्टूकेस की ओर इशारा किया। इसमें क्या है?

राजनीतिक घटनाओं के बदलते स्वरूप पर नजर डालें तो पश्चिम बंगाल का यह परिदृश्य केवल सत्ता परिवर्तन की कहानी नहीं रह जाता, बल्कि समय, प्रतीक और संस्कृति के सूक्ष्म समन्वय पर आधारित एक जटिल रणनीति के रूप में सामने आता है। प्रत्येक क्षण का चयन, प्रत्येक तिथि का निर्धारण और प्रत्येक सांस्कृतिक संदर्भ का उपयोग एक व्यापक राजनीतिक एवं वैचारिक संदेश का हिस्सा बन चुका है। नरेंद्र मोदी और अमित शाह की यह संयुक्त रणनीति राजनीति को उस स्तर तक ले जाती है, जहाँ शासन केवल निर्णय नहीं, बल्कि अर्थ और प्रतीक के सृजन की प्रक्रिया भी बन जाता है। नए बंगाल की यह यात्रा प्रारंभिक अवस्था में होते हुए भी यह संकेत देती है कि भविष्य की राजनीति घटनाओं से नहीं, बल्कि उनके चर्चनित समय और गहरे सांस्कृतिक अर्थों से आकार लेगी।

पश्चिम बंगाल में क्यों हारीं ममता बैनर्जी ?

पाँच राज्यों के चुनाव में पश्चिम बंगाल में भाजपा जिस तरीके से प्रचंड जीत हासिल की है उससे यह तय है कि भारतीय जनता पार्टी की चुनाव प्रबंधतंत्र बहुत मजबूती के साथ लड़ती है कि जी जी जान लगा देती है। वहीं पश्चिम बंगाल की राजनीति में ममता बैनर्जी लंबे समय तक अजेय मानी जाती रही हैं। उनकी जुझारू छवि, जमीनी पकड़ और करिश्माई नेतृत्व ने उन्हें राज्य की राजनीति का केंद्र बना दिया था। लेकिन यदि किसी चुनाव में उन्हें हार का सामना करना पड़ा, तो यह केवल एक घटना नहीं, बल्कि कई राजनीतिक, सामाजिक और रणनीतिक कारणों का परिणाम होता है। सबसे पहला कारण जनता की अपेक्षाओं और वास्तविकता के बीच बढ़ती दूरी रहा। लंबे शासन के बाद लोगों की उम्मीदें बढ़ जाती हैं। यदि रोजगार, उद्योग, कानून-व्यवस्था या बुनियादी सुविधाओं में अपेक्षित सुधार नहीं दिखाता, तो मतदाता बदलाव की ओर झुकता है।

दूसरा बड़ा कारण सत्ता-विरोधी लहर है। लगातार सत्ता में रहने से सरकार के खिलाफ असंतोष स्वाभाविक रूप से मनपता है। यह असंतोष स्थानीय स्तर पर भ्रष्टाचार, पार्टी कार्यकर्ताओं के व्यवहार और प्रशासनिक ढिलाई के रूप में सामने आता है।तीसरा पहलू विपक्ष की मजबूत रणनीति और ध्रुवीकरण की राजनीति रहा। जब विपक्ष संगठित होकर स्पष्ट धुर्यों के साथ चुनाव लड़ता है—चाहे वह विकास का वादा हो या पहचान की राजनीति—तो वह सत्ताधारी दल के लिए चुनौती बन जाता है। पश्चिम बंगाल में भी चुनावी समीकरण केवल विकास तक सीमित नहीं रहे, बल्कि सामाजिक और वैचारिक ध्रुवीकरण ने भी परिणामों को प्रभावित किया।चौथा कारण स्थानीय नेतृत्व और संघटन की कमजोरी हो सकती है। किसी भी बड़े नेता की लोकप्रियता तब तक टिकाऊ नहीं होती, जब तक जमीनी स्तर पर पार्टी मजबूत न हो। कई क्षेत्रों में संगठनात्मक ढीलापन या गुटबाजी भी नुकसान पहुंचाती है। लोकतंत्र का यही स्वभाव है कि वह किसी को स्थायी विजेता नहीं मानता। जनता समय-समय पर अपने फैसले से यह स्पष्ट करती है कि सत्ता सेवा का माध्यम है, अधिकार नहीं। ममता की हार केवल एक नेता की हार नहीं, बल्कि यह लोकतांत्रिक प्रक्रिया का संकेत है—जहां जनता बदलाव, जवाबदेही और बेहतर

धर्म-आस्था

किसी और के कपड़े पहनकर कहीं आप मुसीबत तो मोल नहीं ले रहे?

लोग कपड़े को एक बाहरी आवरण के तौर पर देखते हैं और इस बात पर विचार नहीं करते कि कपड़ा लोगों के मन और भावनाओं पर भी गहरा असर डालता है। कपड़ा केवल आपके शरीर से चिपका नहीं रहता, बल्कि यह आपकी ऊर्जा को ही ढोता है। ऐसे में, जब आप किसी और के कपड़े पहनते हैं, तो आप उस व्यक्ति की ऊर्जा ले रहे हैं और साथ ही अपनी ऊर्जा भी शेयर कर रहे हैं। ऊर्जा का यह आदान-प्रदान आपके जीवन पर किस तरह गहरा असर डालता है और किसी से कपड़े एकसंचेज कर पहनना किस तरह आपको नुकसान पहुंचाता है, चलिए ओशो के दृष्टिकोण से समझते हैं।

ओशो का मानना था कि हर व्यक्ति अपने साथ एक विशेष ऊर्जा और ऊर्षण (वाइब्रेशन) लेकर चलता है। यह ऊर्जा केवल उसके शरीर तक सीमित नहीं रहती, बल्कि उसके इस्तेमाल की चीजों, जैसे कि कपड़े, गहनों इत्यादि में भी बस जाती है। इस कारण किसी और के कपड़े पहनना केवल शारीरिक स्तर पर बदलाव नहीं लाता, बल्कि यह आपके मन और भावनाओं पर भी असर डालता है। उन्होंने कपड़ों को ऊर्जा का वाहक माना और कहा कि हर व्यक्ति के वस्त्र उसके अनुभवों, विचारों और आभा को अपने भीतर समेटे रहते हैं। जब आप किसी और के कपड़े पहनते हैं, तो आप अनजाने में उनकी



ऊर्जा और मानसिक स्थिति को भी अपने ऊपर ओढ़ लेते हैं। किसी और के कपड़े पहनने से उनकी भावनाएँ, तनाव और मानसिक तर्षों आपके जीवन में प्रवेश कर सकती हैं। आप अनजाने में उनके तनाव, भय या अस्पृक्षता को महसूस कर सकते हैं। अगर वह व्यक्ति मानसिक रूप से परेशान, नकारात्मक या बीमार रहा हो, तो उसकी ऊर्जा का प्रभाव आप पर भी पड़ सकता है।

कपड़े समाज में आपकी स्थिति और सोच को

शासन की मांग करती है। यह हर राजनीतिक दल के लिए संदेश है कि जनता के विश्वास को बनाए रखने के लिए निरंतर आत्ममंथन और सुधार जरूरी है।

एक दशक का अंत, क्या भगवा युग की शुरुआत?

पश्चिम बंगाल की राजनीति एक बड़े मोड़ पर खड़ी दिखाई दे रही है। पिछले लगभग एक दशक से राज्य की सत्ता पर काबिज रही तृणमूल कांग्रेस के सामने अब एक सशक्त चुनौती उभरकर सामने आई है। यदि राजनीतिक संकेतों और जनमत की दिशा को समझा जाए, तो यह सवाल स्वाभाविक है—क्या बंगाल में एक युग का अंत और दूसरे की शुरुआत होने जा रही है? ममता बनर्जी के नेतृत्व में तृणमूल कांग्रेस ने 2011 में वामपंथि के 34 साल पुराने शासन को खत्म कर परिवर्तन का नारा दिया था। शुरुआती वर्षों में सरकार ने जनकल्याण योजनाओं, महिला सशक्तिकरण और ग्रामीण विकास के जरिए अपनी पकड़ मजबूत की। लेकिन समय के साथ सत्ता के केंद्रीकरण, भ्रष्टाचार के आरोप, हिंसा और प्रशासनिक निष्पक्षता पर उठते सवालों ने उनकी छवि को प्रभावित किया है।

ही चाहिए या यदि परिवर्तन आवश्यक भी हो, तब भी उसे एक निश्चित दिशा में ही बदलना चाहिए। समाज सुधारकों के नासमझ उत्साह से तो नफरत पैदा होती है। प्रायः उनके मरिक्क अनपवी यूरोपीय धारणाओं के विचित्र गढ़-गढ़ होते हैं। उनमें से बहुत कम युरोप के विषय में कुछ जानते हैं और जो वहां हो आए हैं, उन्हें भी उसकी बड़ी खराब जानकारी होती है। पर वे यूरोपीय धारणाओं के रिकटक कीर्ई तातो या विचारों को अंधवर्षिवासी, असत्य, हानिकर के अलावा और कुछ कहना स्वीकार नहीं करेंगे तथा युरोप में जिसकी प्रशंसा की जाती है, उसे तर्कसमर्थ व प्रसुद्ध के अतिरिक्त और कुछ समझना भी उन्हें स्वीकार्य नहीं होगा। सबसे महत्व का प्रश्न यह है कि समाज प्रतियोगी होगा या सहकारी, व्यक्तिवादी होगा या साम्यवादी? यदि इन बातों का निर्णय हो जाए, तो छोट्टी-छोट्टी बातें खुद ठीक हो जाएंगी।



दिनांक - 09 मई 2026
शनिवार
सूर्योदय - 05:53
सूर्यास्त 18:54
ज्येष्ठ मास कृष्ण पक्ष
राहुकाल - 09-00 से 10:30 तक
तिथि - सप्तमी 14-03 उपरांत अष्टमी
नवत्र - श्रवण 23-25 उपरांत धनिष्ठ
योग - शुक्ल 02:36 उपरांत ब्रह्म
करण - वन
चन्द्रमा - दिव पूर्ण मकर में रहेगा।
मुरिखम मास - जिल्दद मास 21 तारिख

मेघ-	नौकरी में प्रभाव वृद्धि होगी। बिगड़े काम बनेंगे। विशेष मनोनुकूल लाभ देगा। आंखों का विशेष ध्यान रखें।
वृषभ-	सामाजिक कार्य करने का अवसर प्राप्त होगा। घर-बाहर आर्थिक प्रयत्न रहेंगे। विशेष ध्यान दें। अधिक नीति में परिवर्तन होगा।
मिथुन-	कार्यपालनी में सुधार होगा। तत्काल लाभ नहीं होगा। कोई पुराना रोग बाधा का कारण हो सकता है। थकान महसूस होगी।
कर्क-	राजकीय सहयोग प्राप्त होगा। वैवाहिक प्रस्ताव मिल सकता है। व्यापार में वृद्धि होगी। प्रतिद्वंद्विता में कमी होगी।
सिंह-	स्त्री वयं से समानानुकूल सहायता प्राप्त होगी। नौकरी में उच्चाधिकारी प्रस्थान रहेंगे। निवेश शुभ रहेगा।
कन्या-	स्वास्थ्य का ध्यान रखें। वाणी में शब्दों का प्रयोग सौच-समझकर करें। यात्रा लाभदायक रहेगी। बौद्धिक कार्य सफल रहेंगे।
तुला-	किसी प्रबुद्ध व्यक्ति का मार्गदर्शन प्राप्त होगा। किसी मौलिक कार्य का आयोजन हो सकता है।
वृश्चिक-	स्वार्थित व्यंजनों का लुप्त उठा पाएंगे। स्वास्थ्य का ध्यान दें। काम-जोर रह सकता है। लेन-देन में सावधानी रखें। लाभ होगा।
धनु-	शुभ समाचार प्राप्त होंगे। प्रस्तावना रहेगी। विच्छेद मित्र व संबंधी मिलेंगे। विरोधी सक्रिय रहेंगे। विवादा न करें।
मकर-	जोखिम उठाने का साहस कर पाएंगे। व्यापार मनोनुकूल चलेंगा। नौकरी में सहकर्म सहयोग करेंगे। लाभ होगा।
कुंभ-	जल्दबाजी व लापरवाही से हानि होगी। राजकीय कोष सुगमता पड़ सकता है। नौकरी में कार्यभार रहेगा।
मीन-	चोट व रोग से बचाएँ। पुराना रोग उभर सकता है। कर्मती वस्तुएं संभालकर रखें। वाणी पर नियंत्रण रखें। व्यवसाय की गति धीमी रहेगी।

इन्दौर मंडी भाव

इंदौर मंडी भाव चना कांटा 5550 से 5625
दिशााल 5400 से 5450
महाराष्ट्र विशाल 5500 से 5525
मसूर 5900 से 5950
महाराष्ट्र सफेद 7400 से 7600
महाराष्ट्र लाल 7700 से 7800
कनाटक 8000 से 8200
निमाड्री मूंग 7000 से 7500
मूंग बेस्ट गर्मी 7700 से 7800
मूंग बेस्ट बोल्ल 8200 से 8400
एखेज 8500 से 6700
मोगर 5500 से 6500
उड़द बोल्ल 8500 से 9000
एखेज 7000 से 8000
हक्का उड़द 4000 से 6000
काबूली डालर 7400 से 8500
काबूली रियेवन 9300 से 9600
बिकरी 6000 से 5300
ससों (मौसियम) 6600 से 6800
निमाड्री 5700 से 6000
रावडा नया 5800 से 6000
पुराना -6200 से 6400
सयाबीन 5500 से 5700
अलसी 6800 से 7000
लिल्ली 7000 से 8000
गेहूँ मिल क्वालिटि 2350 से 2400
लोकेशन 2600 से 2800
पूर्णा 2500 से 2550
मालवारा 2400 से 2450
मक्का 1800 से 1850
चना बाल 7100 से 7200
मौडियम 7300 से 7400
बेस्ट 7600 से 7800
तुअर दाल 7700 से 7900
मौडियम 8900 से 9100
बेस्ट 10100 से 10300
एखेजु बेस्ट 11100 से 11200
बोड्डे 12300
मूंग दाल 9400 से 9500
बेस्ट 9900 से 10100
मूंग मोगर 9850 से 10050
बेस्ट 10150 से 10250
उड़द दाल 10100 से 10300
बेस्ट 10600 से 10800
उड़द मोगर 11100 से 11300
बेस्ट 11400 से 11700
मसूर दाल 7650 से 7750
बेस्ट 7850 से 7950
रूप प्रति क्विंटल।

आलू, प्याज, लहसून भाव

आलू ज्योति नया 1000 से 1200
ज्योति पुराना 900 से 1200
राशन आलू 900 से 1100
मुल्ला 500 से 700
रुपए प्रति क्विंटल बिका।
प्याज नया 1400 से 1500
पुराना 1000 से 1200
एखेज 600 से 700
मौल्द 600 से 700
मौल्दी 400 से 500
रुपए प्रति क्विंटल रहे।
लहसुन एखेज 7000 से 8000
सुपर 8000 से 9000
एखेजु सुपर 9000 से 10200
रुपए क्विंटल रही।
नई देशों लहसुन एखेज 4000 से 4500
सुपर 4500 से 5500
एखेजु सुपर 5500 से 6500
रुपए क्विंटल।

उज्जैन भाव

लोकवन मेहूँ- 1200-3113
चना काबली-3970-8975,
चना बड़ा- 5001-5650,
रावड़ा- 5730-6285,
बदला- 3300-3650,
सयाबीन- 1622-6230,
धनिया- 11301-13100
मावा- 280
प्रतिकिलो।
सोना-चाँदी-सोना- स्टेड्य- 1,52,300
रखा- 1,52,100
चाँदी- टंच- 2,40,500
पट- 2,40,000।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छड़ी 75 से 180, चावल तिवार 68 से 120, चावल पौनिया 55 से 85, चावल की टुकड़ी 36 से 65, चावल सेला 36.5 से 38, राइस परमेल 35 से 44, तुवर दाल निमाड्री 130, तुवर दाल महाराष्ट्र 104 से 113, तुवर दाल अन्य 85 से 120, मूंग दाल 85 से 110, मूंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएँ, लेख, प्रतिक्रिया, मालवी भाषा में पठनीय सामग्री आदि ई-मेल कर सकते हैं।

editor.awantika@gmail.com





सिविल अस्पताल में फायर सेफ्टी प्रशिक्षण आपदा प्रबंधन की दी जानकारी

शुजालपुर। सिविल अस्पताल शुजालपुर में बुधवार को फायर सेफ्टी वीक के तहत जागरूकता एवं प्रशिक्षण कार्यक्रम आयोजित किया गया। कार्यक्रम मुख्य चिकित्सा एवं स्वास्थ्य अधिकारी के निदेशानुसार अग्नि सुरक्षा सप्ताह के अंतर्गत संपन्न हुआ, जिसमें अस्पताल स्टाफ को आगजनी जैसी आपात स्थितियों से निपटने के उपाय बताए गए। कार्यक्रम में डॉ. प्रवेण द्विवेदी ने कर्मचारियों को आग लगने की स्थिति में घबराने के बजाय शांत रहकर सुरक्षित निकासी प्रक्रिया अपनाने की जानकारी दी। साथ ही अस्पताल में लगाए गए अग्निशामक यंत्रों के उपयोग एवं संचालन की विधि का प्रदर्शन भी किया गया। प्रशिक्षण के दौरान विद्युत उपकरणों के सुरक्षित उपयोग, शॉर्ट सर्किट से बचाव तथा संभावित दुर्घटनाओं को रोकने के उपायों पर भी विस्तार से जानकारी दी गई। चिकित्सकों ने कहा कि अस्पताल जैसे संवेदनशील स्थानों पर सुरक्षा नियमों का पालन और जागरूकता किसी भी बड़ी दुर्घटना को टालने में महत्वपूर्ण भूमिका निभाती है। इस अवसर पर अस्पताल का पैरामेडिकल स्टाफ, नर्सिंग स्टाफ, कार्यालयीन कर्मचारी सहित अन्य कर्मचारी उपस्थित रहे।

सरपंच सचिव एवं समिति मंत्रियों की क्लस्टर लेवल एकदिवसीय कार्यशाला आयोजित



महिदपुर। 7 मई को मध्य प्रदेश जल निगम मर्यादित परियोजना क्रियान्वन इकाई उज्जैन द्वारा परियोजना (इंद्रोक्ष समूह जल प्रदाय योजना) प्रसार एवं क्षमता वर्धन कार्यक्रम (सहयोगी संस्था-कृषक सेवा संस्थान नागौर राजस्थान) के अंतर्गत ग्राम पंचायत बैजनाथ के पंचायत हाल में क्लस्टर स्तरीय उन्मुखीकरण कार्यशाला का आयोजन किया गया। कार्यशाला का शुभारंभ अनिल उपाध्याय सहायक सचिव बैजनाथ पंचायत द्वारा किया गया। मुख्य अतिथि कैलाशपुरी गोस्वामी और सरपंच रामचंद्र मालवीय खेड़ा मध्य पंचायत सरपंच, हड़ूमतसिंह सरपंच, सीतारामदास बैरागी सामाजिक वरिष्ठ कार्यकर्ता, एस्कर्यू प्रबंधक सामुदायिक मोबिलाइजेशन पी आई यू उज्जैन पीयूष बलदेवा रहे। जनपद पंचायत महिदपुर सरपंच, सचिव महिला एवं बाल विकास विभाग से पर्यवेक्षक एवं आंगनवाड़ी आशा कार्यकर्ता स्कूल प्राचार्य मेम ग्राम पंचायत बैजनाथ, खेड़ा मदा, नागपुर सरपंच द्वारा सरस्वती पूजन किया गया। कार्यशाला में उपस्थित सभी वरिष्ठ अधिकारी एवं जनप्रतिनिधियों स्वागत के साथ अपना परिचय देते हुए नल जल योजना का महत्व पर चर्चा की। परियोजना प्रबंधक धीरेन्द्र शर्मा ने नल जल योजना का गठन, महत्व व उद्देश्य एवं योजना के अंतर्गत जल समिति की जिम्मेदारी, कार्य व जल कर, अंश दान समस्त जानकारी दी एवं पीयूष बलदेवा सर द्वारा ओ एच टी स्पीमेंट, पंचायत दर्पण से जलकर भुगतान और जल समिति कार्य एवं हर घर जल वाटर सप्लाई पर चर्चा की।

गैहू खरीदी केंद्र पर किसानों को आरही परेशानी 2 किमी लंबी ट्रैक्टर-ट्रॉलियों की कतारें चार दिन में भी नहीं बिक रहा गैहू



सोहौर। जिले के इछवर क्षेत्र स्थित साइलो गैहू खरीदी केंद्र पर किसानों को भारी अव्यवस्थाओं का सामना करना पड़ रहा है। समर्थन मूल्य पर गैहू बेचने आए किसानों की ट्रैक्टर-ट्रॉलियों की 2 किलोमीटर लंबी कतारें लगी हुई हैं, जबकि खरीदी की गति बेहद धीमी है। किसानों का आरोप है कि केंद्र पर पीने के पानी और बैठने के लिए छायादार स्थान जैसी मूलभूत सुविधाओं का अभाव है। भीषण गर्मी में किसान घंटों अपनी बारी का इंतजार करने को मजबूर हैं। जब वे अपनी शिकायत लेकर केंद्र कार्यालय पहुंचते हैं, तो वहां कोई जिम्मेदार अधिकारी मौजूद नहीं मिलता। किसान लखन ने बताया कि उनका स्लॉट एक महीने बाद बुक हुआ था। वे दो दिन से अपनी ट्रॉली लेकर केंद्र पर आए हैं, लेकिन अभी तक उनकी फसल नहीं तुली है। उन्होंने कहा कि अधिकांश खरीदी केंद्रों पर किसानों के लिए पानी और बैठने की कोई व्यवस्था नहीं है, जिससे उन्हें धूप में घंटों खड़ा रहना पड़ता है। इस संबंध में कलेक्टर बालागुरु के. ने निर्देश दिए हैं कि उपार्जन केंद्रों पर स्लॉट बुकिंग के आधार पर ही किसानों को निर्धारित समय पर बुलाया जाए, ताकि अनावश्यक भीड़ से बचा जा सके। उन्होंने यह भी कहा कि गैहू खरीदी निर्धारित मापदंडों के अनुसार ही की जाए और गुणवत्ता से कोई समझौता न हो। कलेक्टर ने चेतावनी दी कि किसी भी प्रकार की अनियमितता या शिकायत मिलने पर संबंधित अधिकारी के विरुद्ध कड़ी कार्रवाई की जाएगी। उन्होंने यह भी कहा कि उपार्जन कार्य के दौरान किसानों से लगातार संवाद बनाए रखा जाए।

दैनिक अवन्तिका
अखबार की निम्न स्थानों पर एजेंसी बदलना है
बेरछा, चौमा डाक बंगला, हाटपिपलिया, कालापौपल, खेड़ा खजूरिया, माचलपुर, खिलचौपुर, मड़ावदा, मेघनगर, मांकड़ान, नरसिंहगढ़, बुरहानपुर, पेटलावद, झावुआ रानापुर, मनावर, सुवासरा, सोयतकला में एजेंसी देना है।
सम्पर्क करें
दैनिक अवन्तिका कार्यालय
2, रानी लक्ष्मीबाई मार्ग, उज्जैन
0734-4041777, मोबा. 997755777

सब इंजीनियर मारपीट केस में जनपद सदस्य पति का विरोध

कर्मचारियों ने जिला पंचायत सीईओ को झापन सौंपा, गंभीर धाराएं जोड़ने की मांग

दैनिक अवन्तिका ▶ देवास

देवास के उदयनगर थाना क्षेत्र की ग्राम पंचायत पांडू तालाब में सब इंजीनियर के साथ हुई मारपीट का मामला गरमा गया है। शुक्रवार को जिलेभर के सब इंजीनियरों, सहायक यंत्रियों और रोजगार सहायकों सहित अन्य अधिकारी-कर्मचारियों ने जिला पंचायत सीईओ ज्योति शर्मा से मुलाकात की। उन्होंने आरोपी पर सख्त कार्रवाई और मामले में गंभीर धाराएं जोड़ने की मांग करते हुए एक झापन सौंपा।

कर्मचारियों ने बताया कि आरोपी संतोष डोडवे, जनपद सदस्य रायकुर्बाई डोडवे का पति है। आरोप है कि उसने 4 मई को ग्राम पंचायत पांडू तालाब कार्यालय पहुंचकर सब इंजीनियर गोविंद डारब के साथ डंडे से मारपीट की थी। घटना के बाद डारब ने अपनी जान बचाने के लिए पास के एक घर में शरण ली और बाद में उदयनगर थाने में शिकायत दर्ज कराई।



डारब पर हमला कर दिया था जानकारी के अनुसार, संतोष

डोडवे ने सब इंजीनियर गोविंद डारब को नवीन सामुदायिक भवन के निर्माण स्थल के निरीक्षण के लिए बुलाया था। निरीक्षण के दौरान डारब ने पाया कि प्रस्तावित स्थल पर पहले से चबूतरा बना हुआ है, जिसके कारण वहां तकनीकी रूप से निर्माण संभव

बोले- आरोपी खुलेआम घूम रहा है

कर्मचारियों का कहना है कि आरोपी संतोष डोडवे खुलेआम घूम रहा है और जनपद की बैठकों में भी शामिल हो रहा है, जिससे कर्मचारियों में भय का माहौल है। पुलिस ने आरोपी के खिलाफ प्रकरण दर्ज किया है, लेकिन कर्मचारी मामले में और गंभीर धाराएं जोड़े जाने की मांग कर रहे हैं। इस मामले में जिला पंचायत सीईओ ज्योति शर्मा ने कर्मचारियों को आश्वासन दिया। उन्होंने कहा कि प्रशासन उनके साथ है और प्रकरण में कार्रवाई की जा रही है। सीईओ ने यह भी बताया कि इस संबंध में पुलिस अधीक्षक से भी चर्चा की गई है।

नहीं था। उन्होंने नियमानुसार अन्य स्थान चयनित करने की सलाह दी। इसी बात से नाराज होकर आरोपी ने डारब पर हमला कर दिया।

ऑनलाइन तकनीकी त्रुटि से नियमित विद्यार्थियों को प्राइवेट श्रेणी में किया दर्ज स्कूल संचालक की शिकायत पर परीक्षा परिणामों में संशोधन, छात्रों के प्रतिशत में वृद्धि

दैनिक अवन्तिका ▶ ब्यावरा

निजी शिक्षण संस्था के.सी.कॉन्वेंट हाई-स्कूल के संचालक इंद्रसिंह लववंशी ने बताया कि माध्यमिक शिक्षा मंडल मध्य प्रदेश भोपाल द्वारा संचालित हाई स्कूल बोर्ड परीक्षाओं के दौरान एमपी ऑनलाइन में तकनीकी त्रुटियों के कारण कुछ नियमित विद्यार्थियों को त्रुटिवश प्राइवेट श्रेणी में दर्जकर दिया गया था, जिसके परिणाम स्वरूप विद्यार्थियों के प्रतिशत कम दर्शाए गए थे।



प्रतिशत हो गए हैं। कक्षा 10 वी बोर्ड परीक्षा में उत्कृष्ट अंक प्राप्त करने वाले विद्यार्थियों में वंदना यादव 95 प्रतिशत अभिके वमां 94 प्रतिशत पवन सुथार 92 प्रतिशत करुणा सोलंकी 88 प्रतिशत राधा सौंधिया 85 प्रतिशत कृष्ण जाटव 84.2 प्रतिशत लायबा खान 74 प्रतिशत अरुण लववंशी 69 प्रतिशत निरंजला लववंशी 66 प्रतिशत सुमंत लववंशी 65 प्रतिशत तमन्ना गोस्वामी 63 प्रतिशत अन्य विद्यार्थियों ने भी उत्कृष्ट अंक प्राप्त कर विद्यालय, नगर व जिले का नाम रोशन किया। छात्र-छात्राओं की इस सफलता पर

विद्यार्थियों के इष्टमित्रों, परिजन शिक्षक-शिक्षिका एवं विद्यालय परिवार में हर्ष व्यक्त है। के.सी.कॉन्वेंट हाई-स्कूल ब्यावरा के संचालक, प्राचार्य व विद्यालय परिवार ने सभी विद्यार्थियों को फूल माला पहनाकर मिठाई खिलाई एवं उनके उज्ज्वल भविष्य की कामना की। संचालक ने बताया कि यहां सब विद्यार्थियों की लगन और शिक्षक-शिक्षिकाओं की मेहनत का परिणाम है। इस अवसर पर विद्यालय परिवार के सभी स्टाफ विद्यालय की वरिष्ठ शिक्षिका रीना लववंशी सहित समस्त स्टाफ व पालकगण उपस्थित रहे।

स्वच्छ भारत मिशन के तहत नगर परिषद का विशेष अभियान

अध्यक्ष प्रदीप सोनी ने लिया नागरिकों से स्वच्छता फीडबैक

दैनिक अवन्तिका ▶ सुसनेर

स्वच्छ भारत मिशन (शहरी) के अंतर्गत नगर परिषद सुसनेर द्वारा नगर को स्वच्छता में नंबर वन बनाने के उद्देश्य से विशेष जनसंपर्क एवं स्वच्छता फीडबैक अभियान चलाया गया। अभियान के तहत नगर परिषद अध्यक्ष प्रदीप सोनी स्वयं नगर परिषद के अधिकारियों, कर्मचारियों एवं स्वच्छता अमले के साथ शहर की विभिन्न गलियों और प्रमुख बाजारों में पहुंचते तथा नागरिकों से सीधे संवाद कर स्वच्छता व्यवस्था को लेकर सुझाव और फीडबैक लिया। नगर परिषद का यह अभियान इतवारिया बाजार चौराहा से प्रारंभ हुआ, जो शुक्रवारिया, स्टेट बैंक चौराहा, हाथी दरवाजा होते हुए सब्जी मंडी क्षेत्र तक



पहुंचा। इस दौरान अध्यक्ष प्रदीप सोनी ने दुकानदारों, व्यापारियों एवं आम नागरिकों से मुलाकात कर नगर परिषद द्वारा किए जा रहे सफाई कार्यों की जानकारी ली। उन्होंने नागरिकों से शहर को स्वच्छ बनाए रखने में सहयोग करने की अपील करते हुए कहा कि स्वच्छता केवल नगर परिषद की जिम्मेदारी नहीं है, बल्कि हर नागरिक की सहभागिता से

आदेश दिए। उन्होंने कहा कि नगर परिषद का प्रयास है कि शहर के प्रत्येक वार्ड में नियमित सफाई व्यवस्था बनी रहे और नागरिकों को किसी प्रकार की परेशानी का सामना न करना पड़े। इस दौरान नगर परिषद द्वारा लोगों को स्वच्छता के प्रति जागरूक भी किया गया। नागरिकों से घरों एवं दुकानों के बाहर कचरा नहीं फैलाने, डस्टबिन का उपयोग करने तथा नगर को स्वच्छ बनाए रखने में सक्रिय सहयोग देने की अपील की गई। अभियान में सीएमओ ओपी नागर, पार्षद प्रतिनिधि पवन शर्मा, युगल किशोर परमार, कमल गर्ग सहित नगर परिषद का स्वच्छता अमला एवं अन्य कर्मचारी उपस्थित रहे। नगर परिषद के इस जनसंपर्क अभियान को नागरिकों ने सकारात्मक पहल बताते हुए सराहना की।



पाटीदार धर्मशाला मक्सी में भाजपा मक्सीमंडल की मीटिंग सम्पन्न

मक्सी। पाटीदार धर्मशाला मक्सी में भाजपा मक्सीमंडल की मीटिंग रखी गई जिसमें प्रमुख वक्ता जिला अध्यक्ष डॉ रवि जी पांडे किसान संघ की अध्यक्ष जिला राधेश्याम जाट उमेश टेलर मक्सी मण्डल प्रभारी मक्सी मंडल अध्यक्ष गोविंद गोलू जी पटेल महामंत्री नानू जी पांडे महामंत्री मोड सिंह जी लोधी मीडिया प्रभारी राजेश जी गुसा और पदाधिकारी इस मीटिंग में सम्मिलित हुए

सेवादल सेवा व समर्पण का पर्याय सेवादल संस्थापक की जयंती मनाई



जगोटी। सेवादल का अपना इतिहास रहा है आजादी के आंदोलन से लेकर आज तक सेवादल के रिपाही सेवा व समर्पण के पर्याय के रूप में वंचित व जरूरतमंद लोगों के प्रति निस्वार्थ भाव से काम करते हैं और यही कांग्रेस संगठन की असली ताकत है। उक्त उद्गार कांग्रेस नेता अनंत शर्मा ने चौक बाजार जगोटी में जिला कांग्रेस सेवादल ग्रामीण द्वारा आयोजित सेवादल संस्थापक डा. एस एन सुब्बाराव की जन्म जयंती पर विचार गोष्ठी का शुभारंभ करते हुए कही। अध्यक्षता करते हुए जिला ग्रामीण अध्यक्ष डा चैनसिंह चौधरी ने डा सुब्बाराव जी के चित्र पर माल्यार्पण व दीप प्रचलित करते हुए सेवादल के इतिहास पर प्रकाश डाला। गोष्ठी में शहर कांग्रेस सेवादल अध्यक्ष कुलदीप सिंह जाट, जिला कांग्रेस कमेटी उपाध्यक्ष रजनीश तिवारी, राजेन्द्र चंदेल, पोपसिंह पंवार ने भी अपने विचार व्यक्त किए। इस अवसर पर मुन्ने खां पटान, मोहनलाल परमार रामचंद्र यादव, राजेश चौधरी, आजाद शाह, रणजोड़ मालवीय, राजेश चौधरी सहित कांग्रेस पदाधिकारी गण मौजूद थे। संचालन राहुल चौधरी व आभार ऋषि तिवारी ने व्यक्त किया।

चांदबड़ के रमेश दांगी का शव पेड़ से लटका मिला परिजनों ने की हत्या की आशंका



ब्यावरा। आगरा मुंबई राष्ट्रीय राजमार्ग पर ब्यावरा से करीब 4-5 किलोमीटर दूर ग्राम खानपुरा के निकट रेलवे पटरी के पास एक पेड़ से रमेश पिता दयाराम दांगी उम्र 50 वर्ष निवासी चांदबड़ नरसिंहगढ़ का शव लटका हुआ मिला पुलिस ने पोस्टमार्टम हेतु शव को सिविल अस्पताल ब्यावरा भेजा। मिली जानकारी के अनुसार नरसिंहगढ़ स्थित ग्राम चांदबड़ निवासी 50 वर्षीय रमेश पिता दयाराम दांगी पिछले तीन दिन से घर से लापता था परिजनों के द्वारा ढूढ़ने की काफी प्रयास किया गया आज सिटी पुलिस थाना ब्यावरा को सूचना मिली की खानपुरा के निकट एक व्यक्ति का शव पेड़ से लटका है पुलिस ने तत्काल घटना स्थल पर पहुंच कर जांच शुरू कर दी। मृतक के गले में रस्सी का फंदा निरालकर उसे पोस्टमार्टम हेतु सिविल अस्पताल ब्यावरा के मर्चरी रूम में भेजा जहां उसका पोस्टमार्टम किया जा रहा है मृतक के शरीर पर खून व चोट के निशान भी पाए गए, पुलिस ने मर्ग कायम कर जांच में जुट गई। परिजनों का कहना है कि यह आत्महत्या नहीं बल्कि किसी अज्ञात व्यक्ति द्वारा हत्या की गई है मृतक की जेब से रेलवे का टिकट भी बरामद हुआ है।

जाहिर सूचना
समस्त सर्वसाधारण आमजनता, सरकारी, प्रायवेट, बैंक, साहूकार आदि को मेरे पक्षकार रईस पिता सोराब जाति नायता आयु 35 वर्ष निवासी ग्राम नलेश्री तहसील तराना जिला उज्जैन के द्वारा दी गई जानकारी के आधार पर सूचित किया जाता है कि मेरे पक्षकार का भाई नौशाद पिता सोराब जाति नायता निवासी ग्राम नलेश्री दिनांक 18/04/2026 से घर से लापता है तथा कई लोगों द्वारा मेरे पक्षकार को अवैध रूप से रूपये की वसुली हेतु फोन किये जा रहे है और कहा जा रहा है कि नौशाद द्वारा रुपए उधार लिये गये थे जब कि मेरे पक्षकार के भाई के द्वारा किसी से भी किसी प्रकार से कोई रूपया उधार नहीं लिया है तथा मेरे पक्षकार या उसके परिवार वालों को किसी भी प्रकार से कोई भी सर्वसाधारण, बैंक या आम नागरिक या कोई भी नागरिक परेशान व प्रताड़ित न करे क्यों कि यदि नौशाद से किसी भी प्रकार का कोई लेन देन किसी ने किया है तो उसके लिये नौशाद तथा देने वाला व्यक्ति जवाबदार है। मेरा पक्षकार व उसके परिवार वाले नौशाद द्वारा किये गये लेन देन तथा व्यवहार के प्रति किसी भी प्रकार से न तो जवाबदार है न ही कोई कर्ज आदि चुकाने के लिये कानुनी रूप से बाध्य है, यदि मेरे पक्षकार या उसके परिवार को किसी भी तरह से किसी भी आमजन सर्व साधारण बैंक आदि के द्वारा नौशाद के लेन देन के व्यवहार के संबंध में प्रताड़ित या परेशान किया गया तो मेरे पक्षकार द्वारा उक्त संबंध में संबंधित के विरुद्ध विधि अनुसार सक्षम न्यायालय में कार्यवाही की जावेगी जिसके समस्त परिणामों की जवाबदारी संबंधित की होगी। उक्त जाहिर सूचना प्रकाशन मेरे पक्षकार द्वारा दी गई जानकारी के आधार पर प्रकाशित है। मेरे पक्षकार द्वारा इस संबंध में थाना प्रभारी कायथा व पुलिस अधीक्षक को लिखित आवेदन-पत्र भी दिनांक 08/05/2026 को दिया है।
अतः सभी सूचित हो। दिनांक 08/05/2026
प्रकाशचन्द्र सोनी एडवोकेट
तराना जिला उज्जैन मो.नं. 8770157054

जाहिर सूचना
सर्व साधारण को सूचित किया जाता है कि मेरे पक्षकार राहुल चौधरी पिता श्री हरिराम चौधरी जाति ख्वाती निवासी ग्राम लेकोड़ा तहसील व जिला उज्जैन (म.प्र.) ने 1-रमेश पिता श्री थावर जी जाति बागरी निवासी ग्राम बादलखेड़ी तहसील व जिला उज्जैन (म.प्र.) 2- श्रीमती लीलाबाई पिता श्री थावर जी पति श्री रतनलाल जाति बागरी निवासी ग्राम लेकोड़ा तहसील व जिला उज्जैन (म.प्र.) 3- श्रीमती राजुबाई पिता श्री थावर जी पति श्री मिश्रालाल जाति बागरी निवासी ग्राम नवाखेड़ा सुतारखेड़ा जिला उज्जैन (म.प्र.) 4- श्रीमती पार्वतीबाई पिता श्री थावर जी पति श्री उमराव जाति बागरी निवासी 19, 1 मास्तित नगर, सावेर रोड, इन्दौर (म.प्र.) 5- श्रीमती मायाबाई पिता श्री थावर जी पति श्री पर्वतसिंह जाति बागरी निवासी ग्राम सेजवानी तहसील व जिला इंदौर (म.प्र.) 6- श्रीमती सौरभबाई पिता श्री थावर जी पति श्री विक्रमसिंह जाति बागरी निवासी ग्राम बादलखेड़ी तहसील व जिला उज्जैन (म.प्र.) से उनके स्वामित्व एवं आधिपत्य की कृषि भूमि आराजी सर्वे नंबर 121 रकबा 0.190 हेक्टर एवं सर्वे नंबर 122 रकबा 0.240 हेक्टर कुल कोता 2 रकबा 0.430 हेक्टर स्थित ग्राम बादलखेड़ी तहसील व जिला उज्जैन (म.प्र.) में है को मय तला व हवाई इक सहित क्रय करने का सौदा किया होकर बयाना राशि अदाकर दी है तथा विधिवत अनुबंध पत्र का निष्पादन करवा लिया होकर अनुबंध अनुसार शेष राशि अदा कर विधिवत विक्रय-पत्र का पंजीयन करवाया जाना शेष है। यदि, उक्त भूमि में कोई अपना हित व हिस्सा रखता हो या उक्त भूमि पर किसी भी राष्ट्रीयकृत बैंक, अथवा सरकारी, साहूकारी या किसी विभाग या वित्तीय संस्था अथवा सोसायटी का कोई ऋण भार हो तो ऐसे संबंधित विभाग/व्यक्ति इस जाहिर सूचना प्रकाशन से 7 (सात) दिवस की अवधि में मय प्रमाण सहित लिखित में आपत्ति मेरे समक्ष प्रस्तुत करें ताकि उसका निराकरण करवाया जा सके, अन्यथा सूचना प्रकाशन की अवधि व्यतीत होने के पश्चात मेरे पक्षकार द्वारा विक्रय पत्र का निष्पादन करवा लिया जावेगा व कोई आपत्ति मान्य नहीं होगी।
इति दिनांक :- 08/05/2026
रितिक बंसल (सर्विस प्रोवाइडर)
सी-7 भरतपुरी कॉम्प्लेक्स, उज्जैन (म.प्र.)
मो. 94250-92149, 90093-04444
कार्यालयीन समय- सुबह 11 से 6 बजे तक

In The Court Of II Additional Judge to I Civil Judge Class-I, Teh Nagda District Court, Presiding Officer
श्रीमती सौम्या विजयवर्गीय आवेदन पत्र अंतर्गत धारा 372 भारतीय उत्तराधिकार अधिनियम सर्वेक्षण प्रकरण क्रमांक (MJC SUC/000005/2026) पदम बाई-----आवेदक Vs सर्वसाधारण----अनावेदक
Process Id-/2026
पेशी दिनांक: 19/06/2026
प्रेक्षित (1) सर्वसाधारण
सर्वसाधारण को सूचित किया जाता है कि आवेदकगण के क्रमांक 01 के पति व क्रमांक 02 लगायत 04 के पिता स्व राजाराम बोडाना पिता स्वरूप जी बोडाना थे जिनका स्वर्गवास दिनांक 14/11/2024 को हो चुका है आवेदकगण मृतक के एकमात्र उत्तराधिकारी है मृतक स्व राजाराम बोडाना पिता स्वरूप जी बोडाना की मध्य प्रदेश ग्रामीण बैंक शाखा नागदा से बीमा योजना-नगर्गत राशि प्राप्त करने हेतु उत्तराधिकारी अथवा अभिभावक संरक्षक नियुक्ति प्रमाण पत्र प्राप्त करने के लिये इस न्यायालय में आवेदन किया है जिसकी सुनवाई दिनांक 19 जून 2026 को नियत है। यदि किसी व्यक्ति को उक्त प्रकरण में आवेदक को उक्त मृतक का उत्तराधिकारी अथवा अभिभावक/संरक्षक होने सम्बन्धी प्रमाण पत्र जारी किये जाने में कोई आपत्ति हो अथवा उक्त प्रकरण में वह अपना हक समझता हो तो पेशी दिनांक 19 जून 2026को न्यायालय में स्वयं अथवा अधिवक्ता के माध्यम से उपस्थित रहे। सूचना उपरांत, यदि अनुपस्थित रहे तो प्रकरण की सुनवाई एक पक्षीय को जाकर प्रकरण का निराकरण किया जावेगा। यह आज तारीख 06 मई 2026 को मेरे हस्ताक्षर से और न्यायालय की मुद्रा लगा कर दिया गया है।
व्यवहार न्यायाधीश (वरिष्ठ खण्ड न्यायालय के द्वितीय अति. न्यायाधीश नागदा, जिला उज्जैन कृपया ध्यान दे- 1. यदि किसी कारणवश उक्त लिखि को न्यायालय अवकाश पर रहेगा तो आगामी कार्य दिवस पर वह प्रकरण सुनवाई में लिया जायेगा।

109वें दिन श्रमदानियों ने निकाली एक ट्रॉली गाद और गंदगी

मंदसौर। नगर की जीवनदायिनी शिवना नदी को स्वच्छ बनाने के लिए जारी शुद्धिकरण अभियान के 109वें दिन भी श्रमदानियों का उत्साह चरम पर रहा। सुबह से ही विभिन्न सामाजिक कार्यकर्ताओं, जन प्रतिनिधियों और ग्रामीणों ने मिलकर नदी से एक ट्रॉली गाद, कचरा और गाजर घास बाहर निकाली। इस दौरान विधायक विपिन जैन ने भी श्रमदान किया और नगरवासियों से अपील की कि वे प्रतिदिन सुबह 7 से 9 बजे के बीच इस अभियान का हिस्सा बनकर नदी के प्राकृतिक स्वरूप को बचाने में सहयोग करें। अभियान में समाज सेवियों, महिला संगठनों और कांग्रेस कार्यकर्ताओं सहित विभिन्न ग्रामों के नागरिकों ने सक्रिय भागीदारी निभाई और नदी के आसपास फैली कंटीली झाड़ियों व अवांछित वनस्पतियों को हटाकर सफाई कार्य को गति प्रदान की।

124 ग्राम पंचायतों को मिली फील्ड टैस्टिंग किट

मंदसौर। जनपद पंचायत में जल गंगा संवर्धन अभियान के अंतर्गत लोक स्वास्थ्य यांत्रिकी विभाग द्वारा कार्यशाला का आयोजन कर जनपद पंचायत की 124 ग्राम पंचायतों को फील्ड टैस्टिंग किट वितरित की गई, ताकि ग्रामीण स्तर पर जल की शुद्धता सुनिश्चित की जा सके। किट का वितरण जनपद पंचायत सीईओ धर्मेन्द्र यादव और जिला सलाहकार मुकेश गुप्ता की उपस्थिति में हुआ। कार्यशाला के दौरान विशेषज्ञों ने पंचायत सचिवों को प्रशिक्षित करते हुए बताया कि इस किट के माध्यम से पीपैच मान, फ्लोराइड, आयरन और बैक्टीरिया परीक्षण सहित 10 तरह की जांचें की जा सकती हैं। प्रशिक्षण में जल स्रोतों के नियमित क्लोरीनेशन, सुरक्षित भंडारण और दूषित पानी से होने वाली बीमारियों से बचाव के उपायों पर भी विस्तार से चर्चा की गई।

राग रंग म्यूजिकल गुप की प्रस्तुति गुलाब चक्कर में 9 मई को

रतलाम। जिला पुरातत्व पर्यटन एवं संस्कृति विभाग एवं जिला प्रशासन द्वारा रतलाम शहर के मध्य स्थित ऐतिहासिक महत्व के गुलाब चक्कर में प्रतिदिन शहरवासियों के लिए मनोरंजन की गतिविधियाँ हो रही हैं। संगीत और अन्य कार्यक्रमों की स्वर लहरिया मालवा की माटी के केंद्र रतलाम के गुलाब चक्कर को अपनी संगीतमई महक से सरोबोर कर रही है। जब से रतलाम के गुलाब चक्कर का सौंदर्योत्कर्षण हुआ है रतलाम शहर की फिजा ही बदल गई है और पूरे प्रदेश में इसकी गूंज है, जिसके चलते भोपाल के प्रतिष्ठित राग रंग म्यूजिकल गुप एंड आर्ट फाउंडेशन द्वारा रतलाम के गुलाब चक्कर के सौंदर्य से प्रभावित होकर यह चौथी प्रस्तुति देने जा रहा है। जिसमें राग रंग म्यूजिकल गुप के प्रतिष्ठित गायक एवं आयोजक श्री सुमोत शर्मा, श्री अमित शर्मा, मोहन सावले, लक्ष्मी पटेल, तनु सिंह 9 मई शनिवार को सदाबहार मन भावन फिल्मी गीतों की प्रस्तुतियाँ देंगे।

चार्ज अधिकारियों द्वारा जनगणना कार्य का किया गया निरीक्षण

रतलाम। जनगणना कार्य निदेशालय भारत सरकार के निर्देशानुसार जनगणना 2027 अंतर्गत मकान सूचीकरण एवं मकानों की गणना संबंधी कार्य 1 मई 2026 से 30 मई 2026 तक जिले में किया जा रहा है। राष्ट्रीय महत्व के इस कार्य को निर्धारित अवधि में अनिवार्य रूप से संपादित किए जाने हेतु अधिकारियों द्वारा जिले में निरीक्षण किया जा रहा है। चार्ज अधिकारियों द्वारा अपने अपने क्षेत्र में निरीक्षण कर काम को देखा जा रहा है। निरीक्षण के दौरान चार्ज अधिकारियों ने प्रणालियों, सुपरवाइजर एवं फील्ड ट्रेनर्स द्वारा किए जा रहे कार्यों की जानकारी ली एवं नागरिकों को जनगणना के लिए प्रणालियों को सही-सही जानकारी देने के लिए जागरूक किया।

पश्चिम रेलवे-रतलाम मंडल ई-निविदा सूचना
वरिष्ठ मंडल विद्युत् इंजीनियर, कर्षण वितरण, रतलाम मंडल, पश्चिम रेलवे भारत के राष्ट्रीय और से निष्पक्षित कार्य हेतु IREPS पोटेंट के माध्यम से खुली निविदाएं आमंत्रित करते हैं: **निविदा क्रमांक: EL/TRD/58/2026-27/04**, **कार्य का नाम:** TRD Work in connection with **Sehore-Direct Entry and Exit facility at Sehore Goods shed Line. अनुमानित लागत: ₹ 1,65,04,837/-** **बidding राशि: ₹ 3,30,100/-** **समाप्तन अवधि:** 18 Months. **निविदा दस्तावेज की राशि:** Nil. **ऑनलाइन बिडिंग बंद होने की तिथि का पूर्व समय:** 29.05.2026 at 15:00 hrs. **ऑफर की वैधता:** 60 days from the date of opening. **वेबसाइट:** www.ireps.gov.in **निविदा सूची:** वरिष्ठ मंडल विद्युत् इंजीनियर, कर्षण वितरण, रतलाम मंडल, पश्चिम रेलवे के कार्यालय के प्रवेश द्वार के सामने. **CRV/IND/38**
हमें लाइक करें: [facebook.com/WesternRail](https://www.facebook.com/WesternRail)

जावरा फाटक अंडर ब्रिज से सेजावता फंटा तक बने 4.12 किलोमीटर लंबे फोरलेन की गुणवत्ता जांचने के लिए पहुंची टीम

शिकायत पर लोक निर्माण मंत्री ने बनाई थी जांच कमेटी

दैनिक अवन्तिका ▶▶ रतलाम

स्थानीय जावरा फाटक अंडर ब्रिज से सेजावता फंटा फोरलेन तक 4.12 किलोमीटर लंबे सीमेंट कांक्रीट सड़क निर्माण कार्य की गुणवत्ता की जांच गुरुवार को की गई। लोक निर्माण विभाग के उच्च स्तरीय अधिकारियों ने निर्मित सड़क से विभिन्न स्थानों से सैंपल लेकर परीक्षण हेतु संग्रहित किए। जानकारी के अनुसार, विभाग



के मुख्य अभियंता ने प्रदेश के कैबिनेट मंत्री चेतन्य काश्यप की सहमत हुए। उल्लेखनीय है कि यह हादसा गुरुवार शाम शामगढ़ से मंदसौर आ रही निक्की बस डिगांव-माल्या मार्ग पर एक अन्य वाहन को बचाने की कोशिश में अनियंत्रित होकर पलट गई थी, जिसमें करीब 30 यात्री घायल हुए थे। गंभीर रूप से घायल वरदीचंद ने उपचार के दौरान दम तोड़ दिया, जबकि अन्य घायलों का उपचार अभी भी जिला अस्पताल में जारी है।

अभियंता से चर्चा कर जांच के निर्देश दिए। इसके पूर्व रूखेश्व मंत्री चेतन्य काश्यप ने लोक निर्माण मंत्री राकेश सिंह से भी चर्चा कर पूरे मामले से अवगत कराया था। मंत्री राकेश सिंह ने भी मामले को गंभीरता से लेते हुए तत्काल कार्रवाई के निर्देश दिए थे।

जांच समिति संपीपी प्रतिवेदन

सड़क निर्माण कार्य की गुणवत्ता जांच के लिए गठित समिति में शामिल अधिकारी एस.आर. गोरखड़े, प्रभारी मुख्य अभियंता (भवन), लोक निर्माण विभाग, इंदौर परिक्षेत्र,मयंक शुक्ला, प्रभारी अधीक्षण यंत्री,

लोक निर्माण विभाग, राजधानी परिक्षेत्र भोपाल, गणेश प्रसाद पटेल, अधीक्षण यंत्री, लोक निर्माण विभाग, उज्जैन मंडल द्वारा सड़क निर्माण कार्य की विस्तृत जांच कर प्रतिवेदन शासन को प्रस्तुत किया जाएगा।

पहले भी उठ चुके हैं सवाल

गौरतलब है कि इस मामले में क्षेत्रीय पार्षद ने पिछले वर्ष अगस्त माह में जिला कलेक्टर, संभागयुक्त तथा जिले के प्रभारी मंत्री विजय शाह को पत्र लिखकर सड़क निर्माण में कथित अनियमितताओं और गुणवत्ता संबंधी शिकायतों से अवगत कराया था।

बस हादसे में युवक की मौत के बाद गांधी चौराहे पर शव रखकर प्रदर्शन

परिजनों ने मुआवजे और न्याय की मांग को लेकर सौंपा ज्ञापन



दैनिक अवन्तिका ▶▶ मंदसौर

जिले के नाहरगढ़ थाना क्षेत्र में गुरुवार शाम हुए बस हादसे में मृतक युवक वरदीचंद के परिजनों ने न्याय की मांग को लेकर शहर के गांधी चौराहे पर चक्काजाम कर दिया। ग्राम बेटीखेड़ी निवासी 22 वर्षीय वरदीचंद की मौत के बाद आक्रोशित परिजनों और समाजजनों ने पोस्टमार्टम के बाद शव को बीच सड़क पर रखकर नारेबाजी की।

प्रदर्शनकारियों ने प्रशासन के सम्भ्रम अपनी माँग रखते हुए कहा कि मृतक के परिवार को एक करोड़ रुपए का मुआवजा दिया जाए, परिवार के एक सदस्य को सरकारी नौकरी मिले और बस संचालक के विरुद्ध कड़ी कानूनी कार्रवाई करते हुए प्रकरण दर्ज किया जाए। मौके पर पहुंचे तहसीलदार ने प्रदर्शनकारियों से चर्चा की और उचित कार्रवाई का आश्वासन दिया। प्रशासन की समझाइश और मांगों को वरिष्ठ अधिकारियों

तक पहुँचाने के वादे के बाद परिजन धरना समाप्त करने पर सहमत हुए। उल्लेखनीय है कि यह हादसा गुरुवार शाम शामगढ़ से मंदसौर आ रही निक्की बस डिगांव-माल्या मार्ग पर एक अन्य वाहन को बचाने की कोशिश में अनियंत्रित होकर पलट गई थी, जिसमें करीब 30 यात्री घायल हुए थे। गंभीर रूप से घायल वरदीचंद ने उपचार के दौरान दम तोड़ दिया, जबकि अन्य घायलों का उपचार अभी भी जिला अस्पताल में जारी है।

विवेकानंद पीजी कॉलेज में छात्रों को सीपीआर प्रशिक्षण दिया

दैनिक अवन्तिका ▶▶ नीमच

जिले के लीड कॉलेज, पी एम कॉलेज ऑफ एक्सिलेंस स्वामी विवेकानंद गवर्नमेंट पीजी अग्रणी महाविद्यालय में विश्व रेडक्रॉस दिवस के अवसर पर जिला रेडक्रॉस सोसायटी के सौजन्य से मानव जीवन बचाने वाली आपात कालीन सीपीआर प्रणाली का जीवंत प्रशिक्षण आयोजित किया गया। कार्यक्रम में विद्यार्थियों को हृदयाघात की स्थिति में तुरंत सहायता प्रदान करने के लिए सीपीआर देने की विधि का व्यावहारिक प्रशिक्षण दिया गया। मानसिक स्वास्थ्य प्रशिक्षण एवं परामर्श के जिला समन्वयक डॉ संजय जोशी ने बताया कि विश्व रेडक्रॉस दिवस लोगों में उदारता, सहानुभूति, निस्वार्थ सेवा और

मानवता की भावना को बढ़ावा देने के उद्देश्य से मनाया जाता है। प्रशिक्षण के दौरान नीमच के प्रसिद्ध चिकित्सक एवं सर्जन तथा जिला रेडक्रॉस सोसायटी नीमच के सचिव डॉ स्वर्णल वधवा ने एक विद्यार्थी को हृदयाघात आने की स्थिति का सजीव प्रदर्शन कर सीपीआर देने की प्रक्रिया समझाई। उन्होंने बताया कि सही समय पर दिया गया सीपीआर किसी भी व्यक्ति की जान बचाने में अत्यंत प्रभावी साबित हो सकता है। इस अवसर पर जिला रेडक्रॉस सोसायटी के साथ नशा मुक्ति केंद्र जिला नीमच के निदेशक सुनील तिवारी, प्रो. आशुतोष शर्मा, प्रो. असरार अंसारी, स्पोर्ट्स ऑफिसर संजीव थोरेंचा तथा ओपियम फैक्ट्री के एलुमिनस ग्रुप के अधिकारी भी उपस्थित रहे।

वन विभाग ने की अतिक्रमण के विरुद्ध कार्रवाई कर वन क्षेत्र भूमि मुक्त कराई

नीमच। वन विभाग नीमच टीम ने वन क्षेत्र में अतिक्रमणकारियों के खिलाफ कड़ा रुख अपनाते हुए एक बड़ी और सफल कार्रवाई को अंजाम दिया है, जिसके तहत लगातार तीन दिनों तक चले इस सघन अभियान में पड़दा सबरेंज की बीट मोकड़ी में कुल 12 हेक्टेयर बेशकीमती वन भूमि को अतिक्रमण के प्रयास से मुक्त करार सुरक्षित कर लिया गया है। प्राप्त जानकारी के अनुसार, कुछ

ग्रामीणों द्वारा मनासा क्षेत्र की वन बीट मोकड़ी में अवैध रूप से कब्जे का प्रयास किया जा रहा था। मामले पर त्वरित संज्ञान लेते हुए वन विभाग के मैदानो अमले ने मौके पर पहुंचकर अतिक्रमण के इस प्रयास को पूरी तरह विफल कर दिया। इस तीन दिवसीय कार्रवाई में 5 मई को बीट मोकड़ी के कक्ष क्रमांक 298 में 4 हेक्टेयर वन भूमि को अतिक्रमण से मुक्त किया गया, इसी प्रकार 6 मई को कक्ष क्रमांक 298 में 2 हेक्टेयर तथा 7 मई को कक्ष क्रमांक 297 में 6 हेक्टेयर वन भूमि पर हो रहे अतिक्रमण के प्रयास को विफल किया गया। वन भूमि पर भविष्य में दोबारा किसी प्रकार का अतिक्रमण न हो सके।

गांधीसागर अभ्यारण्य में मिला 8 माह के तेंदुए का शव, पोस्टमार्टम के बाद हुआ अंतिम संस्कार



दैनिक अवन्तिका ▶▶ मंदसौर

जिले के गांधीसागर अभ्यारण्य क्षेत्र में एक तेंदुए की मृत्यु के बाद वन विभाग ने राष्ट्रीय बाघ संरक्षण प्राधिकरण (एनटीसीए) की गाइडलाइन के अनुसार कार्यवाही की। गुरुवार को नीमच-झालावाड़ मुख्य मार्ग के समीप वन भूमि कक्ष क्रमांक 1011, बीट कंवल नंबर-3 में तेंदुए का शव बरामद हुआ था। वन विभाग की टीम ने मौके पर पहुंचकर क्षेत्र को सुरक्षित घेरे में ले लिया। मौत का कारण पता करने व साक्ष्य जुटाने के लिए लैब भेजे गए हैं, की मदद से क्षेत्र की छानबीन भी की गई।

विशेषज्ञ वन्यजीव चिकित्सक डॉ. आकाश वाल्मीक और डॉ. सुमित कुमार पटेल द्वारा मृत तेंदुए का पोस्टमार्टम संपन्न किया गया। प्रारंभिक जांच में तेंदुए के शरीर के सभी अंग सुरक्षित पाए गए हैं, जिससे शिकार या अंगों की तस्करी जैसी आशंकाओं को प्राथमिक तौर पर खारिज किया गया है। डीएफओ संजय रायखेड़ ने बताया कि मृत तेंदुआ शावक है जिसकी उम्र लगभग 6 से 8 माह के बीच है। मौत के कारणों का पता लगाने के लिए शव से ज़रूरी सैंपल लेकर पंच के लिए लैब भेजे गए हैं, जिनकी रिपोर्ट आने के बाद ही स्थिति पूरी तरह स्पष्ट हो पाएगी।

कालाखेत से नए स्थान पर बसना शुरू हुए साठिया समुदाय के लोग

नगरपालिका ने जुटाई सुविधाएं, नपाध्यक्ष ने किया निरीक्षण

दैनिक अवन्तिका ▶▶ मन्दसौर

शहर के प्रमुख व्यावसायिक क्षेत्र दया मंदिर के पीछे शांतिपुर्ण कॉम्प्लेक्स और कालाखेत क्षेत्र से साठिया समुदाय को विस्थापन करने की समस्या का पिछले कई वर्षों से बनी हुई है जिसको नये रेल्वे ब्रिज के पास स्थान मुहैया कराते हुए विस्थापन करना शुरू कर दिया गया है। साठिया समुदाय को नगर पालिका परिषद और जिला प्रशासन की पहल पर अब उपयुक्त स्थान उपलब्ध कराया गया है। शुक्रवार को राज्यसभा सांसद बंशीलाल गुर्जर भी कालाखेत पहुंचे और

साठिया समुदाय के लोगों से चर्चा कर उन्हें नए स्थान पर बसने के लिए प्रेरित किया।

नपाध्यक्ष रामदेवी गुर्जर ने बताया कि अधिकांश परिवारों ने अपनी सहमति प्रदान कर दी है और शुक्रवार को नगरपालिका की टीम ने वाहनों के माध्यम से लगभग १५ परिवारों का सामान नए स्थान पर सुरक्षित पहुंचाया। कई परिवारों ने आर्बटिड भूखंडों पर अपना बसेरा बनाना भी शुरू कर दिया है। नगर पालिका परिषद द्वारा विस्थापितों के लिए चिह्नित भूमि पर अर्थवर्क, प्लांटिंग और लाइनिंग का कार्य पूर्ण कर लिया गया है ताकि ये परिवार वहां स्थायी और व्यवस्थित रूप से निवास कर सकें। नपाध्यक्ष ने स्वयं अपनी टीम और जनप्रतिनिधियों के साथ मौके पर पहुंचकर चल रहे विकास कार्यों का निरीक्षण किया

और कर्मचारियों को मूलभूत सुविधाओं की लेकर आवश्यक दिशा-निर्देश दिए।

नपा कर्मचारी पंकज साकी ने निरीक्षण के दौरान अवगत कराया कि पुनर्वास स्थल पर पेयजल के लिए हैंडपंप का खनन कराया गया है और तत्काल प्रभाव से अस्थायी शौचालय व प्रकाश की व्यवस्था सुनिश्चित की गई है।

नपाध्यक्ष ने आश्चर्य किया है कि जैसे ही सभी परिवार वहां पूरी तरह बस जायेंगे, वहां स्थायी शौचालय और बिजली के स्थायी कनेक्शन सहित अन्य विकास कार्य भी प्राथमिकता के आधार पर पूर्ण किए जाएंगे। इस दौरान भाजपा मण्डल महामंत्री अमन फरक्या, पार्षद गोवर्धन कुमावत, कमलेश सिस्तीदिया और आशीष गौड़ भी उपस्थित रहे।

इनविविवाहितों को विधायक द्वारा चेक वितरित

रतलाम। रतलाम ग्रामीण विधानसभा क्षेत्र विधायक श्री मथुरालाल डामर



अवसर पर जनपद सदस्य, अध्यक्ष प्रतिनिधी, कार्यकर्ता तथा जनपद सीईओ सहित प्रशासनिक अमला उपस्थित था।

आज जनपद पंचायत रतलाम में 19 अप्रैल को आयोजित मुख्यमंत्री कन्या विवाह में सम्मिलित नवविवाहित जोड़ों को मध्यप्रदेश प्रदेश शासन द्वारा उपहार स्वरूप प्रदत्त की जाने वाली सहायता राशि 49 हजार रुपए के चेक वितरण कार्यक्रम में सम्मिलित हुए। इस

कांग्रेस के किसान जन संवाद में सरकारी गेहूं खरीदी में समस्या, भुगतान में देरी व मंडी में पानी, शौचालय, अवैध वसूली पर उठी आवाज

दैनिक अवन्तिका ▶▶ नीमच

जिला कांग्रेस कमेटी द्वारा गुरुवार को नई कृषि उपज मंडी में किसानों की ज्वलंत समस्याओं को लेकर विशेष किसान जनसंवाद कार्यक्रम आयोजित किया गया। कार्यक्रम के दौरान जिला कांग्रेस अध्यक्ष तरुण बाहेती सहित कांग्रेस नेताओं ने सीधे किसानों के बीच पहुंचकर उनकी समस्याएं सुनीं और मंडी की व्यवस्थाओं का निरीक्षण किया।

इस दौरान किसानों ने गेहूं खरीदी में हो रही अव्यवस्थाओं, भुगतान में देरी और लेकर नाराजगी व्यक्त की। संवाद के दौरान किसानों ने सरकारी गेहूं खरीद की हकीकत बताते हुए कहा कि सरकारी खरीदी केंद्रों पर स्लॉट बुक नहीं होने के कारण उन्हें मजबूरी में अपनी उपज मंडी में लानी पड़ रही है। स्लॉट बुकिंग के समय कर्मचारियों द्वारा अधिकतर सर्वर डाउन होने का बहाना बताया जाता है। उन्होंने बताया कि सरकारी तौल केंद्र पर ट्रालियों को तौल के

लिए चार से पांच दिन तक इंतजार करना पड़ रहा है, जिससे उन्हें ट्रेक्टर और ट्राली का अतिरिक्त किराया देना पड़ता है, जिससे खेती की लागत लगातार बढ़ रही है और लाभ कम होता जा रहा है। इसी कारण से वह गेहूं को कम भाव में मंडी में बेचने को मजबूर है। किसानों ने सरकार के गेहूं तौलने में कोई परेशानी नहीं हो रही इस दावे को खारिज करते हुए गेहूं समर्थन मूल्य भी बढ़ाने की मांग करी।

किसानों ने सरकारी समितियों में गेहूं भुगतान में 15-15 दिन की देरी और भावांतर राशि लंबित रहने का मुद्दा भी उठाया। किसानों ने नाराजगी जताते हुए कहा कि जब खाद-बीज खरीदने के समय सरकार किसी प्रकार की राहत नहीं देती, तो उपज का भुगतान भी समय पर मिलना चाहिए। वहीं व्यापारियों ने बैंकों से नकद राशि की उपलब्धता नहीं होने की परेशानी बताते हुए कहा कि किसान अपनी उपज का नगर दाम चाहता है लेकिन मजबूरी में उन्हें आर्टीजीएफ के माध्यम से भुगतान करना पड़ रहा है।



नवागत एसपी ने संभाला पदभार, कानून व्यवस्था को मजबूत करने पर दिया जोर

नीमच। जिले के नवागत पुलिस अधीक्षक राजेश व्यास ने शुक्रवार को विधिवत रूप से अपना पदभार ग्रहण कर लिया। पदभार संभालने के बाद उन्होंने पुलिस अधिकारियों एवं कर्मचारियों से परिचय प्राप्त किया तथा जिले की कानून व्यवस्था, अपराध नियंत्रण और जनसुनवाई व्यवस्था को प्राथमिकता देने की बात कही। पदभार ग्रहण करने के बाद एसपी व्यास ने कहा कि आमजन की सुरक्षा और विश्वास पुलिस की पहली जिम्मेदारी है। अवैध गतिविधियों, नशा तस्करी एवं अपराधों पर सख्त कार्रवाई जारी रहेगी। उन्होंने पुलिस अधिकारियों को जनता से संवेदनशील व्यवहार रखने और शिकायतों का त्वरित निराकरण करने के निर्देश भी दिए। इस अवसर पर पुलिस विभाग के अधिकारी एवं कर्मचारी मौजूद रहे। जिले में नए एसपी के पदभार संभालने से पुलिस व्यवस्था में नई ऊर्जा और सक्रियता देखने को मिल रही है। फिलहाल शुक्रवार को जहां महादेव ग्रहण कर लिया वहीं अधिकारियों व अधीनस्थों की बैठक लेने के बाद मॉडिया से भी भेंट करेगे।

खाद्य विभाग की टीम ने फ्रूट दुकानों का औचक निरीक्षण कर 11नमूने लिए

नीमच। जिला कलेक्टर अपर कलेक्टर के निर्देश पर, खाद्य एवं औषधि प्रशासन की टीम ने गुरुवार को नीमच के फ्रूट मार्केट, सब्जी मंडी में संचालित खाद्य प्रतिष्ठानों का आकस्मिक निरीक्षण किया। टीम ने खाद्य सुरक्षा एवं मानक अधिनियम 2006 के अंतर्गत फलों को पकाने में प्रतिबंधित कार्बाइड के उपयोग की जांच की गई। निरीक्षण के दौरान किसी भी प्रतिष्ठान पर प्रतिबंधित कार्बाइड का उपयोग नहीं पाया। मौके पर आम को पकाने के लिए स्मूथी अनुमोदित एथिलीन रिपेनर' का उपयोग किया जाना पाया गया। तरबूज का भी मौके पर प्राथमिक परीक्षण किया गया। निरीक्षण उपरांत कुल '11 नमूने' प्राप्त हेतु संग 'हित किए गए, जिनमे फर्म वारिस फ्रूट मर्चेट, सब्जी मार्केट नीमच' तरबूज का नमूना 'फर्म चंदेल फ्रूट कंपनी, सब्जी मंडी नीमच' -बादाम आम का नमूना 'फर्म अनवर हुसैन एंड ब्रदर्स' बादाम आम का लाल पट्टा आम का नमूना फर्म शहशाह-ए-हिन्द फ्रूट कंपनी' बादाम आम व पपीता का नमूना फर्म आनंद फ्रूट कंपनी, सब्जी मार्केट'- बादाम आम, तोता परी आम, अल्फांसी आम, केसर आम के नमूने 'फर्म अतीक फ्रूट कंपनी, वीर पार्क रोड सब्जी मंडी' तरबूज का नमूना सभी 11 नमूना को राज्य खाद्य प्रयोगशाला, भोपाल विशेष वाहक के हस्ते भेजा जा रहा है।

छात्र कल्याण हेतु तनाव प्रबंधन कार्यशाला आयोजित



मन्दसौर। राजीव गांधी शासकीय स्नातकोत्तर महाविद्यालय मंदसौर में अंग्रेजी विभाग द्वारा प्रथम वर्ष के विद्यार्थियों के लिए एक दिवसीय मानसिक स्वास्थ्य एवं छात्र कल्याण कार्यशाला का सफल आयोजन किया गया। प्राचार्य डॉ. जे.एस. दुबे और जिला कार्यक्रम समिति के संयोजक डॉ. आर.के. व्यास के मार्गदर्शन में आयोजित इस कार्यशाला का मुख्य उद्देश्य परीक्षाओं से पूर्व विद्यार्थियों को मानसिक रूप से सुदृढ़ बनाना था। मुख्य वक्ता डॉ. वीणा सिंह ने विद्यार्थियों को माइंडफुलनेस और समय प्रबंधन की व्यावहारिक तकनीकों सिखाईं। उन्होंने वर्तमान क्षण में एकग्र रहने और उत्तर लेखन की बारीकियों को साझा करते हुए छात्रों को आत्मविश्वास के साथ चुनौतियों का सामना करने के लिए प्रेरित किया।

टीबी मुक्त भारत अभियान के तहत एनसीसी कैडेट्स को दिया प्रशिक्षण

मन्दसौर। प्रधानमंत्री टीबी मुक्त भारत अभियान के अंतर्गत संचालित 100 दिवसीय आणुमान आरोग्य अभियान के तहत मंदसौर में एनसीसी कैडेट्स के लिए एक विशेष जागरूकता कार्यशाला आयोजित की गई। कार्यशाला को संबोधित करते हुए डॉ. द्विवेदी ने युवाओं को बताया कि समाज से टीबी जैसी गंभीर बीमारी के उन्मूलन के लिए छात्र शक्ति की सहभागिता अनिवार्य है। उन्होंने कैडेट्स को टीबी के लक्षण, समय पर जांच और उपचार की प्रक्रिया के बारे में शिक्षित किया ताकि वे अपने-अपने क्षेत्रों में मरीजों को सामाजिक सहयोग प्रदान कर सकें। इस दौरान युवाओं से अपील की गई कि वे समाज में टीबी के प्रति फैली भ्रांतियों को दूर करने और मरीजों के प्रति संवेदनशीलता विकसित करने में अपनी सक्रिय भूमिका निभाएं।

मानसून पूर्व एसडीईआरएफ एवं होमगार्ड जवानों का शिविर आयोजित



रतलाम। राज्य आपदा मोचन बल भोपाल (एसडीईआरएफ) एवं संभागीय मुख्यालय उज्जैन से प्राप्त निर्देशों के परिपालन में आगामी मानसून सत्र को दृष्टिगत रखते हुए जिला स्तर पर जामड तालाब में विशेष प्रशिक्षण शिविर प्रारंभ किया गया। प्रशिक्षण के दौरान होमगार्ड एवं एसडीईआरएफ जवानों को तैराकी प्रारंभ करने से पूर्व आवश्यक एक्सरसाइज कराई गई। इसके पश्चात प्लाटून कमांडर श्री ज्योति बघेल द्वारा एसडीईआरएफ जवानों के साथ रिवमिंग अभ्यास एवं बोट हैंडलिंग का सघन प्रशिक्षण दिया गया। प्रशिक्षण में बोट संचालन, पानी के बहाव को समझने, बचाव कार्यों के दौरान बोट को स्थिर रखने की तकनीकों तथा स्वयं की सुरक्षा संबंधी महत्वपूर्ण बिंदुओं पर विशेष रूप से अभ्यास कराया गया।



सारंगपुर में जनगणना 2027 में उत्कृष्ट कार्य करने वाले प्रगणकों का भव्य सम्मान

सारंगपुर। राष्ट्रीय महत्व के मिशन जनगणना 2027 के अंतर्गत सारंगपुर नगरपालिका में कर्तव्यनिष्ठा और समयबद्धता की एक अनुभूति मिसाल पेश की गई है। नगरपालिका मुख्य कार्यपालन अधिकारी दीपक रानवे के निर्देशन में उन प्रगणकों और पर्यवेक्षकों का पुष्पमाला पहनाकर आत्मीय स्वागत किया गया, जिन्होंने अपना आवंटित कार्य 100 फीसदी शुद्धता के साथ समय सीमा से पूर्व ही पूर्ण कर लिया है। कार्यक्रम के दौरान शाखा प्रभारी श्याम चौरसिया एवं तकनीकी सहायक आशिष पांडेय की उपस्थिति में अग्रिम कार्य पूर्ण करने वाले शबानी बी, सोनु पाल, फरीदा बी, सलमा बी, महेश वर्मा, राकेश अहिरवार प्रगणकों का अभिनंदन किया गया। इसके साथ ही उनके कुशल मार्गदर्शक रहे पर्यवेक्षकों डॉ. मोहम्मद वसीम शेख, डॉ. विमल लोदवाल, प्रीतम गुनावा, महेश नागर और नरसिंह शर्मा को भी उनकी बेहतर मॉनिटरिंग के लिए सम्मानित किया गया। श्री रानवे ने अन्य प्रगणकों को प्रेरणा देते हुए कहा कि गणना के दौरान क्वालिटी और ज़ुटिनेस का विशेष ध्यान रखा जाना चाहिए। उन्होंने सभी प्रगणकों से अपील की कि वे इस राष्ट्रीय कार्य को 'सेवा भाव' से लें और समय रहते डेटा संकलन का लक्ष्य प्राप्त करें।

भीषण गर्मी ग्राम पानवासा में विद्युत ट्रांसफार्मर में लगी आग



खाचरौद। नगर के ग्राम पानवासा में दोपहर को गर्मी में विद्युत ट्रांसफार्मर में आग लग गई। गांववालों द्वारा विद्युत विभाग को सूचित किया गया। विद्युत कर्मचारी गणों ने आसपास की सड़कों को बंद किया गया। ट्रांसफार्मर के जलने पर कोई जनहानि नहीं हुई। फायर ब्रिगेड बुलाकर आग को काबू पाया गया।

भाजपा की जन आक्रोश महिला सम्मेलन एवं पदयात्रा संपन्न हुई



सारंगपुर। भाजपा की जन आक्रोश महिला सम्मेलन एवं पद यात्रा सारंगपुर विधानसभा के भाजपा मंडल सारंगपुर मे राज्य मंत्री डॉ गौतम डेटवाल के सानिध्य में महिला शक्ति वंदन अधिनियम पारित ना होने के विरोध में आक्रोश पदयात्रा एवं महिला सम्मेलन का आयोजन किया गया। सभी ने एक स्वर में नारी सम्मान, अधिकार और सशक्तिकरण के लिए अपनी आवाज बुलंद की और संकल्प लिया कि महिलाओं के अधिकारों के लिए यह संघर्ष लगातार जारी रहेगा। इस कार्यक्रम में मातृशक्ति का अद्भुत उत्साह और संकल्प देखने को मिला। कार्यक्रम में महिला शक्ति वंदन अधिनियम की जिला संयोजिका नीलम सक्सेना, नगर पालिका उपाध्यक्ष व भाजपा मंडल महामंत्री भावना निलेश वर्मा, माधवी परमार, जिला मंत्री कमलाबाई जाटव, जिला मंत्री मनोहर सिंह परमार, मंडल अध्यक्ष महेश पुष्यद, महिला मंडल अध्यक्ष आशा व्यास, मंडल महामंत्री कमल राठी, नपा उपाध्यक्ष प्रतिनिधि निलेश वर्मा, अनिता सतीश गिरजे, मोहन लववंशी, भूपेंद्र जोशी अन्य भाजपा के कार्यकर्ताओं एवं मातृ शक्ति की गरिमाययी उपस्थिति रही। संचालन मंडल महामंत्री भावनानिलेश वर्मा ने किया तथा आभार मंडल अध्यक्ष महेश पुष्यद ने माना।

सोमनाथ स्वाभिमान यात्रा रवाना: आस्था और राष्ट्रगौरव के जयघोष से गूँजा नगर



सारंगपुर। नगर से प्रथम ज्योतिर्लिंग भगवान सोमनाथ की पावन यात्रा पर श्रद्धालुओं का एक जत्था पूरे उत्साह और भक्तिभाव के साथ रवाना हुआ। हर-हर महादेव और जय सोमनाथ के जयकारों के बीच श्रद्धालुओं को नगरवासियों ने भावभीनी विदाई दी। यह यात्रा केवल धार्मिक अनुष्ठान नहीं, बल्कि भारतीय संस्कृति और स्वाभिमान के पुनर्जागरण का संदेश लेकर निकली है। आयोजकों के अनुसार मध्यप्रदेश शासन द्वारा संचालित सोमनाथ स्वाभिमान यात्रा के तहत इस विशेष दर्शन यात्रा का आयोजन किया गया है। मुख्यमंत्री डॉ. मोहन यादव के मार्गदर्शन और क्षेत्रीय विधायक व प्रदेश शासन के मंत्री गौतम डेटवाल के विशेष प्रयासों से श्रद्धालुओं को सोमनाथ महादेव के दर्शन और पूजन-अर्चन का अवसर प्राप्त हुआ है। इस यात्रा का महत्व समझाते हुए बताया गया कि सोमनाथ मंदिर भारतीय साहस और जीवन्तता का प्रतीक है। सन 1026 में विदेशी आक्रांता महमूद गजनवी द्वारा मंदिर को खंडित और लूटे जाने के बाद भी, सतानत संस्कृति की अडिग आस्था ने इसे बार-बार खड़ा किया। वर्ष 1951 में निर्मित इसका वर्तमान भव्य स्वरूप देश के सांस्कृतिक पुनरुत्थान की कहानी बयां करता है। यात्रा दल में शामिल पंडित पवन पारीक ने बताया कि यह यात्रा राष्ट्रगौरव और अपनी जड़ों से जुड़ने का एक महत्वपूर्ण अवसर है। दल में शामिल प्रमुख श्रद्धालुओं में लक्ष्मी नारायण त्रिकार, आशुतोष वैद्य, सुशील व्यास, भूपेंद्र जोशी, नंदकिशोर पुष्यद शामिल हैं। श्रद्धालुओं के रवाना होते समय सारंगपुर नगर का वातावरण पूरी तरह आध्यात्मिक हो गया।

मुंबई-आगरा हाईवे पर कांग्रेस का चक्काजाम

एमएसपी और किसानों की समस्या को लेकर हुए आंदोलन में सारंगपुर-देवास से कांग्रेसी हुए शामिल

दैनिक अवन्तिका ▶▶ सारंगपुर

सारंगपुर सहित शाजापुर जिले से गुजरे मुंबई-आगरा नेशनल हाईवे पर शाजापुर के पास गुरुवार को कांग्रेस जाम कार्यक्रम में किया गया जिसमें सारंगपुर से बड़ी संख्या में कांग्रेसजन पूर्व विधायक कृष्णमोहन मालवीय के नेतृत्व में शामिल हुए। गोपालपुरा में एकत्रित होकर कांग्रेसजन शाजापुर के लिए रवाना हुए। इस दौरान मौके पर जिला पंचायत अध्यक्ष चंद्र सिंह सौंधिया, पूर्व विधायक हेमराज कलपोनी, पूर्व नपाध्यक्ष मोहम्मद अली, प्रदीप सादानी, ब्याक अध्यक्ष दुर्गेश सोमानी, बनवारी मालवीय, शहर अध्यक्ष आदिब लोदी, निजाम कुरेशी, जप सदस्य घनश्याम मालवीय, बाबू पटेल, युका नेता अभय सिसोदिया, किसान नेता कमल सिंह राणा, रामबाबू सेन आदि उपस्थित थे। पूर्व विधायक मालवीय ने



सारंगपुर में प्रदर्शन करते कांग्रेसजन।

कहा कि यह बड़ा प्रदर्शन किसानों को फसल के उचित दाम, कर्ज राहत और एमएसपी (न्यूनतम समर्थन मूल्य) की कानूनी गारंटी दिलाने, व्यवस्थित गेहूं खरीदी, फसलों की उचित दामों की मांग को लेकर किया गया। सरकार के खिलाफ इस प्रदर्शन में प्रदेशभर से बड़ी संख्या में किसान शाजापुर पहुंचे थे। इस आंदोलन में हजारों कार्यकर्ताओं के साथ प्रदेश कांग्रेस अध्यक्ष जीतू पटवारी सहित कांग्रेस के कई दिग्गज नेता शामिल होंगे,



देवास के कांग्रेसजनों ने पटवारी के नेतृत्व में प्रदर्शन किया।

व्यस्त हाईवे पर जाम, वाहन हुए प्रभावित
मुंबई-आगरा नेशनल हाईवे देश के सबसे व्यस्त मार्गों में गिना जाता है। ऐसे में चक्काजाम के कारण इस अहम रूट पर लंबे ट्रैफिक जाम की स्थिति बन गई। इस बड़े प्रदर्शन के चलते इंदौर, उज्जैन, ब्यावरा सहित आसपास के जिलों से आने-जाने वाले वाहन सीधे तौर पर प्रभावित हुए। आंदोलन की व्यापकता को देखते हुए प्रशासन ने कानून व्यवस्था बनाए रखने के लिए पुख्ता इंतजाम किए थे। मौके पर अतिरिक्त पुलिस बल की तैनाती के साथ ही यातायात डायवर्जन और भीड़ नियंत्रण की विशेष व्यवस्था की गई थी और बड़े वाहनों को मोहन बंदोदिया, आगर होते हुए उज्जैन-इंदौर की ओर भेजा गया था।

जिसने देखते हुए प्रशासन पूरी तरह अलर्ट मोड रहा।

देवास
प्रदेश कांग्रेस के आन्धान पर किसानों की मांगों को लेकर

एक बड़ा चक्का जाम आंदोलन प्रदेश कांग्रेस अध्यक्ष जीतू पटवारी प्रदेश के प्रभारी हरीश चौधरी संजय दत्त पूर्व मंत्री सज्जन सिंह वर्मा प्रदेश अध्यक्ष धर्मेन्द्र सिंह चौहान सहित वरिष्ठ

कांग्रेस जनों के मार्गदर्शन में आयोजित किया गया जिसके अंतर्गत देवास जिला किसान कांग्रेस अध्यक्ष विश्वजीत सिंह चौहान के नेतृत्व में देवास जिले के सैकड़ों किसानों ने आंदोलन में भाग लिया। सभी वरिष्ठ नेताओं ने संबोधित करते हुए कहा कि प्रदेश की मोहन यादव सरकार किसानों के साथ आज छलावा कर रही है हमारा आंदोलन विभिन्न स्तर में जब तक आयोजित किया जाएगा जब तक किसानों के साथ प्रदेश की मोहन यादव सरकार न्याय नहीं करती।

कांग्रेस सेवादल ने मनाई डॉ. हार्डिकर की जयंती एवं किया मासिक ध्वज वंदन

दैनिक अवन्तिका ▶▶ देवास

कांग्रेस सेवादल के जिला अध्यक्ष ज्ञानसिंह दरबार के नेतृत्व में जवाहर चौक स्थित कांग्रेस कार्यालय पर सेवादल के संस्थापक स्वर्गीय नारायण सुब्बाराव हार्डिकर की जयंती मनाई गई साथ ही मासिक झंडा वर्णन किया गया। इस अवसर पर मुख्य अतिथि के रूप में उपस्थित शहर जिला कांग्रेस अध्यक्ष प्रयास गौतम ने झंडा वंदन करने के पश्चात संबोधित करते हुए कहा कि डॉ एन एस हार्डिकर सेवादल के संस्थापक के रूप में उन्होंने कांग्रेस को एक ऐसी व्यवस्था सौंपी जिसका काम अनुशासन के साथ रहते हुए कांग्रेस पार्टी की विचारधारा को जन-जन तक पहुंचाने के साथ कांग्रेस पार्टी में अनुशासित सिपाही तैयार करने का काम था वही संगठन आज पूरे



देश में एक बड़े संगठन के रूप में उभर कर कांग्रेस की रीढ़ की हड्डी के रूप में काम कर रहा है। मैं आप सभी को उनकी जयंती पर अपनी शुभकामनाएं एवं बधाई देता हूँ इसी के साथ कांग्रेस नेता भगवान सिंह चावड़ा, सुधीर शर्मा, उमेश झंवर, मोहनलाल शर्मा, नजर शेख, चंद्रपाल सिंह छोट्टे, मुकेश शर्मा एडवोकेट कांग्रेस जन एवं

ने किया एवं आभार युवा विंग्रेड अध्यक्ष गुलाब सिंह ठाकुर ने माना। इस अवसर पर प्रेम नारायण पटेल, प्रतीक शास्त्री, रूपेश कल्याण, जितेंद्र सिंह मोट्टे, नरेंद्र यादव लल्ला, कल्याण सिंह पवार सुमेर सिंह राठी, डॉ सुरेश शर्मा, चंद्रपाल सिंह छोट्टे, मुकेश शर्मा एडवोकेट कांग्रेस जन एवं सेवा दल के सदस्य उपस्थित थे।

कथा के पांचवें दिन कृष्ण रुक्मिणी विवाह प्रसंग में झूमे श्रद्धालु

कानड़। समीपस्थ ग्राम कोहड़िया में चल रही सात दिवसीय संगीतमय श्रीमद् भागवत कथा के पांचवें दिन कथा वाचक पंडित जयप्रकाश शर्मा द्वारा भगवान श्रीकृष्ण की विभिन्न लीलाओं का वर्णन किया गया। साथ ही उनके द्वारा रुक्मिणी विवाह प्रसंग का सजीवता पूर्ण वर्णन किया गया तथा समस्त श्रद्धालुओं बड़े हर्ष उल्लास के साथ श्री कृष्ण एवं रुक्मिणी विवाह में सम्मिलित होकर ब्रज की लीलाओं का आनंद लिया। व्यास जी ने विभिन्न प्रसंगों के माध्यम से बताया कि भगवान को प्रेम के द्वारा प्राप्त किया जा सकता है उन्होंने बताया की प्रेम मार्ग भी भगवान की उपासना का एक स्रोत है तथा श्री कृष्ण रुक्मिणी विवाह के माध्यम से ग्रह गृहस्थ आश्रम में किस प्रकार रहना चाहिए यह समझाते हुए पति-पत्नी के एक दूसरे से प्रेम आदि बातों पर प्रकाश डाला गया। इसके पूर्व मे श्रीमद् भागवत कथा के पंचम दिवस पर भगवान श्रीकृष्ण ने गिरिराज पर्वत धारण किया तथा गिरिराज जी को छप्पन भोग लगाया गया। इसी के साथ चौधरी परिवार ग्राम कोहड़िया के द्वारा सभी भागवत कथा के आयोजक एवं भागवत आचार्य का पुष्पमाला व श्रीफल से स्वागत किया। कथा के समापन पश्चात आरती कर प्रशादी वितरण की गई।

भीषण गर्मी में छः दिन में जनगणना कार्य पूर्ण करने वाले कर्मचारी सम्मानित

सारंगपुर। कर्तव्य के प्रति समर्पण जब अटूट हो, तो मौसम की चुनौतियां भी बीनी साबित हो जाती हैं। कुछ ऐसा ही उदाहरण पेश किया है सारंगपुर तहसील के इन कर्मट कर्मचारियों ने जिन्होंने जनगणना 2027 के प्रथम चरण (हाउस लिस्टिंग) के महत्वपूर्ण कार्य को रिकॉर्ड समय में पूरा कर एक मिसाल कायम की है। इसलिए यह सभी सम्मान के पात्र हैं। उक्त उद्गार गुरुवार को तहसील कार्यालय में आयोजित एक विशेष गरिमाययी कार्यक्रम के दौरान अनुविभागीय अधिकारी (राजस्व) रोहित बमरे ने व्यक्त किए। कार्यक्रम के दौरान एसडीएम बम्होरे एवं तहसीलदार आकाश शर्मा ने उत्कृष्ट प्रदर्शन करने वाले 11 प्रगणकों और सुपरवाइजर्स को प्रशस्ति पत्र देकर सम्मानित किया।

दोनों पक्षों ने दर्ज कराई एफ आईआर, मारपीट का वीडियो भी आया सामने खेत विवाद में खूनी संघर्ष, महिलाओं के बीच भी मारपीट

दैनिक अवन्तिका ▶▶ शुजालपुर

क्षेत्र के फु लेन गांव में जमीन विवाद को लेकर दो पक्षों के बीच हुए विवाद ने हिंसक रूप ले लिया। खेत पर हुए इस विवाद में पुरुषों के साथ महिलाओं के बीच भी जमकर मारपीट हुई। घटना का वीडियो भी सामने आया है, जिसमें महिलाएं एक-दूसरे से भिड़ती नजर आ रही हैं। धक्का-मुक्की के दौरान कुछ महिलाएं जमीन पर गिर गईं, जबकि मौके पर अफ रा-तफ रो का माहौल बन गया। यह स्थिति खेत के सीमांकन के दौरान शासकीय अमले की उपस्थिति में होना बताया गया। हालाकी शासकीय अधिकारी या कर्मचारी के साथ कुछ नहीं हुआ। पुलिस के अनुसार एक पक्ष की ओर से आकाश राव ने रिपोर्ट दर्ज कराते हुए



आरोप लगाया कि अमन पंवार, पप्पु पंवारए अरुणए मनीषा सस्तेए अनौताए गोलू व निधि पंवार ने खेत के विवाद को लेकर गाली-गलौज करते हुए मारपीट की। शिकायत में अमन पंवार द्वारा लोहे की पाइप से अशोक राव पर हमला करने का आरोप लगाया गया है। बीच-बचाव करने पहुंचीं सरेखा, कला बाई व कविता के साथ भी मारपीट होने की बात कही गई है। घटना में अशोक राव, सरेखा, कला बाई व कविता धायल हुए हैं। वहाँ दूसरे पक्ष की ओर से अमन पंवार

निवासी इंदौर ने भी रिपोर्ट दर्ज कराई है। शिकायत में आरोप लगाया गया कि अशोक राव, प्रकाश राव व आकाश राव ने गाली-गलौज करते हुए हमला किया। प्रकाश राव पर तलवार से हमला करने तथा अशोक राव पर लकड़ी से मारपीट करने के आरोप लगाए गए हैं। इस पक्ष की ओर से अरुणा राव, अनिता पंवार व मनीषा सस्ते के धायल होने की जानकारी दी गई है। घटना के दौरान महिलाओं के बीच भी विवाद और हाथापाई हुई, जिसका वीडियो सोशल मीडिया पर चर्चा का विषय बना हुआ है। दोनों पक्षों ने एक-दूसरे पर जान से मारने की धमकी देने के आरोप लगाए हैं। पुलिस ने ब्रॉस एफ आईआर दर्ज कर मामले की जांच शुरू कर दी है।

रूई की दुकान में लगी भीषण आग, बुजुर्ग गंभीर रूप से झुलसे अस्पताल में कराना पड़ा भर्ती, रूई, रजाई, गादी समेत कुल 3.50 लाख का सामान जलकर खाक

दैनिक अवन्तिका ▶▶ सारंगपुर

नए बस स्टैंड के पीछे उत्कृष्ट विद्यालय खेल मैदान के पास रूई की दुकान में गुरुवार को भीषण आग लग गई। घटना में दुकान संचालक जुल्फिकार मंसूरी झुलस गए और दुकान में रखा लाखों रुपए का सामान जलकर राख हो गया। आग लगने के बाद क्षेत्र में अफरा-तफरी मच गई। पोंडित के पुत्र आजाद मंसूरी ने बताया कि पिता के द्वारा रूई मशीन का संचालन सामान्य रूप से किया जा रहा था। इसी दौरान मशीन में से चिंगारी निकली, जिसने तुरंत रूई को अपनी चपेट में ले लिया। रूई अत्यधिक ज्वलनशील होने के कारण आग कुछ ही मिनटों में पूरी दुकान में फैल गई।



बाहर निकाला और इलाज के लिए सिविल अस्पताल सारंगपुर पहुंचाया। जुल्फिकार मंसूरी का इलाज अस्पताल में जारी है। घटना की सूचना मिलते ही आसपास के लोग मौके पर पहुंचे और आग बुझाने का प्रयास शुरू किया। स्थानीय लोगों ने पानी और नपा के फायर विंग्रेड की मदद से काफी

मशकत के बाद आग पर काबू पाया। हालांकि, तब तक दुकान में रखी रूई, मशीन और अन्य सामग्री पूरी तरह जलकर राख हो चुकी थी। दुकानदार के अनुसार, लगभग 3.50 लाख रुपए की रूई, रजाई, गादी और बिस्तर जल गए। प्रत्यक्षदर्शियों ने बताया कि आग इतनी भीषण थी कि उसका धुआं

दूर तक दिखाई दे रहा था। आग लगने के बाद कुछ समय के लिए क्षेत्र में अफरा-तफरी का माहौल रहा। प्रारंभिक अनुमान के मुताबिक, इस हादसे में लाखों रुपए का नुकसान हुआ है। घटना की जानकारी स्थानीय पुलिस को देते हुए फरियादी आजाद मंसूरी ने बताया कि आग को इस घटना में दुकान में रखी भारी मात्रा में रूई, बिस्तर, रूई पिंजाई की मशीन और सिलाई मशीन पूरी तरह जल गए हैं, जिससे परिवार को बड़ा आर्थिक नुकसान हुआ है। फरियादी आजाद मंसूरी की रिपोर्ट पर सारंगपुर पुलिस ने आगजनी क्रमांक 11/26 दर्ज कर लिया है। पुलिस ने मामले को जांच में लिया है और इसकी जिम्मेदारी बीट प्रभारी को सौंपी गई है। मामले में कस्बा पटवारी शहजाद खान ने बताया कि मामले में पंचनामा तैयार किया जा रहा है। पोंडित के आर्थिक नुकसान का आंकलन के बाद रिपोर्ट वरिष्ठ अधिकारियों को सौंपी जाएगी और आर्थिक सहायता दिलाई जाएगी।



राजगढ़ में भारतीय मजदूर संघ के साथ बैठक आयोजित

ब्यावरा। महाप्रबंधक विद्युत कंपनी वृत्त राजगढ़ में भारतीय मजदूर संघ के साथ बैठक आयोजित की गई इसमें नियमित कर्मचारियों एवं आऊट सोर्स कर्मचारियों को लम्बे समय चली आ रही मांगों को रखा जिसमें सुरक्षा उपकरणों को उपलब्ध करवाना, उपकेन्द्रों पर प्रकाश व्यवस्था, सुलभ शौचालय, पेयजल, तार फेसिंग, खराब ट्यूबवेल को सुधरवाने, आउटसोर्स कर्मचारियों के किए गए स्थानांतरण निरस्त करने एवं बिना जांच किए गए सेवा से पृथक् किए लोगों को पुनः किसी शर्त के सेवा में लेने, माह मई 26 में सेवानिवृत्त कर्मचारियों को पेंशन का भुगतान 5 तारीख तक नहीं करने सम्बंधित मांग पत्र रखा गया इस बैठक में महाप्रबंधक, विभाग प्रमुख गोपाल शर्मा, सचिव सुरेश बनावडे, जिला मंडी संयोजक राजेश सक्सेना, विद्युत पेंशनर संघ के अशोक मिश्रा, आउटसोर्स जिला अध्यक्ष पवन शर्मा, सचिव विनोद वर्मा पवन नामदेव एवं संघ पदाधिकारी उपस्थित हुए।

भाजपा नेता के भांजे पर रासुका की कार्रवाई:

गोकशी करता था, पहले से ही आधा दर्जन पशुकूरता के केस में नाम

सारंगपुर। सारंगपुर के पटेलवाड़ी निवासी गोकशी के आखिरी आरोपी आमीन पिता इनुवा उर्फ यूनुस पटेल निवासी पटेलवाड़ी सारंगपुर को पुलिस ने गिरफ्तार करने में सफलता हासिल कर ली। आमीन की गिरफ्तारी के तुरंत बाद कलेक्टर के आदेश से आरोपी पर रासुका की कार्रवाई भी पुलिस ने की है। आरोपी वार्ड 15 मुकेरवाड़ी के पूर्व पार्षद का भांजा है। सारंगपुर के बहुचर्चित गोकशी और फर्जी स्लाटर हाउस चलाने वाले आरोपी आमीन को टीआई राहुल रघुवंशी की टीम ने दो दिनों की खोजबीन के बाद हिरासत में ले लिया है। इधर आरोपी के हिरासत में लेने के पहले ही कलेक्टर राजगढ़ ने रासुका के आदेश जारी कर दिए थे। जिसका नोटिस मिलने के बाद पुलिस ने पशुकूरता अधिनियम के साथ ही शक़्क की धाराएं भी आरोपी पर लगाई है। पकड़ा गया आरोपी पहले से ही लगभग आधा दर्जन से ज्यादा पशुकूरता के मामलों में लिप्त है। बताया जा रहा है आरोपी आमीन मुकेरवाड़ी क्षेत्र से भाजपा के पूर्व पार्षद का भांजा है जिसका लाभ उठाकर पहले भी बच चूका है।

हाउस लिस्टिंग एवं बिल्डिंग कार्य में मिसाल, चार प्रगणक सम्मानित



सुसनेर। जिले में संचालित जनगणना कार्य के दौरान सुसनेर ब्लॉक के चार प्रगणकों ने उत्कृष्ट कार्य कर नई मिसाल पेश की है। हाउस लिस्टिंग एवं बिल्डिंग (लच्छ) कार्य को मात्र 5 दिन में पूर्ण कर इन प्रगणकों ने प्रशासन को भी प्रभावित किया। उल्लेखनीय उपलब्धि पर तहसीलदार रामेश्वर दांगी द्वारा सभी प्रगणकों को सम्मानित कर उनका उत्साहवर्धन किया गया। सम्मानित प्रगणकों में भेरूलाल ओसारा, सतीश उपाध्याय, शिवलाल ओसारा एवं ब्रजमोहन जांगड़े शामिल हैं। चारों प्रगणकों ने अपने-अपने आवंटित क्षेत्रों में पूरी निष्ठा, लगन और जिम्मेदारी के साथ कार्य करते हुए निर्धारित समय से पहले लच्छ कार्य पूर्ण किया भारत की प्रथम डिजिटल जनगणना 2027 के अंतर्गत 34 बिंदुओं पर जानकारी संकलित की जा रही है, जिसे इन प्रगणकों ने रिकॉर्ड समय में पूरा कर जिले में अलग पहचान बनाई है। प्रशासन ने इस उपलब्धि को अनुकरणीय बताते हुए अन्य कर्मचारियों को भी इससे प्रेरणा लेने की बात कही है। कार्यक्रम के दौरान तहसील कार्यालय से राजेंद्र राजवत, योगेश जादवे एवं पटवारी शिव पाटीदार सहित अन्य कर्मचारी उपस्थित रहे।

सोमनाथ यात्रा के लिए सुसनेर से श्रद्धालु उज्जैन रवाना



सुसनेर। संस्कृति विभाग द्वारा आयोजित सोमनाथ स्वाभिमान पर्व अंतर्गत जिले से चयनित 50 यात्रियों का जत्था सोमनाथ यात्रा के लिए रवाना हुआ। सुसनेर से श्रद्धालुओं को पहले आगर के लिए रवाना किया गया जिसके बाद आगर से उज्जैन के लिए रवाना हुए। जहाँ से वे विशेष ट्रेन के माध्यम से सोमनाथ के लिए प्रस्थान किया। यात्रियों की वापसी 11 मई को होगी। इस अवसर पर मुकेश हरदेनिया, कालू सिंह नाहरखेड़ा, शिवम शर्मा आदि का भाजपा कार्यकर्ताओं द्वारा स्वागत किया गया। कार्यक्रम में मौजूद जनप्रतिनिधियों एवं कार्यकर्ताओं ने यात्रियों को शुभकामनाएं देते हुए सुखद एवं मंगलमय यात्रा की कामना की। स्वागत कार्यक्रम के दौरान भाजपा मंडल अध्यक्ष डॉक्टर सौरभ जैन, नगर परिषद अध्यक्ष प्रदीप सोनी, नेता प्रतिनिधि पवन शर्मा, युगल किशोर परमार, भाजपा पदाधिकारी अशोक मिश्रा, आउटसोर्स एवं नागरिक उपस्थित रहे। श्रद्धालुओं का पुष्पमालाओं से स्वागत कर उत्साहपूर्वक रवाना किया गया।

नोरा फतेही ने अश्लील गाने पर माफी मांगी...

महिला आयोग से बोलीं- अब ऐसे आइटम सॉन्ग नहीं करूंगी; अश्लीलता फैलाने का इरादा नहीं था

फिल्म 'केडी द डेविल' के गाने 'सरके चुनर' में अश्लीलता फैलाने के मामले में गुरुवार को बॉलीवुड एक्ट्रेस नोरा फतेही राष्ट्रीय महिला आयोग के सामने पेश हुईं। नोरा ने आयोग को लिखित माफीनामा सौंपा और स्पष्ट किया कि उनका इरादा किसी की भावनाओं को ठेस पहुंचाने का नहीं था। नोरा ने महिला आयोग से कहा कि आगे से वे ऐसे आइटम सॉन्ग नहीं करेंगी जिससे महिलाओं के सम्मान को ठेस पहुंचे या समाज में महिलाओं के प्रति गलत संदेश जाए। इसी के साथ नोरा ने अनाथ बच्चियों के की शिक्षा का खर्च उठाने की जिम्मेदारी भी ली है।

'मुझे हिंदी वर्जन की जानकारी नहीं थी'

दिल्ली में महिला आयोग की चैयरपर्सन विजया रहाटकर के सामने पेश होने के बाद नोरा ने मीडिया से बात की। उन्होंने कहा, मैंने लिखित में माफी मांग ली है। एक कलाकार के तौर पर मैं अपनी जिम्मेदारी समझती हूँ। मेरा इरादा किसी को आहत करने का नहीं था, लेकिन यह एक ऐसी स्थिति थी जिसमें मुझे डाल दिया गया था। इससे पहले नोरा ने दावा किया था कि उन्होंने केवल कन्नड़ वर्जन के लिए शूटिंग की थी और उनकी सहमति के बिना इसे हिंदी में डब किया गया।



अनाथ लड़कियों की पढ़ाई का उठाएंगी खर्च

माफी मांगने के साथ ही नोरा ने घोषणा की कि वह अनाथ लड़कियों की शिक्षा को स्पॉन्सर करेंगी। नोरा ने कहा, रसमाज को वापस लौटाना बहुत जरूरी है। इसलिए मैंने तय किया है कि मैं कुछ अनाथ बच्चियों की पढ़ाई का खर्च उठाऊंगी।

संजय दत्त भी मांग चुके हैं माफी

बता दें कि पिछले महीने इसी गाने को लेकर अभिनेता संजय दत्त भी उज्जैन के सामने पेश हुए थे। उन्होंने भी लिखित माफीनामा देते हुए खेद जताया था। सुधारात्मक कदम के रूप में संजय दत्त ने 50 आदिवासी बच्चियों की शिक्षा का खर्च उठाने का वादा किया था। आयोग ने गाने में इस्तेमाल किए गए शब्दों और महिलाओं के चित्रण पर कड़ा ऐतराज जताया था।



सिंगर ने उठाया थलापति विजय की पार्टी पर सवाल

कार्यकर्ता की सेक्शुअल हैरेसमेंट मामले में गिरफ्तारी हुई, चिनमई श्रीपदा बोलीं- सब एक जैसे हैं


थलापति विजय की पार्टी (तमिल वेद्री कडगम) ने तमिलनाडु चुनाव में 108 सीट जीती हैं। चुनाव के नतीजे सामने आने के ठीक बाद उनकी पार्टी के एक कार्यकर्ता की एक नाबालिक से दुष्कर्म करने के आरोप में गिरफ्तारी हुई है। खबर सामने आने के बाद साउथ की पापुलर सिंगर चिनमई श्रीपदा ने विजय की पार्टी पर सवाल उठाते हुए उनकी आलोचना की है। चिनमई श्रीपदा ने ऑफिशियल इंस्टाग्राम अकाउंट पर थलापति विजय की पार्टी के कार्यकर्ता की गिरफ्तारी पर रिप्ले कर लिखा है, जो आदमी यौन अपराध करते हैं, वे अक्सर वहां पहुंचने की कोशिश करते हैं जहां उन्हें ताकत और बच निकलने का मौका दिखाई देता है। तमिल वेद्री कडगम में एक ऐसे व्यक्ति पर नाबालिक के साथ यौन शोषण का आरोप है। पार्टी को पहले उसका सही बैकग्राउंड चेक करना चाहिए था। आगे चिनमई श्रीपदा ने लिखा, अगर बदलाव का वादा करने वाले लोग भी ऐसी गलतियां करें, तो फिर बच्चों और महिलाओं की सुरक्षा को लेकर उम्मीद कम हो जाती है। बार-बार यह कहना अच्छा नहीं लगता कि सब एक जैसे हैं, लेकिन ऐसी घटनाएं लोगों को यही सोचने पर मजबूर कर देती हैं। एक्टर से राजनेता बने थलापति विजय की पार्टी की हाल ही में गिरफ्तारी हुई है। उन पर 10 साल की बच्चों का यौन शोषण करने का आरोप है। आरोपी की पहचान दिनेश उर्फ पाबू दिनेश के रूप में हुई है। उसके खिलाफ पीडिता के परिवार ने इसी हफ्ते शिकायत दर्ज करवाई थी, जिसके बाद उसे गिरफ्तार किया गया है। विजय ने 2 साल पहले तमिल वेद्री कडगम पार्टी बनाई। उनकी पार्टी ने तमिलनाडु चुनाव में सभी 234 सीटों से चुनाव लड़ा, जिसमें से पार्टी 108 सीटों पर विजयी रही।



Sport

सनराइजर्स ने 33 रन से दर्ज की जीत, 11वीं बार 220 प्लस का लक्ष्य बचाया

कोनोली का शतक नहीं आया काम



एजेसी ▶▶ हैदराबाद
कूपर कोनोली का नाबाद शतक भी पंजाब क्रिस्स को लगातार तीसरी हार से नहीं बचा सका। कोनोली की 107 रन की पारी के बावजूद पंजाब को बुधवार को सनराइजर्स हैदराबाद से 33 रन से हार मिली। हैदराबाद ने इस जीत से पंजाब से नंबर एक का ताज भी छीन लिया। हैदराबाद ने लगातार 11वीं बार 220 प्लस का बचाव किया है। यह हैदराबाद की पंजाब के खिलाफ इस स्टेडियम में लगातार नौवीं जीत है। उसने चेन्नई का एक स्टेडियम (चेर्पाक) में बेंगलुरु के खिलाफ लगातार आठ जीत दर्ज करने का रिकॉर्ड तोड़ दिया। हैदराबाद ने ईशान और क्लासेन की तृफानी अर्धशतकीय पारियों से चार विकेट पर 235 रन बनाए।

क्लासेन (69) ने ईशान (55) के साथ तीसरे विकेट के लिए 48 गेंदों में 88 और नीतीश रेड्डी (29 नाबाद) के साथ चौथे विकेट के लिए 32 गेंदों में 63 रन की साझेदारी की। अभिषेक ने 13 गेंदों में 35 तो हेड ने 19 गेंदों में 38 रन बनाए। विशाल लक्ष्य का पीछा करते हुए पंजाब की टीम सात विकेट पर 202 रन ही बना पाई। कोनोली एक शोर पर टिके रहे और दूसरे पर विकेट गिरते रहे। उनके अलावा स्टोडिनस (28), सूर्याश (25) और यानसेन (19) ही दोहरे अंक तक पहुंचे। उसके दोनों ओपनर सात गेंदों में चार रन पर पवेलियन में थे। कर्मिस ने पहले ओवर की अंतिम गेंद पर प्रियांश को तो अगले ओवर की पहली गेंद पर नीतीश ने प्रभसिमरन को आउट किया। कर्मिस और शिवांग ने दो-दो विकेट लिए। श्रेयस को मलिंगा ने आउट कर

पंजाब के शीर्षक्रम को पूरी तरह से झकझोर दिया। स्कोर तीन विकेट पर 23 रन हो गया। कोनोली ने मोर्चा संभाले रखा पर टीम को जीत नहीं दिला पाए। इससे पहले हैदराबाद ने पंजाब के खिलाफ पहली पारी का अपना सबसे बड़ा जबकि कुल दूसरा बड़ा स्कोर बनाया। पिच से गेंदबाजों को बिल्कुल मदद नहीं मिली। पंजाब की फील्डिंग भी खराब रही। उसने तीन कैच टपकाए जिसका खामियाजा उसने भुगता। अभिषेक ने यानसेन को लांग ऑफ और लांग आन पर छक्के जड़े। उन्होंने फर्ग्युसन को फूल शॉट खेलकर टीम के 50 रन पूरे किए। हैदराबाद का यह पंजाब के खिलाफ पहली पारी का सबसे बड़ा जबकि कुल दूसरा बड़ा स्कोर है। इससे पहले उसने पिछले साल इसी स्टेडियम में दूसरी पारी में चार विकेट पर 247 रन बनाए थे।

अहमदाबाद में फाइनल, धर्मशाला में प्लेऑफ

एजेसी ▶▶ नई दिल्ली
आईपीएल का फाइनल अब बेंगलुरु की जगह लगातार दूसरे साल 31 मई को अहमदाबाद के नरेंद्र मोदी स्टेडियम में खेला जाएगा। प्लेऑफ के तीन मुकामले दो अलग-अलग शहरों में खेले जाएंगे।

क्वालिफायर वन धर्मशाला में और एलिमिनेटर और क्वालिफायर दो न्यू चंडीगढ़ के मुल्लापुर में खेले जाएंगे। बीसीसीआई ने बुधवार को यह ऐलान किया। परंपरा के अनुसार फाइनल की मेजबानी बेंगलुरु को मिलनी थी, क्योंकि रॉयल चैलेंजर्स मोजुदा चैंपियन है। पिछले साल के अलावा अहमदाबाद ने 2022 और 2023 में

आईपीएल फाइनल की मेजबानी की थी। बीसीसीआई ने कहा, आईपीएल फाइनल की मेजबानी के लिए मूल रूप से बेंगलुरु को चुना गया था। पर स्थानीय संघ और अधिकारियों की कुछ ऐसी मांगों के कारण जो बोर्ड के स्थापित दिशा-निर्देशों और प्रोटोकॉल के दायरे से बाहर थीं, आयोजन स्थल को स्थानांतरित कर दिया है।

शिखर धवन के विवाह पर गुरुग्राम में लगी मुहर

एजेसी ▶▶ गुरुग्राम
पूर्व भारतीय क्रिकेटर शिखर धवन बुधवार को अपनी पत्नी सोफी शाइन के साथ गुरुग्राम स्थित विकास सदन पहुंचे, जहां उन्होंने विवाह का आधिकारिक पंजीकरण कराया। मैरिज रजिस्ट्रार कार्यालय में दोनों ने आवश्यक दस्तावेजों पर हस्ताक्षर कर कानूनी प्रक्रिया पूरी की। मैरिज रजिस्ट्रार कार्यालय के सुपरिंटेंडेंट

वासुदेव के अनुसार, क्रिकेटर शिखर धवन दोपहर करीब तीन बजे अपनी पत्नी और करीब सात परिजनों व दोस्तों के साथ कार्यालय पहुंचे थे। सभी औपचारिकताएं पूरी होने के बाद शिखर-सोफी को विवाह प्रमाण पत्र सौंप दिया गया। बता दें कि शिखर और आयलैंड मूल की प्रोडक्ट कंसल्टेंट सोफी ने 21 फरवरी 2026 को दिल्ली-एनसीआर में निजी समारोह में शादी की थी।

किराए से देना है
शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन रोड, बोरिंग सुविधा, अटैच लेट-बाथ, सर्व सुविधा युक्त
6267735937

आवश्यकता है
कर्मचारियों की आवश्यकता रेस्टोरेंट में कार्य करने हेतु रोटी वाली बाई एवं दो वेटर की आवश्यकता है
संपर्क मोबा. 9827 820 470

अवश्यकता है
पेन्ट बनाने वाले कारीगरों की व शर्ट व सफारी बनाने वाले कारीगरों की आवश्यकता है।
मेमोरियल टेलर्स शहीद पार्क फ़्रीज (उज्जैन) मो. 9425094114

आवश्यकता है
होटल हिमालया ग्रीन खाना खजाना मखन बाला रेस्टोरेंट देवास रोड, उज्जैन (म.प्र.)
1- तवा रोटी बनाने वाले
2- वेटर
3- चायनीज एवं साउथ इंडियन सेफ
10, ए विनय नगर देवास रोड, उज्जैन (म.प्र.) मो. 9575279117

रद्दी बेचना है
अखबारी फ़ेश रद्दी, थोक रेट में टनों से 10-10 किलो के बंडल में बेचना है
संपर्क 7773077762

रेंट पर देना/आवश्यकता
1- उज्जैन मेन रोड चिमनगंज मंडी के सामने 2400 स्क्व. फीट का शोरूम रेंट पर देना है। ऑफिस, बैंक के लिए
2- साड़ी शोरूम पर सेल्सगल व सेल्समेन की आवश्यकता है। वेतन 10000 से 20000 रुपए
संपर्क 9826398272

कर्मचारियों की आवश्यकता है
इंदौर में रियल स्टेट कंपनी के ऑफिस में महिला एवं पुरुष कर्मचारियों की आवश्यकता है। अनुभव और फ़ेशर दोनों संपर्क करें, सेल्स एग्जीक्यूटिव एंड टेलीकॉलिंग
सुपर कॉरिडोर और विजयनगर इंदौर मोबा. +91 89629 44070

वॉटर पुफ़िंग
करवाएँ काफी कम रेट में विजीट चार्ज 499/- ईट का कॉवा वॉटर पुफ़िंग भी किया जाता है।
बदली के ड्रायवर की आवश्यकता हो तो संपर्क करें 9977140280

Vividh FIN Solutions
अनुभवी अकाउंटेंट की आवश्यकता है
जिसे TDS, PF, GST, Balance Sheet Finalization का अनुभव हो, फूल टाइम, वेतन योग्यतानुसार।
Vivek Sharma
Mob.: 9406650396, 9826699932
Viveksharma142000@yahoo.co.in
248, 2nd Floor, Girraj Heritage, Madhav Club Road, Ujjain

आवश्यकता है
दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।
संपर्क करें 9575555715, 9425094114

प्लाट बेचना है
गणेशपुरा, मक्खी रोड, सजोग गेस एजेंसी के सामने 19'x55' और 15'x55' साइज के प्लाट बेचना है। प्रस्तावित फोरलेन से मात्र 100 फीट की दूरी पर। झोकर बंधु कृपया क्षमा करें।
मो. 9131720147, 9424045696

मकान बेचना है
गणेशपुरा मक्खी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।
संपर्क 8717818385

कर्मचारी की आवश्यकता
क्षिप्रा ढाबे पर अनुभवी वेटर हैल्पर किचन हैल्पर तंदूर वाला और सिक्युरिटी गार्ड की तुरंत आवश्यकता है
पता- हरिफाटक प्लाईओवर ब्रिज इंदौर रोड उज्जैन, 761-0571808

आवश्यकता है
मार्केटिंग / सेल्समैन वेतन 12000 से 15000 योग्यतानुसार (समय प्रातः 7.30 से 6 बजे तक लंच 1 से 2.30)
नोट- जरूरतमंद एवं अनुभवी की आवश्यकता
पेट्रोल खर्च अतिरिक्त दिया जाएगा
संपर्क मो.9575477077

विज्ञप्ति
क्षीरसागर कॉलोनी स्थित भूखण्ड क्रमांक 3 नजर अली मार्ग, पथ क्रमांक 3, उत्तरमुखी खुला भूखण्ड 46 फीट बाय 66 फीट विक्रय किया जाना है। वास्तविक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।
चन्द्रकान्त शुक्ला मो. 9406801039

तुरंत लोन
होम लोन, बिजनेस लोन, ट्रांसफर्म लोन, पर्सनल लोन, ऑफिस वर्क, फ्रील्ड वर्क के लिए गलर्स वेतन 10500 रु.
पता- श्री फाइनेस सर्विस, हार फूल की गली, फ़ोगज, उज्जैन मो. 9981248359

आवश्यकता है
कारखाने में (उज्जैन) पैकेजिंग कार्य हेतु महिलाओं एवं आदमियों की
संपर्क करें 9300405252



न्यूज कॉलम

इलाके में नाम का खौफ बनाने के लिए की थी तोड़फोड़, पुलिस ने निकाला जुलूस



इंदौर। झारकापुरी क्षेत्र की तीन कॉलोनिओ में बंदमशों ने एक के बाद एक करीब आधा दर्जन चार पहिया वाहनों पर पत्थर फेंककर तोड़फोड़ की थी। मामले में पुलिस को बाबूनाथ और उसके साथी आरसी चौहान के नाम सामने आए। पुलिस ने गुरुवार शाम दोनों आरोपियों को हिरासत में ले लिया, जिसके बाद शुक्रवार को इलाके में उनका जुलूस निकाला गया। झारकापुरी थाना क्षेत्र में बुधवार देर रात करीब 2 बजे सत्यदेव नगर, नार्थ मोहल्ला और सूर्यदेव नगर के रहवासी शिकायत लेकर थाने पहुंचे थे। लोगों ने बताया कि बंदमशों ने आधा दर्जन वाहनों पर पथराव कर नुकसान पहुंचाया है। सूचना मिलने के बाद पुलिस मोक पर पहुंची और आसपास लगे सीसीटीवी कैमरों की जांच की। फुटेज में दो बंदमशा नजर आए, जिनकी पहचान के बाद पुलिस ने दोनों आरोपियों को पकड़ लिया। पृष्ठताछ में आरोपी बाबूनाथ और आरसी चौहान ने पुलिस को बताया कि वे इलाके में खुद को बंदमशा के रूप में पहचान दिलाना चाहते थे। इसी उद्देश्य से उन्होंने कारों पर पथराव किया। पुलिस ने शुक्रवार को दोनों आरोपियों को जेल में जुलूस भी निकाला। वहीं झारकापुरी पुलिस ने मौजूद प्रजापत निवासी इंडियन स्कूल क्षेत्र और उसके साथी पवन पुत्र राजेंद्र महीना को भी गिरफ्तार किया है। दोनों आरोपियों ने सड़क पर एक युवक के साथ जमकर मारपीट की थी, जिसका वीडियो सोशल मीडिया पर वायरल हुआ था।

चलती बाइक में शॉर्ट सर्किट से लगी

आग को दमकल ने पानी डालकर बुझाया



इंदौर। एलआईडी स्कूचर चौराहे पर शुक्रवार दोपहर अचानक एक बाइक में आग लग गई। देखते ही देखते आग ने पूरी बाइक को अपनी चपेट में ले लिया और बाइक जलकर पूरी तरह खाक हो गई। घटना के बाद मौके पर अफ-तफरी का माहौल बन गया। फायर ब्रिगेड अधिकारियों के मुताबिक दोपहर करीब 3.15 बजे एलआईडी स्कूचर पर बाइक में आग लगने की सूचना मिली थी। सूचना मिलते ही दमकल की एक गाड़ी मौके पर पहुंची और आग बुझाई। जिससे बड़ा हादसा टल गया। प्राथमिक जांच में आग लगने का कारण बाइक के इंजन के पास शॉर्ट सर्किट होना बताया जा रहा है। हालांकि आग इतनी तेजी से फैली कि कुछ ही देर में पूरी बाइक जल गई। घटना के दौरान विजय नगर से लिंक रोड की ओर जाने वाले ट्रैफिक को काफी परेशानी का सामना करना पड़ा। सुरक्षा के मद्देनजर कुछ समय के लिए लेफ्ट टर्न से वाहनों की आवाजाही भी रोक दी गई थी।

दो साल में जर्जर हुए लाइट हाउस प्रोजेक्ट के फ्लैट, हाई कोर्ट ने जारी किया नोटिस

इंदौर। प्रधानमंत्री आवास योजना (शहरी) के तहत बनाए गए लाइट हाउस प्रोजेक्ट की गुणवत्ता को लेकर गंभीर सवाल खड़े हो गए हैं। वर्ष 2023 में शुरू हुए इस प्रोजेक्ट के कई फ्लैट महज दो साल के भीतर ही रहने लायक नहीं बचे हैं। रहवासियों ने फ्लैटों में लीकेज, दीवारों में दरारें और करंट फैलने जैसी समस्याओं को लेकर हाई कोर्ट में जनहित याचिका दायर की है। रहवासियों का आरोप है कि लोहे के स्ट्रक्चर पर बने इन फ्लैटों में जंग लगने लगी है। लगातार पानी रिसने के कारण घरों और बाथरूम में करंट फैलने की घटनाएं सामने आ रही हैं, जिससे लोगों की सुरक्षा खतरे में पड़ गई है। इस संबंध में रहवासी प्रधानमंत्री कार्यालय और नगर निगम से कई बार शिकायत कर चुके हैं, लेकिन अब तक स्थायी समाधान नहीं हुआ। लाइट हाउस प्रोजेक्ट के तहत बने 1024 फ्लैटों के रहवासियों की ओर से दायर जनहित याचिका पर शुक्रवार को मध्यप्रदेश हाई कोर्ट की डिबीजन बेंच में जस्टिस विजय कुमार शुक्ला और जस्टिस आलोक अवस्थी के समक्ष सुनवाई हुई। कोर्ट ने मामले को गंभीर मानते हुए केंद्र सरकार और निर्माण कंपनी को नोटिस जारी किए हैं। इंदौर नगर निगम आयुक्त को निर्देश दिए गए हैं कि रहवासियों की शिकायतों के निराकरण के लिए आवश्यक कार्रवाई सुनिश्चित की जाए। याचिका में फ्लैटों की दीवारों में दरार, कमरों और बाथरूम में पानी रिसना तथा विद्युत करंट फैलने जैसी समस्याओं का उल्लेख किया गया है। रहवासियों का कहना है कि वे कई बार नगर निगम कार्यालयों के चक्कर लगा चुके हैं, लेकिन उनकी समस्याओं का समाधान नहीं हुआ। उन्होंने मांग की है कि उन्हें सुरक्षित और मजबूत सीमेंट-कंक्रीट निर्माण वाले फ्लैट उपलब्ध कराए जाएं। याचिकाकर्ता नरेंद्र गौरवामी की ओर से एडवोकेट अनुराग जैन ने हाई कोर्ट में पेश की।

दूसरी बार गलत हरकत करने पहुंचा आरोपी, परिवार ने पकड़कर पीटा

इंदौर। तुकोगंज थाना क्षेत्र में सौतेले पिता द्वारा शादीशुदा बेटी से दुष्कर्म करने का सनसनीखेज मामला सामने आया है। आरोपी ने पहले पीड़िता के साथ मारपीट की और फिर जबरन गलत काम किया। कुछ घंटे बाद वह दोबारा पीड़िता के पास पहुंचा और फिर से जबरदस्ती करने लगा। उसके शोर मचाने पर परिवार और आसपास के लोगों ने आरोपी की पीटाई कर उसे पुलिस के हवाले कर दिया। तुकोगंज पुलिस के मुताबिक 28 वर्षीय पीड़िता की शिकायत पर आरोपी सौतेले पिता राकेश के खिलाफ रेप और मारपीट की धाराओं में केस दर्ज किया गया है। गुरुवार को करणी सेना के संगठन मंत्री मानसिंह राजावत घायल अवस्था में महिला को लेकर थाने पहुंचे थे। पीड़िता ने पुलिस को बताया कि उसकी मां की मौत के बाद सौतेले पिता राकेश से मिलने गई थी। मुस्से में राकेश ने पहले उसके साथ मारपीट की। इसके बाद गुरुवार सुबह करीब 6 बजे उसे जबरदस्ती कमरे में ले जाकर दुष्कर्म किया। घटना के बाद आरोपी घर से चला गया और पीड़िता कमरे में रोती रही। पीड़िता का आरोप है कि करीब सुबह 9 बजे आरोपी शराब के नशे में फिर घर पहुंचा और दोबारा जबरदस्ती करने लगा। इस दौरान पीड़िता ने मदद के लिए शोर मचाया, जिसके बाद परिवार और आसपास के लोग मौके पर पहुंच गए। लोगों ने राकेश की जमकर पीटाई कर दी और बाद में उसे पुलिस के हवाले कर दिया। पुलिस ने राकेश को हिरासत में लेकर मामले की जांच शुरू कर दी है।

पटाखा कारोबारी के साथ लाखों रुपए की धोखाधड़ी का मामला सामने आया

इंदौर। राजेंद्र नगर थाना क्षेत्र में पटाखा कारोबारी के साथ लाखों रुपए की धोखाधड़ी का मामला सामने आया है। पुलिस ने शिकायत के बाद जांच करते हुए एक व्यापारी के खिलाफ केस दर्ज किया है। मामले में आरोपी के बेटे की भूमिका भी जांच के दायरे में है। राजेंद्र नगर पुलिस के एसआई राजेश सोहनी के मुताबिक फरियादी सुरेश फेरवानी निवासी रीजनल पार्क ने शिकायत दर्ज कराई थी। सुरेश रवि फायर वर्क्स के नाम से पटाखों का थोक कारोबार करते हैं। उन्होंने पुलिस को बताया कि सितंबर-अक्टूबर 2025 के दौरान गड्डा पुलिसिया क्षेत्र निवासी अधिनाथ जैन ने अहिल्या मार्केट में दुकान लगाई थी। इसी दौरान 24 सितंबर से 24 अक्टूबर के बीच दोनों के बीच करीब 3 लाख 58 हजार रुपए का पटाखा कारोबार हुआ। सुरेश के मुताबिक अधिनाथ जैन ने करीब 16 लाख रुपए बाद में देने की बात कही थी। इसे लेकर लिखापट्टी भी हुई थी। धूर्ति अधिनाथ पिछले तीन-चार वर्षों से उनकी दुकान से माल खरीद रहा था, इसलिए थरोसे के चलते उसे उधार में माल दे दिया गया।

इंदौर के महानाका चौराहे पर शुक्रवार दोपहर भाजपा नेताओं और ट्रैफिक पुलिस के बीच विवाद की स्थिति बनी चक्काजाम-प्रदर्शन के बाद दो पुलिसकर्मी सस्पेंड, टीआई को फील्ड से हटाया

दैनिक अवन्तिका ▶▶ इंदौर

इंदौर के महानाका चौराहे पर शुक्रवार दोपहर भाजपा नेताओं और ट्रैफिक पुलिस के बीच विवाद की स्थिति बन गई। भाजपा के विधानसभा-4 प्रभारी वीरेंद्र शेटगे ने ट्रैफिक पुलिसकर्मियों पर अभद्रता और मारपीट का आरोप लगाया। घटना के बाद बड़ी संख्या में भाजपा कार्यकर्ता मौके पर पहुंच गए और जमकर हंगामा किया। यातायात पुलिस ने विरोध बढ़ते देख एक्शन लेते हुए दो ट्रैफिक पुलिसकर्मियों को नॉस्टेबल शेखर और सुबेदार लक्ष्मी को निलंबित कर दिया। ट्रैफिक टीआई राधा यादव को कार्यालय में अटैच कर दिया। एसीपी शिवेंद्र जोशी ने बताया कि सीसीटीवी खंगाले जा रहे हैं। फुटेज सामने आने के बाद आगे की कार्रवाई की जाएगी।



वहीं वीरेंद्र शेटगे ने बताया, मुझे सिग्नल के यहाँ रोक कर चांटा मार दिया तो मैंने इसका विरोध किया। मैंने इस मामले में वैधानिक कार्रवाई की मांग की है। जानकारी के मुताबिक वीरेंद्र शेटगे तरण पुष्कर का काम संभालते हैं और विधानसभा-4 के प्रभारी भी हैं। शुक्रवार दोपहर वह दोपहिया वाहन से कहीं जा रहे थे। इसी दौरान महानाका चौराहे पर टीआई राधा यादव, श्रद्धा और लक्ष्मी धुवें हेलमेट चेकिंग कर रही थीं। बताया जा रहा है कि चेकिंग के दौरान एक पुलिसकर्मी अचानक वीरेंद्र शेटगे के सामने

आ गया और हाथ देकर उनकी बाइक रोकने का प्रयास किया। आरोप है कि जब बाइक नहीं रुकी तो पुलिसकर्मी ने चलती गाड़ी पर हाथ उठा दिया, जिसके बाद विवाद बढ़ गया। वहीं ट्रैफिक पुलिसकर्मियों का आरोप था कि वीरेंद्र शेटगे मोबाइल पर बात करते हुए वाहन चला रहे थे। घटना की सूचना मिलते ही भाजपा कार्यकर्ता मौके पर पहुंच गए और संबोधित महिला टीआई व पुलिसकर्मियों के खिलाफ कार्रवाई की मांग करने लगे।

कोंकण से पहुंचे जीआई टैग वाले हापुस, मालदा और अल्फांसो आम

1300 रुपए दर्जन तक बिक रही खास वैरायटी

इंदौर में शुरू हुआ तीन दिवसीय मैंगो जत्रा

दैनिक अवन्तिका ▶▶ इंदौर

आम प्रेमियों को आज खास सौगात मिली। ग्रामीण हाट बाजार में तीन दिवसीय 'मैंगो जत्रा 2026' का भव्य शुभारंभ हो गया है। 8 से 10 मई तक चलने वाले इस मेले में शहरवासियों को सीधे महाराष्ट्र के कोंकण से आए असली हापुस (अल्फांसो) आम का स्वाद मिलेगा। जत्रा में 5 से अधिक प्रमुख किस्म के आम आकर्षण का केंद्र रहें। रत्नागिरी हापुस (अल्फांसो), पायरी, मालदा, दशहरी यह मेले का मुख्य आकर्षण है। इसकी कीमत साइज के अनुसार 900 से 1300 प्रति दर्जन तक है। छोटे साइज के हापुस 500 के दो दर्जन तक में भी उपलब्ध है। रस के लिए सबसे उत्तम माना जाने वाला पायरी आम भी यहां विशेष रूप से मंगाया गया है। अपनी खास मिठास और खुशबू के लिए प्रसिद्ध मालदा आम भी यहां



उपलब्ध हैं। केसर व अन्य प्रकार के अलावा कोंकण क्षेत्र के कुछ अन्य स्थानीय प्रकार के आम भी स्टॉल पर सजे हुए हैं। मेले में आने वाले लोगों के लिए कोंकण के अन्य उत्पादों के साथ-साथ मराठी व्यंजनों का विशेष स्टॉल भी लगाया गया है। इंदौर की अपनी पहचान, चाट चौपाटी के साथ-साथ यहां गृह उपयोगी वस्तुओं की एक बड़ी श्रृंखला भी उपलब्ध है। साल 2013 से लगातार आयोजित हो रहे इस मेले को लेकर इंदौर के नागरिकों में खासा उत्साह देखा जा रहा है।

किसानों को मिला सीधा बाजार

मराठी सोशल ग्रुप ट्रस्ट और हिप्पो कॉर्पोरेशन द्वारा आयोजित इस मेले की सबसे बड़ी खासियत यह है कि 'उत्पादक से सीधे ग्राहक तक' सुविधा मिलेगी। आगोजकों ने बताया कि इस मंच के माध्यम से कोंकण के किसानों को बिना किसी किचौलिये के सीधे इंदौर के उपभोक्ताओं से जोड़ा गया है। यहां मिलने वाले आम प्राकृतिक रूप से पकाए गए हैं और कोंकण के इन खास आमों को भौगोलिक संकेत जीआई टैग भी प्राप्त है, जो इनकी प्रमाणांकता सुनिश्चित करता है।

सीधे कोंकण के बागानों से इंदौर तक

मैंगो जत्रा के संयोजक सुधीर दांडेकर के अनुसार, यह आयोजन का 14वां साल है। मेले का मुख्य उद्देश्य इंदौर के लोगों को बिना किसी मिलावट और रसायनों के पके हुए 'जीआई टैग' प्राप्त असली हापुस उपलब्ध कराना है। आम के साथ-साथ यहां कोंकण के विशेष उत्पाद जैसे आम पापड़, कोकम शरबत और कटहल के चिप्स भी लोगों को खूब पसंद आ रहे हैं।

सड़क हादसे में एक बाइक सवार युवक की मौत

दैनिक अवन्तिका ▶▶ इंदौर

कनाइथा थाना क्षेत्र स्थित बायपास पर देर रात हुए सड़क हादसे में एक बाइक सवार युवक की मौत हो गई। युवक को किसी तेज रफ्तार अज्ञात वाहन ने जोरदार टक्कर मार दी थी। गंभीर हालत में राहगीरों ने उसे अस्पताल पहुंचाया, जहां इलाज के दौरान उसकी मौत हो गई। पुलिस के मुताबिक मृतक की पहचान अशोक निवासी मूसाखेड़ी के रूप में हुई है। वह मूल

रूप से खंडवा जिले का रहने वाला था और इंदौर में ड्राइवरी का काम करता था। बताया जा रहा है कि देर रात वह बाइक से कहीं जा रहा था। इसी दौरान फोर्निक्स सिटी के सामने तेज रफ्तार वाहन ने उसे टक्कर मार दी। हादसे के बाद वाहन चालक मौके से फरार हो गया। स्थानीय लोगों ने घायल हालत में पड़े युवक को देखा और एंबुलेंस की मदद से एमबाय अस्पताल पहुंचाया। देर रात युवक के पास मिले मोबाइल और दस्तावेजों के आधार पर पुलिस ने परिवार से संपर्क किया।

मंत्री सिलावट ने अपनी पार्टी के विधायक को कांग्रेसी बता दिया

दैनिक अवन्तिका ▶▶ इंदौर

मध्य प्रदेश के जल संसाधन मंत्री तुलसीराम सिलावट गुरुवार को उस वक्त अस्हजक स्थिति में फंस गए, जब वे अपनी ही पार्टी के आलोट विधायक और पूर्व सांसद चिंतामणि मालवीय को पहचान नहीं पाए। मामला इतना बिगड़ गया कि मंत्री ने मालवीय पर लगे यौन शोषण के आरोपों को पहले तो कांग्रेस का अंदरूनी मामला बता दिया। कहा-आरोप सही होंगे, तभी लगाए गए होंगे। यह वाक्या प्रेस कॉन्फ्रेंस के दौरान हुआ। दरअसल, मध्य प्रदेश महिला कांग्रेस अध्यक्ष रीना बौरासी संतिया ने भाजपा विधायक चिंतामणि मालवीय पर एक महिला का यौन शोषण करने का आरोप लगाया है। इसके बाद मालवीय ने 10 करोड़ की मानहानि का नोटिस भी भेजा है। इसे ही लेकर ही मीडिया ने सवाल पूछा। इस पर मंत्री सिलावट ने जवाब दिया-यह कांग्रेस का अंदरूनी मामला है।

सीमेंट आर्टिकल के थोक एवं खरची विक्रेता

ए.के. ट्रेडर्स

फ्रंट एलिवेशन, फैन फ्लवार, फ्लावर बार्डर, कालम कुम्भी, कयेलु ब्लाक, बिल्सी, राजधानी पैटर्न मेहराब खम्बे डिजाईन वाले, लालटेन, तोड़ी पे. आर.सी.सी. सेम्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्तकिम हुसैन
मोबाइल 9827253852, 83192 9962, 7869555897

हस्तरेखाएं बोलती हैं कब? क्यों? कैसे?

जीवन की कठिन परेशानियों व्यापार नहीं करना, दिवह या प्रेम विवाह में बाधा, कर्ज का बोझ, गृह कलह, मानसिक आरति व आर्थिक समस्याओं का सटीक हल प्राप्त करें। शुद्ध जन्म पत्रिका बनाने व पत्रिका मिलान हेतु सम्पर्क करें।

पं. रुपेश रमेशचंद्र नाहर
(M.A. Astrologer)

प्रसिद्ध ज्योतिषाचार्य, भारतीय ज्योतिष विद्वान संस्थान
नानाखेड़ा बस स्टैंड के पीछे, ए-5/8, महाकाल
वाणिज्य केन्द्र, साईं पैलेस होटल के सामने, उज्जैन
नोट- फोन पर समय लेकर मिले। समय दोपहर 1 से 5 बजे तक

मोबाइल- 9827007312, 98277-33384
(www.www.jyotishdham.in)

उज्जैन में पहली बार मालवा का नया स्वाद नया व्यंजन

दाल टिक्कड़

कोयले की आंच पर सीके हुए

पारसल सुविधा उपलब्ध

होटल साईं दरबार

A PURE VEGETARIAN RESTAURANT

22, बख्तर मार्ग, होटल साईं पैलेस के पास, फ्रीगंज, उज्जैन
फोन नं. 0734-4061888 मो. 9009866000

पारिवारिक यात्रा स्पेशल स्लीपर बस द्वारा

केदारनाथ/अमरनाथ यात्रा 2026

गंगोत्री, यमनोत्री, केदारनाथ, बद्रीनाथ, हरिद्वार ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन

स्लीपर बस किराया, चाय, नाश्ता, भोजन तथा ठहरने की उत्तम व्यवस्था के साथ यात्रा अर्वाधि- 15 से 17 दिन रहेगी।

अमरनाथ यात्रा की बुकिंग चालू है

- संपर्क -

गिरीश श्रीवास्तव मो. 8817438104
विपीन श्रीवास्तव मो. 9826063354

अन्नपूर्णा बस सर्विस
कोयला फाटक चौराहा, उज्जैन (म.प्र.)

झारडा
मकान बेचना है
Size 12.5x30
मैन रोड नाम गंज चौक, शांतिलाल दसेड़ा के पास, झारडा
संपर्क : गोपाल सोनी- मो. 9806179344

नागदा
मकान बेचना है
Size 20x40
श्रीराम कॉलोनी सरस्वती स्कूल के पास, नागदा

जय श्री महाकाल

ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

बिना ऑपरेशन कान के मवाद से मुक्ति कटे कान जुड़वाएं

किडनी की पथरी का अंत तुरंत निःशुल्क दवा प्राप्त करें

डॉ. पी.पी. ओझा
कर्ण रोग विशेषज्ञ
9425360006, 9425107617

प्रति शनिवार को मिले निकास चौराहा बुधवारिया, उज्जैन